

श्रीमद्भागवतविरचितं

## काव्यानुशासनम् ।

तेनैव कविना विनिर्मितया व्याख्यया समलंकृतम् ।

जयपुरमहाराजाश्रितमहामहोपाध्यायपण्डितदुर्गाप्रसादद्वारक-  
केदारनाथकृपाक्षीकृतशोधनकर्मणा शिवदत्तशर्मणा,  
मुम्ब्यापुरवासिपरवोपाध्यायण्डुरङ्गात्मजकाशिनाथ-  
शर्मणा च संशोधितम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा  
प्राकाश्यं नीतम् ।

१८९४

(अस्य ग्रन्थस्य पुनर्मुद्रणादिविषये सर्वथा निर्णयसागरयन्त्रालयाधिपते-  
रेतादिकारः ।)

मूल्यं ७ आणकाः ।

# कव्यमाला

## श्रीमद्वाग्भटविरचितं काव्यानुशासनम् ।

तेनैव कविना विनिर्मितयालंकारतिलकवृत्तिरित्याख्यया व्याख्यया समलंकृतम् ।

प्रथमोऽध्यायः ।

प्रणिपत्य प्रभुं नाभिसम्भवं भक्तिनिर्भरः ।

विष्टोमि स्वयमहं निजं काव्यानुशासनम् ॥

ग्रन्थारम्भे शिष्टसमयपरिपालनायाभिधेयसंबन्धप्रयोजनप्रतिपादनाय च कौन्तेयकुलक-  
मलविकासनैर्कमास्कारस्य हुस्तरतरसमस्तशास्त्रापारपारावारगहनमध्यावगाहनागन्धमन्द-  
रस्य विलसत्कलिकालकेलिकमलिनीकुलमूलोन्मूलनमत्तमतहजस्य सकललिपिमाषावि-  
शेषसंमुखीनशेमुपीद्युतिमुखारमुखी(मूकी)कृताशेषविशेषज्ञस्य निखिलकविकुलामागतन्मान-  
दानसमुपाजितोज्झितविततकीर्तिलताव्यासाखण्डब्रह्माण्डमण्डपस्य दुष्टकर्माष्टकगाढकरहा-  
टविटपिप्रोत्पाटनपटिष्ठपरमेष्ठिपृष्ठश्रीमदरिष्टनेमिचरणकमलमधुकरस्य दुर्धरतरधर्मधुराधर-  
णैरुच्यन्धुरधुरंधुरवरस्यागण्यपुण्यलावण्यपण्यापणिकनिपुणगणिकागणेश्वरप्रतिक्षणनिपीयमा-  
नसर्वाङ्गसौभाग्याप्रतिमरूपसंपरंपराजितरतिपतिप्रतिपन्नसेवासर्वस्वस्वयंसिद्धकर्मणकर्मतिप-  
रवशरमणीयरमणीगणस्य सकलजनचेतश्चमरकारितमेद्वापाटविषयप्रतिष्ठितश्रीमत्पार्श्वजि-  
नयात्रामहोत्सवसमुद्भूताद्भुतपद्मःप्रसारपूरिताशेषभुवनाभोगस्य कारितामरपुरपरिस्पर्धिधी-  
राहङ्गपुरप्रतिष्ठापितसुप्रतिष्ठहिमगिरिशिखरानुकारिरमणीयशुभ्राञ्जलिहश्रीमभ्रेमिजिनवरा-  
गरोत्तुङ्गशृङ्गोत्सङ्गसंगतसीवर्णैर्व्यजाप्रलम्बमानकिङ्किणीक्षणस्कारवित्राखितरविरथदुर्गमस्या-  
मन्दमन्दरायमानयानपात्रशतसहस्रमथ्यमानमहाब्धिमध्यसमुलसलक्ष्मीलक्षितवक्षःस्थलस्य  
निजमुजयुगलोपाजिताजितवित्तजातजनितनलोटकपुरप्रतिष्ठितत्रिभुवनाद्भुतश्रीनाभिसं-  
भवजिनसदनप्राग्भागनिर्मापितद्वाविंशतिदेवपृष्टिकामण्डलस्य निजाप्रजवरश्रीराहङ्गपादः  
पद्मजाविचलभक्तिगुणवर्णितलक्ष्मणस्य सकलसीमन्तिनीसीमन्तराजमानसुगृहीतनामधे-  
यश्रीमन्महादेवीकुक्षिष्ठकिशोक्तिकेयस्य श्रीमकलपाभिधानप्रधानदुग्धोदधिसमुद्भूता-  
द्भुतनित्योदितनिस्तन्दचन्द्रस्य वसुधरावधूहृदयहारस्य श्रीमन्नेमिकुमारस्य नन्दनो विनि-  
र्मितानेकनव्यभव्यनाटकच्छन्दोऽलंकारमहाकाव्यप्रमुखमहाप्रबन्धपञ्चुरोऽपारतरशालसा-

गरसमुत्तरणतीर्थायमानशेषीसमभ्यस्तसमस्तानवद्यविद्याविनोदकन्दलितसकलकलाकला-  
पसंपदुद्भटो महाकविः श्रीधाम्भटोऽमीष्टदेवतानमस्कारपूर्वमुपक्रमते । यथा—

सर्वार्धमागर्धीं सर्वभाषासु परिणामिनीम् ।

सर्वपां सर्वतो वाचं सार्वज्ञीं प्रणिदध्महे ॥ १ ॥

विलोक्यानेकशास्त्राणि निननुद्धिप्रकर्षतः ।

विदुषां हर्षपोषाय वच्मि काव्यानुशासनम् ॥ २ ॥

तद्यथा—काव्यम् । प्रमोदायानर्थपरिहाराय व्यवहारज्ञानाय त्रिवर्ग-  
फललाभाय कान्तातुल्यतपोपदेशाय कीर्तये च ।

चतुरचेतश्चमत्कारकारि कवेः कर्म काव्यम् । तच्च कवेः श्रोतुश्च सुपानिस्पन्दसु-  
न्दरं प्रमोदमुत्पादयति, पाणमयूरादीनामिव रोगाद्यर्थं निहन्ति, हेयोपादेयविदेचनाद्यव-  
हारस्वीकृत्य जनयति, तत्त्वावबोधद्वारेण नृपादिपरितोषणेन शृङ्गाररसप्राधान्येन च पुरुषार्थ-  
प्रयफलमाकलयति, कान्तेव सरसतापादनेन संमुखीकृत्य 'रामारिवद्वर्तितव्यं न रावणा-  
दिष्व' इत्युपदिशति । अयं सल्लु समयो महाकवीनाम् ॥ वयं तु कीर्तिमैवैकां काव्यहेतु-  
तया मन्यामहे । यतः—तावत्प्रमोदः सुलभो लामादिनापि, अनर्थपरिहारः प्रकारान्तरे-  
णापि, व्यवहारज्ञानं चाणिश्यादिनीतिशास्त्रेभ्योऽपि, देवगुरुचरणपरिचरणतपधरणक-  
रणादिना विविधव्यवसायकर्मभिः प्रियुक्तलापादिभिश्च त्रिवर्गफलसिद्धिः, कान्तातुल्यतपो-  
पदेशश्च कादाचित्कः स्यात् । अतः कीर्तिर्विका काव्यहेतुः । अन्यथा कथमनेककाला-  
तिमान्ताः क्षितिपतयः प्रत्यक्षा इव शास्त्रेषु प्रपश्यमानाः प्रतिभान्ति, कालिदासप्रभृतयो  
महाकवयश्चायथापि सहृदयहृदयहारतामनुहरन्ति । किं तैः किमप्यमरसदनादिकं कृतं  
न स्यात् । यदाह—'अमरसदनादिभ्यो भूता न कीर्तिरनश्वरी भवति यदसीं सेपुत्रापि प्रण-  
श्यति तत्क्षये । तदलममलं काव्यं कर्तुं यतैत समाहितो जगति सकले व्यासादीनो विलो-  
क्य परं यशः ॥'

व्युत्पत्त्यभ्याससंस्कृता प्रतिभास हेतुः ।

प्रतिभा नवनवोद्भेदशालिनी प्रज्ञा । सा च ज्ञानावरणीयादिकर्मक्षयोपहेतुका गणध-  
रादीनामिव सहजा, देवतापरितोषोपधादिहेतुका कालिदासादीनामिवापाधिनी । एता-  
मपि वयं कर्मक्षयहेतुकामेव मन्यामहे । प्रतिभैव च कवीनां काव्यकरणकारणम् । व्युत्प-  
त्त्यभ्यासास्तस्या एव संस्कारकारकानि न तु काव्यहेतवः । इत्येते हि प्रतिभाक्षिण-  
पटौ व्युत्पत्त्यभ्यासी ।

व्युत्पत्ति व्याचष्टे—

लोके स्थावरजङ्गमरूपे तत्स्वरूपे च लक्षणप्रमाणसाहित्यच्छन्दोऽलं-

कारश्चुतिस्मृतिपुराणेतिहासागमनाट्याभिधानकोपकामार्थयोगादिशांख्ये च निपुणता व्युत्पत्तिः ।

लोकश्चतुर्दशरज्ज्वात्मकं जगत् । तच्चेकद्वित्रिचतुःसप्तचतुर्दशैकविंशतिसंख्यामतेरने-  
कधा भवति । तत्र चैकं यथा—‘यदाश्या स्थलितमिदं न लङ्घतेनिजं निजं जगदवधि क-  
दाचन । तयोः समप्रकटितदण्डचण्डयोः किमन्तरं नरपतिधर्मराजयोः ॥’ द्वे यथा—‘रुणद्धि रो-  
दसी चास्य यावत्कीर्तिरनधरी । तावत्किंलायमध्यास्त मुन्यतती वैजुर्धं परम् ॥’ त्रीणि यथा—  
‘स व पातु निनः कृत्स्नभीक्ष्णैरेव प्रतिक्षणम् । रूपेनन्तरेकैकजन्तोर्व्याप्तं जगत्प्रथम् ॥’ सप्त  
यथा—‘संस्तम्भिनी पृथुनितम्पतदैर्धरिण्याः संवाहिनी जलमुचां चलकेतुहस्तैः । हर्षस्य  
सप्तभुवनप्रथितोरुकीर्तैः प्रासादपङ्क्तिरियमुच्छिरा विभाति ॥’ चतुर्दश यथा—‘न्याम्यस्वभा-  
वसमुपाजितवित्तजाता निर्मापितादिजिनमन्दिरकन्दजन्मा—श्रीराहस्य भुवनानि चतु-  
र्दशापि सेतोद्विती स्म वितता खलु कीर्तिवलिः ॥’ एकविंशतिरित्यपरे—‘हरहासहरावा-  
तहरहारनिभप्रभाः । कीर्तयस्तव लिम्पन्तु भुवनान्येकविंशतिम् ॥’ तत्र लोकत्रितयापेक्षया  
भूरियं मध्यमो लोकः । तत्र योषिद्वलयाकृतयः क्रमशो द्विगुणद्विगुणविस्तारा असंख्याता  
द्वीपसमुद्राः । कयिसमयव्यापम्—‘जम्बूद्वीपः सर्वमध्ये ततश्च प्लक्षो नात्रा शात्मलोऽन्तः क्र-  
मोऽन्तः । प्रौढः शाकः पुष्करश्चेत्यर्था वाह्यावाह्या सत्यितिर्मण्डलीभिः ॥’ लावणो रसमयः  
सुरोदकः सारपिपो दधिजलः पयःपयाः । स्वादुवारिरुदधिश्च सप्तमस्तान्परीत्य त इमे व्य-  
वस्थिताः ॥’ तत्र चैक एव समुद्र इति केचित्—‘द्वीपान्यष्टादशानि क्षितिरपि नवभिर्वि-  
स्तृता स्वाहखण्डैरेकाम्भोधिर्दिगन्तप्रख्यमरसलिलः प्राज्यमेतत्सुराज्यम् । कस्मिन्नव्याजके-  
लिव्यतिकरविजयोपाजिते वीरचर्ये पर्याप्तं मे न दातुस्तदिदमिति धिया वेधसे यद्युकोप ॥’  
त्रय इत्यन्ये—‘कान्तिश्रीद्वीधृतिमतिमुखा योयितोऽनेन तावत्पार्थे न्यस्ताः किमु तदधुना  
दुर्मगाहं करोमि । कौन्तेयेन्दोस्तदिति सुचिरं चिन्तयित्वेव सेष्या प्रोहङ्गपाण्ड्विभित-  
यमगमत्कीर्तिकान्ता परस्तात् ॥’ चत्वार इत्यपरे—‘भ्रान्तं चतुर्जलधिर्सीम्नि मया पृथिव्या-  
मीदृशं देवभवनं न च मण्डपश्रीः । अस्तीत्यमुत्र फलके प्रभुराहस्य कीर्तिर्महाभ्युदयिनी  
लिखति प्रशस्तितम् ॥’ सप्तैत्यपरे—‘सावष्टम्भनिष्ठुम्भभिर्भरनमद्गोलनिःपीडनन्यवत्क-  
पैरकूर्मकम्पविलसद्गङ्गाण्डमाण्डस्थिति । पातालप्रतिमल्लगलविवरप्रक्षिप्तसप्तार्णवं वन्दे व-  
न्दितनीलकण्ठपरिपङ्क्तार्द्धि वः प्रीडितम् ॥’ त्रिमेखलः स्वर्णमयो विशालस्यालवर्तुलः ।  
जम्बूद्वीपस्य मध्येऽस्ति मेरुराशो महीभृताम् ॥’ तदपेक्षया दक्षिणतो भारतं वर्षमिदम् ।  
अस्य नव खण्डानीत्येके—‘सृष्टित्वा दोःकण्डू समरमुवि वैरिक्षितिभुजां भुजादण्डे दधुः  
कति न नवखण्डा वसुमतीम् । यदेवं साम्राज्ये विजयिनि वितृष्णेन मनसा यशो योगी-  
शानां विवसि नृप तत्कस्य सदृशम् । षट् खण्डानीत्यपरे—‘षट्खण्डखण्डा जगत्मण्डला-  
खण्डलोऽभवत् । भूमती भरतो नाम नाभिनन्दननन्दनः ॥’ तस्मिन्व भरतक्षेत्रे—‘वि-  
न्ध्यश्च पारियात्रश्च शक्तिमावृक्षपर्वतः । माहेन्द्रसख्यमलयाः सप्तैते कुलपर्वताः ॥’ तत्र  
विन्ध्यादयः प्रसिद्धत्तान्ता एव । मलयास्तु चत्वारः । तत्र प्रथमो यथा—‘एलालवह-

लवलीककोलं जातिमरिचजन्मपदम् । नयनानन्दनचन्दनपादपसदनं स तत्र नगः ॥  
 द्वितीयो यथा—‘तस्मिन्निदुमभूकः प्रतिपदं वेशेषु मुक्ताफलं रत्नानां स्वनयः पुनाति  
 च मुनिः श्रद्धाणि कुम्भोज्ज्वलः । कार्पूरस्तारवः स्फुटन्ति विकटैः कण्ठीरवाणां रवेर्यस्या-  
 भाति तटेषु मौक्तिकमणिः सा ताघपर्णी सरित् ॥’ तृतीयो यथा—‘विलासभूमिर्देवानां नृणां  
 रोगास्पदं मुनेः । सदा पुष्पफलारामरम्यसानुः स पर्वतः ॥’ चतुर्थो यथा—‘सा तत्र चा-  
 मीकररत्नचित्रैः प्रासादमालावलमीविटङ्कैः । द्वारागैलाषदसुरेश्वराङ्गा लङ्घेति या रावण-  
 राजधानी ॥ प्रवर्तते कौकिलनाददेहः पुष्पप्रसूः पद्मजन्मदायी । तेभ्यश्चतुर्भ्योऽपि वरान्त-  
 मित्रमुदघ्नसो दक्षिणमातरिथा ॥’ पूर्वापरयोः समुद्रयोर्हिमवद्विन्ध्ययोश्चान्तरमार्थवर्तः ।  
 तस्मिन्स्थानुर्वर्ण्यं चातुराधम्यं च तन्मूल्यं सदाचारः । तत्रयो व्यवहारः प्रायेण कवीनाम् ।  
 तत्र वाराणस्याः पुरतः पूर्वदेशः । यत्राहकलिङ्गकोसलतोसलोत्कलमगधमुद्रकविदेहने-  
 पालपीड्प्राग्ज्योतिषिकतामलिसकमलदलमवर्तकसुत्रझत्रझोत्तरप्रभृतयो जनपदाः । वृ-  
 हद्द्वंद्वलोहितागिरिचकोरदुर्दुस्नेपालकामरूपादयः पर्वताः । शोणलोहिती नदी ।  
 गङ्गाकरतोया कपिशायक नयः । लवलीप्रन्थिपर्णागुद्राक्षकस्तुरिकारीनामुत्पादः ।  
 माहिष्मत्याः पुरतो दक्षिणपथः । यत्र महापूमाहिष्माकादमकैवेदभकुन्तलक्रथकै-  
 शिकसूतारककाथिकैरलकावैरमुरलवानवासकसिंहलचोददण्डपाण्ड्यपल्लवगाहनासिक्यकी-  
 ङ्गणकोलागिरिवैल्लरप्रभृतयो जनपदाः । विन्ध्यदक्षिणपादमाहेन्द्रमलयमेकलपालमञ्जरी-  
 सद्यपर्वतादयः पर्वताः । नर्मदातापीपयोष्णीगोदावरीकावेरीभीमरथीविणीजम्पुरातुल्लमद्राता-  
 म्पण्णुपलावनीरावणगङ्गाया नयः । तदुत्पत्तिर्मलशोत्पत्त्या व्याख्याता । देवसमायाः परतः प-  
 थादेशः । तत्र देवसमसुराष्ट्राक्षैरकवनेषुभृगुकच्छककच्छीयानतां पुंद्माक्षणाहहययवनप्रभृ-  
 तयो जनपदाः । गोवर्धनगिरिनगरदेवसभमाल्यशिक्षा(पुं)दोषप्रन्तशत्रुजयादयः पर्वताः । सर-  
 स्वतीश्वप्रवतीवार्तप्रोमहीहिण्डवाद्या नयः । करीरपीलगुगुल्लज्जैरकरभादीनामुत्पादः । पुष्-  
 दकात्परत उत्तरापथः । यत्र शरैकैक्यकाण्डूणवनायुजकम्बोजवाहीकवल्लवलम्पाककुलूत-  
 कीरतंगण्डुवारतुल्लकष्वरद्वरद्वरकुहकसतुहईसमार्गैरमठसरकण्डप्रभृतयो जनपदाः । हि-  
 मालयजालंभरकलिन्देन्द्रकीलचन्द्राचलादयः पर्वताः । गङ्गासिन्धुसरस्वतीजतदुषण्डमागा-  
 यमुनेरावतीवितस्ताविपाशाकुहूदेविकाया नयः । सरलदेवशङ्कराङ्गाकुङ्कुमचमराजिनसौ-  
 कीरसोतोऽन्ननसैन्धववैदूर्यतुरङ्गमाणांमुत्पादः । तेषां मध्ये मध्यदेश इति व्यवहारः । य-  
 दाह—‘हिमवद्विन्ध्ययोर्मध्ये यत्प्राग्विनशनादपि । प्रत्येव प्रयागाद्य मध्यदेशः स की-  
 रितः ॥’ तत्र ये देशाः पर्वताः सरितो द्रव्याणांमुत्पादश्च । तत्प्रतिष्ठितिद्वमिति न नि-  
 दिष्टम् । ‘हीपान्तराणां ये देशाः पर्वताः सरितस्तथा । नातिप्रयोज्याः कतिमिरिति गाढं  
 न चिन्तिताः । विगतनप्रशङ्गयोगेहायमुनयोश्चान्तरमन्तर्वेदिः । सत्पेक्षया दिशो विभजे-  
 तेति केचित् । वयं तु भूमस्तत्रापि महोदयं मूलमवधीकृत्य दिशो विभजत । ताश्च च-  
 तस इत्येकः । यथा—‘पुत्री रघुस्तस्य पदं प्रशान्ति महाकतोविश्वजितः प्रयोत्ता । वसु-  
 दिगावर्जनसेष्टतो यो मृत्पात्रशेषामरुणोद्भिभूतिम् ॥’ अथाविनये । यथा—‘एकं ज्योति-

रंशौ द्वे त्रिजगति गदितान्यज्जजास्यैश्वर्यभिर्भूतानां पथमं यान्यलमृदुषु तथा पट्सु ना-  
 नाविधानि । गुप्ताकं तानि सप्तविंशमुनिनुतान्यष्टदिग्माञ्च भानोर्योमिह प्राप्ते नवत्वं दश  
 ददतु शिवं दीधितोनां शतानि ॥' दशोत्परे—'दशरश्मिशतोपमद्युति यशसा दिक्षु दशस्वपि  
 श्रुतम् । दशपूर्वस्थं समाख्यया दशकण्ठारिगुरुं विदुर्धुषाः ॥' अत्र हि देशपर्वतसरिदिशां  
 यः क्रमस्तं तथैव धर्मायात् । नान्यथा । तत्र प्राच्यानां श्यामो वर्णः प्रायेण । यथा—'गण्ड-  
 भित्तिषु गौडीनां तमालदलकान्तिषु । विभ्राजन्ते स्म कार्पूरीः पत्रवल्लषो विशेषतः ॥'  
 दाक्षिणात्यानां कृष्णः । यथा—'इदं भासां भर्तुर्भुतकनकगोलः प्रतिकृतिप्रमाणमन्दज्योतिर्ग-  
 लति नभसो विम्बवल्लभम् । अथैष प्राचीनः सरति मुरलीगङ्गमलिनस्तस्मिन्वाचक्रैः  
 स्तवकित इव ध्वान्तविसरः ॥' पाश्चात्यानां पाण्डुवर्णः । यथा—'शाखास्मेरं मधुसूदननाके-  
 लिलेलेक्षणां नृङ्गस्त्रीणां यकुलमुकुलं कुन्तलीभाभमेति । किं चेदानीं यन्नतदणीपाण्डु-  
 गण्डस्थलीभ्यः कान्तिः स्तोत्रं रचयति पदे नागवल्लीदलेषु ॥' उदीच्यां गौरः । यथा—'कृत्वा  
 नूपूरमूकतां चरणयोः संयम्य नीवीमणीनुदामध्वनिपण्डितान्परिजने किं विद्म निदायति । गौरी  
 क्रुध्यतु यावदस्ति चलिता तावद्विधिप्रेरितः कादमीरीकुचकुम्भविभ्रमधरः शीतांशुरभ्यु-  
 द्रतः ॥' मध्यदेशानां कृष्णः श्यामो गीतो वेति लोकस्वरूपमुक्तम् । अथातः शास्त्रनैपुण्य-  
 मुदाह्रियते । तत्र लक्षणे नैपुण्यं यथा—'कण्ठलम्बाः सदा स्त्रीणां खेलन्ति इह खट्विकाः ।  
 विरामे न प्रवर्तन्ते कदाचित्संघयो यथा ॥' तर्हिः पट्टप्रकारः—'जिनं सांख्यं शिवं माहं  
 शौद्धं लौकायतं तथा । पदेता दृश्यः प्रोक्ताः शेषाः पाण्डुवृत्तयः ॥' जैनं यथा—'न या-  
 स्तत्र स्यात्पदलाञ्छना इमे रसोपविद्धा इव लोहपातवः । भवन्त्यभिप्रेतफला यतस्ततो  
 भवन्तमार्थाः प्रणता हितैषिणः ॥' सांख्यीयो यथा—'उदासितारं निगृहीतमानसैर्गृहीतम-  
 ध्यातमदशा कथंचन । शहिर्विकारं प्रकृतेः पृथग्विदुः पुरातनं त्वां पुरणं पुराविदः ॥'  
 शैवो यथा—'किमीदः किं कायः स खलु किमुपायस्त्रिभुवनं किमाधारो धाता सृजति कि-  
 मुपादान इति च । अतर्क्यैर्धर्मैः त्वय्यनवसरदुःस्थो हतधियः कुतर्कोऽयं कांश्चिन्मुख-  
 रयति मोहाय जगतः ॥' भट्टानां यथा—'वैस्वर्गकामः क्रमतः क्रतूनां तदभिदोत्रं जुहुया-  
 द्भिजन्मा । इत्यादि वेदान्तविदो यदाहुस्त्वयि प्रसन्ने खलु तत्तु सत्यम् ॥' बौद्धीयो यथा—  
 'नात्मा कश्चिदिहास्तीह प्रलक्षानुपलब्धितः । विज्ञानमात्रमेवैतज्जगत्क्षणविनश्वरम् ॥'  
 लौकायतीयो यथा—'पिण्डोदकगुहादिभ्यो मदशक्तिरिव स्वयम् । बह्गुर्वीवायुवारिभ्यो भू-  
 तानां तनुपेतना ॥' साहित्यनैपुणं महाकाव्यकथाख्यायिकाख्यानकादिपरामर्शः । छन्दो-  
 नैपुण्यं यथा—'सयतिसेवितपादं चरणपरमूर्जितप्रवरकृतम् । धीवर्धमानमादौ जयदेवं भ-  
 क्तितो वन्दे ॥' अलंकारनैपुणं यथा—'प्रसन्नाः कान्तिहारिण्यो नानाश्लेषविचक्षणाः । भ-  
 वन्ति कस्यचित्पुण्यैर्मुखे वाचो गृहे द्वियः ॥' अपौरुषेयं वचः श्रुतिः । तन्नैपुणं यथा—  
 'भिवेद्ययामासिह हेल्लोदृतं फणाभृतां छादनमेकमोकसः । जगज्ज्यैरस्यपतिस्त्वमुचनीर-  
 हीश्वरस्तम्मशिरःसु भूतलम् ॥' धृत्यर्थस्मरणात्स्मृतिः—'भव्याभव्यविलोकिलोचनयुगं  
 चेतः स्मृतेः पारमं भूमिमे शिरसि स्थिते वरतनोर्मुखा द्विजाः साक्षिणः । स्तेयं मो-

मम कालिकेति कुचयोर्द्वन्द्वं प्रतिज्ञापरं हारान्तःस्थितपद्मरागमिपतः फालं दधौ शुद्धये ॥  
यथा च—‘एतस्या गगनश्रियः प्रियतरा नक्षत्रमालामला रात्री कण्ठमधिष्ठिताप्यपहता  
प्राच्या प्रतीच्यान्विति । सौवर्णं रजतस्य गोलकममुं घत्तः स्वामाग्योदयात्सूर्याचन्द्रमसो-  
मिषेण युगपत्प्रातः स्वयं शुद्धये ॥’ वेदाख्यानोपनिषन्धनं पुराणम्—‘किं किं सिद्धस्ततः  
किं नरसदृशवपुर्देवचिरं धृतः किं नैवं कस्कोऽत्र जीवो ह्रुतमुपनय रे देवसंप्राप्त एव ।  
चाप चापं न खट्वः किमिति हृद्दृष्ट्वा कर्कशत्वं नक्षानामित्यं देव्याधिनार्थं स्वरनखकु-  
लितैर्जम्बिगान्यः स वोऽव्यात् ॥’ पुराणप्रतिभेद एव इतिहासः । तन्मैपुणं यथा—‘मदं  
नवैश्वर्यपदेन लम्बितं विमुच्य पूर्वः समयो विमृश्यताम् । जगज्जिघत्सातुररुणपद्मतिर्न  
वालिनैवाहिततृप्तिरन्तकः ॥’ आगम आस्रवचनं यथा—‘प्रजापतयिः प्रतिमं जिजीविषुः  
शशास कृष्यादिषु कर्मसुप्रजाः । प्रमुदतत्यः पुनरुद्भूतोऽयं ममत्वतो निर्विविदे विशावरः ॥’  
नाट्यनैपुणं यथा—‘कार्योपक्षेपमादौ तनुरपि रचयंस्तस्य विस्तारमिच्छन्वीजानां गमितानां  
फलमतिगहनं मूढमुद्वेदयैष । कुर्वन्पुद्गल विमर्शं प्रद्यनमपि पुनः संहरन्कार्यजातं  
कर्ता वा नाटकानामिममनुभवति क्लेशमस्मद्विधौ वा ॥’ अभिधानकोशो नाममाला ।  
ततो हि शब्दनिश्चयः ॥ ननु प्रयुक्तमेव प्रयुज्यते, अन्यथाप्रयुक्तत्वादोषावकाशः, तत्किं  
नाममालया । मैत्रम् । सामान्येन प्रयुक्तादर्थव्यतिर्भवति । यथा—नीतीशब्देन जघनय-  
स्त्रप्रस्थिरच्यते इति कस्याचिन्निश्चयः, ‘स्त्रियः पुरुषस्य वा’ इति संग्रहे ‘नीतिराप्रन्धनं  
नार्या जघनस्यस्य वाससः’ इति नाममालापदावलोकादेव निर्णयो भवति । कामशास्त्रे  
नैपुणं यथा—‘सीतकृतानि मणितं करणोक्तिः स्निग्धमुग्धमलमर्थवचासि । हारमृणर-  
वाश्च रमण्याः कामसूत्रपदतामुपजग्मुः ॥’ अर्थशास्त्रनैपुणं यथा—‘मरकतैः किल नाम  
पर्वतस्ततो व्याप्तः प्रकृष्टान्तरैर्युक्ताः स्वनियोगसाधनविधौ मिद्वार्थकायाध्याः । कृत्वा  
संप्रति कृतवेन कलदं मौर्वेन्दुना राक्षसाद्देवस्यामि स्वमनेन भेदकुशलेनैव प्रतीवं द्विपः ॥’  
योगशास्त्रनैपुणं यथा—‘मैत्र्यादिविचित्रपरिकर्मविदो विधाय क्लेशप्रणाशमिह लब्धसत्रीज-  
योगाः । ह्यार्तिं च सत्त्वपुरुषान्यतयाधिगम्य वाञ्छन्ति तामपि समाधिविदो निरोद्धुम् ॥’  
आदिशब्दाज्ज्योतिःशास्त्रनैपुणं यथा—‘भूरप्रदः स केतुश्चन्द्रमसपूर्णेमण्डलमिदानीम् । अ-  
भिभविषुमिच्छति बलाद्रक्षसेनं तु बुधयोगः ॥’ गजलक्षणनैपुणं यथा—‘भद्रात्मनोर्दुरधिरौ-  
हतनोर्विशालवशोभते. कृतशिलीमुखसंप्रदस्य । यस्यानुपप्लुतगतेः परवारणस्य दानाम्भुते-  
कमुभगः सतत करोऽभूत् ॥’ अथलक्षणनैपुणं यथा—‘निर्मासं मुखमण्डले परिमितं मध्ये  
लघुं कर्णयोः ह्रस्वो बन्धुरमप्रमाणसुरासि स्निग्धं च रोमोद्गमे । पीनं पश्चिमपार्श्वयोः पृथुतरं  
पृष्ठे प्रधानं जघे राजा काजिनमारोह सकलैर्युक्तं प्रशस्तैर्गुणैः ॥’ रत्नपरीक्षणनैपुणं यथा—  
‘जयति विजितान्यतेजाः सुरासुराधीशसेवितः श्रीमान् । विमलव्रासविरहितस्त्रिलोकवि-  
न्तामणिर्नेमिः ॥’ वृत्तशास्त्रनैपुणं यथा—‘यत्रानेके कचिदपि गृहे तत्र तिष्ठत्येको यत्राप्ये-  
कस्तदनु बहवस्तत्र नैकोऽपि चान्ते । इत्थं नेयी रजनिदिवसी तोलयन्द्वाचिवार्क्षी कालः  
काल्या सह बहुरुलः श्रीदति प्राणिसारः ॥’ धनुर्वेदनैपुणं यथा—‘स दक्षिणायाहनिविटमुष्टि

नतांसमाकुक्षितसव्यपादम् । ददर्श वक्रीकृतचाक्षुषं प्रहर्तुमभ्युद्यतमात्मयोनिम् ॥' एव-  
मन्यरापि ।

**काव्यज्ञशिक्षया परिशीलनमन्यासः ।**

काव्यं कर्तुं विचारयितुं य ये जानन्ति तेषां शिक्षया प्रवृत्तिरभ्यासः ।

शिक्षामाचक्षते—

तत्र कविसमये सतामपि भावानां केषांचिदनिबन्धः ।

तथया—मालत्या वसन्ते । यथा—'मालतीविमुखध्वजो विकासी पुष्पसंपराम् । आ-  
श्चर्यं जातिहीनस्य कथं सुमनसः प्रियाः ॥'

**पुष्पफलयोश्चन्दनद्रुमे ।**

अनिबन्ध इति वर्तते । यथा—'सा छाया स च सुन्दरः परिमलस्ते कोमलाः पल्लवा  
भ्रातश्चन्दनपादस्य बहवः सन्त्येव किं तैर्गुणैः । दृष्यद्दृष्टमुज्ज्वलितवशादापादमूलागतै-  
रानीतं फलमन्यतोऽपि पथिकैः साशङ्कमास्त्रायते ॥'

**फलस्याशोकेषु ।**

अनिबन्ध इति वर्तते । एवमन्यत्रापि । 'किं ते नम्रतया किमुद्यतया किं वा घन-  
च्छायाया किं वा पल्लवलीलाया किमनया चाशोक पुष्पधिया । यत्त्वन्मूलनिष्पन्नस्त्रिंशपथि-  
कस्तोमः स्तुवमन्वहं न स्वाद्नि मृद्नि स्वादति फलान्याकृष्णमुत्कृष्टतः ॥'

**कृष्णपक्षे ज्योत्स्नायाः । शुक्लपक्षे त्वन्धकारस्य ।**

यथा—'परतो न तत्त्वचिन्ता तद्वन्तः स्फुर्मुखस्युगदोपैः । एको हि सितः पक्षः कौ-  
मुद्या तुल्ययापि कृष्णोऽन्यः ॥'

**कुन्दकुम्भलानां कामिदन्तानां रक्तत्वस्य ।**

यथा—'व्याक्रोशकुन्दकुम्भलविमलदन्ती यो विहाय राजिमतीम् । मुक्तयशानानुरक्तो बभूव  
नेमिः स वः पायात् ॥'

**कमलमुकुलानां हरितत्वस्य ।**

यथा—'उदण्डोदरपुण्डरीकमुकुलभ्रान्तिस्त्रुता बद्ध्या मग्नां लावणसेन्धवेऽम्मसि मही-  
मुचच्छतो हेलया । तत्कालाकुलदैत्यदागयकुलैश्चालकोलाहलं शौरेरादिवराहलीलमवता-  
दभ्रलिहाम्रं वपुः ॥'

**प्रियङ्गुपुष्पाणां पीतत्वस्य ।**

यथा—'प्रियङ्गुरयामलाद्गमो मुमुक्षुध्यानगोचरः । जपतिदरणायास्तु स संज्ञानो  
जिनः सताम् ॥'

**दिवा नीलोत्पलादीनां विकासस्य ।**



यथा—‘कुमुदवनमपथि श्रीमदम्भोजपण्डं त्यजति मदमुलूकः प्रीतिमौधकवाकः । उ-  
दयमहिमरादिमर्याति शीतांगुरस्तं हतविधिललितानां वै विचित्रो विपाकः ॥’

दिवा शेफालिकाकुसुमानां विस्रंसस्य ।

यथा—‘त्वाद्विप्रयोगे किरणैस्तपोमैर्दग्धास्मि कृत्स्नं दिवसं सवित्रा । इतीव दुःखं  
शशिने गदन्ती शेफालिका रोदिति पुष्पवाध्वेः ॥’

कचिदसतामपि भावानां निबन्धः । तद्यथा—नदीषु नीलोत्पलादीनाम् ।

यथा—‘शस्त पयः पपुरनेनिगुरम्बरानि जक्षुर्विसंहतविकाशिविषमप्रसूनाः । सैन्याः  
धियामनुपभोगनिर्यक्तमिध्याप्रवाद्मद्यजत्वननिन्नगानाम् ॥’

जलाश्रयमात्रे हंसानाम् ।

यथा—‘अस्मिन्नेव लतागृहे त्वमभवत्सूनुमार्गदत्तेक्षणः सा हंसैः कृतकौतुका विरमभू-  
द्गोदावरीरोषलि । आयात्या परिदुर्मनायितमिव त्वो वीक्ष्य षट्स्तया फातर्पादरविन्दकु-  
ण्डलनिभो मुग्धः प्रणामाञ्जलिः ॥’

पर्वतमात्रे स्वर्णरत्नगजानां निबन्धः ।

यथा—‘क्रान्तं रुचा काशनवप्रभाजा नवप्रभाजालभृतां मणीनाम् । श्रितं शिलाश्याम-  
लताभिरामं लताभिरामश्रितषट्पदाभिः ॥’ यथा च—‘नीलाश्मरदिमपटलानि महेशमुक्त-  
सूत्कारसीकरविद्युजि तटान्तरेषु । आलोकयन्ति सरलीकृतकण्ठनादाः सानन्दमम्बुदधि-  
याश्च मयूरनार्यः ॥’

तमसो मुष्टिग्राह्यत्वस्य ।

यथा—‘गच्छन्तीनां रमणवसति योषितां तत्र भक्तं रुद्धालोके नरपतिपथे सूचिभेदै-  
स्तमोभिः । सौदामिन्या कनकनिकषक्षिग्धया दर्शयोर्वी सोयोत्तर्गस्तनितमुखरो मा स्म  
भूविह्ववास्ताः ॥’

ज्योत्स्नायाः कुम्भोपवाह्यत्वादेः ।

यथा—‘शङ्खशवितकेतकोदरदलभोक्तः भिर्य विभ्रती येयं मीतिकदामगुम्फनविधेयोऽग्य-  
च्छविः प्रागभूत् । उत्सेदया कलशीभिरञ्जलिपुटैर्प्राक्षां मृणालाञ्जलिः पातय्या च शशिन्य-  
मुग्धविभवे सा वर्तते चन्द्रिका ॥’

शिवचन्द्रमसो बालत्वस्य ।

यथा—‘कपालनेत्रान्तरलब्धमार्गज्योतिःप्ररोहैरदितैः शिरस्तः । दिवापि निष्ठपुतमरी-  
धिभारां बालस्य लक्ष्मीं ग्लययन्तमिन्दोः ॥’

यशोहास्ययोः शौक्ल्यस्य ।

यथा—‘कर्पूदुग्धमूर्ध्निभक्तं, चत्केतकानो त्विषः श्वेतिभ्रा परिभूय चन्द्रमहता सार्धं  
प्रतिस्पर्धते । तत्ताकोज्ज्वलनालिकेरसलिलच्छायावशात् यसः प्रालेयाधलचूल्किनासु भव-

तो गायन्ति विद्वाद्गनाः ॥' यथा च—'गत्वा चोर्ध्वं दशमुखभुजोच्छ्रासितप्रस्थसंधिः कैला-  
सस्य त्रिदशवनितादर्पणसातिथिः स्याः । शृङ्गोच्छ्रायः कुमुदविशद्वर्षो वितस्य स्थितः खं  
राशीभूतः प्रतिदिशमिव श्यम्बकस्याट्टहासः ॥'

अयशःपापयोः कार्ण्वस्य ।

यथा—'प्रसरन्ति कीर्तयस्ते तव च रिपूणामकीर्तयो युगपत् । कुवलयदलसंवल्लिताः प्र-  
तिदिशमिव मालतीमालाः ॥' यथा च—'तमश्वये महति निमज्जतः सती जनस्य सत्पथगति-  
दर्शनं दिशत् । दिगन्तरप्रथितरथाश्वसंघरः प्रभाकरो भवति नरेश्वरः स्फुटम् ॥'

क्रोधानुरागयो रक्तत्वस्य ।

यथा—'शितितारकानुमितितान्नयनमरुणीकृतं क्रुधा । बाणवदनमुददीपि मिथे जगतः  
सक्तीलमिव सूर्यमण्डलम् ॥' यथा—'गायन्निवालिबिहत्तैर्दृप्तमिव चलैर्दलैः । त्वद्गुणैरिव र-  
क्षोऽसी मोदतेऽशोकपादपः ॥'

चक्रवाकानां निशि भिन्नतटाश्रयणस्य ।

यथा—'इह हि कुमुदकोशे पीतमम्भः सुशीतं कवलितमिह नालं कन्दलं चेह दृष्टम् ।  
इति रटति निशायां पर्यटन्ती तटान्ते सहचरपरिमुक्ता चक्रवाकी वराक्षी ॥'

केपांचिन्नैयत्यम् । यथा—समुद्रेष्वेव मकराः ।

यथा—'रत्नानां निधिरित्यपां निलय इत्यलुष्णतृष्णाज्वररस्माभिः धित एष केलिसदनं  
लक्ष्मीप्रियस्येति च । को जानाति यदस्य यास्यति करकोडान्तरस्य पयस्ताम्यन्मीनमधी-  
रलोलमकरं वातापितापी मुनिः ॥'

ताम्रपर्णामेव मौक्तिकानि ।

यथा—'यस्योत्तमां मौक्तिककाम्भयेनुरुपत्यकामञ्चति ताम्रपर्णी । रत्नेश्वरो रत्नमहा-  
निधानं कुम्भोद्भवस्तं मलयं पुनाति ॥'

मलयगिरावेव चन्दनोत्पत्तिः ।

यथा—'ये देशा मलयोपकण्ठनिलयास्तेष्विन्धनं चन्दनं तीरोपान्तनिवासिनां जलनिधे  
रत्नार्जने नोद्यमः । काश्मीरप्रतिवासिनां भुवि नृणां नात्यादरः कुङ्कुमे द्वास्थस्य महार्घता  
परिभवः संवास्ततो जायते ॥'

हिमगिरावेव भूर्जजन्म ।

यथा—'तत्सैनिकाः समासाद्य भूर्जशस्तारिता भुवम् । तुषारादिविदङ्केषु सुमुचुर्दि-  
ग्जयभ्रमम् ॥'

यसन्त एव कोकिलरुतम् ।

यथा—‘मानं मुखध देह वल्लहजने दिदि तरङ्गुत्तरं तारुण्यं दिभहानि पञ्च दह वा पी-  
णत्यणत्यम्भणम् । इत्थं कोइलमञ्जुसिञ्जनमिसा देवस्स पञ्चेसुणो दिण्णा चित्तमहूस्सवेण स-  
हसा(भुवणे) आणव्व सर्व्वकसा ॥’

वर्षास्त्वेव मयूरस्य नृत्यं रुतं च ।

यथा—‘ज्योतिर्लीलावलपि गलितं यस्य बर्ह भवानी पुत्रप्रेम्णा कुवलयदलत्रापि  
कर्णे करोति । पीतापाङ्ग हरशशिरुचा पावकेस्तं मयूरं पश्चाददिमहणगुरुभिर्गजितै-  
र्नर्तयेथाः ॥’

अविशेषोक्तौ माणिक्यानां शोणतैव ।

यथा—‘विभोः समायां भान्येते रत्नदीपाः प्रभाभरः । कृतालक्तकपोतधीविभ्रमा-  
समवारिदाः ॥’

पुष्पाणां शुक्लतैव ।

यथा—‘फलेषु सुस्वादुतरेषु ससु क्रव्यापिनं मां मृगपृष्ठलम् । जाने तदानीं स्मि-  
तपुण्यगुच्छच्छलादहासीद्वनरक्षणी ॥’

मेघानां कृष्णतैव ।

यथा—‘लक्ष्मीभृतोऽम्भोपितट्टाधिवासान्द्रुमानसी नीरदनीलभासः । लतावधसंप्र-  
युजोऽधिवेलं बहुकृतान्स्वानिव पश्यति स्म ॥’

कृष्णनीलहरितश्यामानाम् । ऐक्यमिति [वक्ष्यमाणेन] संबन्धः ।  
एवमग्रेऽपि ।

यथा—‘सजलजलदनीला भाति यस्मिन्वनाली । मरकतमणिशृङ्गो यत्र नेमिजिनेन्द्रः ।  
विकचकुवलयालिश्यामलं यत्तरोम्भः प्रमदयति न कोऽस्कास्तत्पुंरं राहस्य ॥’

पीतरक्तयोः ।

यथा—‘नवकनकपिशङ्गं वासराणां विधातुः ककुभि कुलिशपाणेर्भाति भासां विता-  
नम् । जनितभुवनदाहारम्भमम्भांसि दग्धा चलितमिव महाब्धेरुर्ध्वमांर्वांनलाधिः ॥’

शुक्लगौरयोः ।

यथा—‘कलासर्गारं वृषमारुरुक्षोः पादापिणानुमहपूतशृङ्गम् । अवेहि मां क्रियरमट्मूर्तेः  
कुम्भोदरं नाम निकुम्भमिष्टम् ॥’

रत्नगौरयोः ।

१. कर्पूरमन्त्रयोः प्रथमजवनिकान्तरे श्लोकोऽयम्. ‘मानं मुखत ददत्त बलभजने  
रटि तरङ्गोत्तरं तारुण्यं दिवमानि पञ्च दह वा पीनस्तनस्तम्भनम् । इत्थं कोकिलमञ्जु-  
शिञ्जनवशादेवस्य पञ्चोदत्ता चित्तमहोम्भवेन, यदहा(भुवणे) आणव्व सर्व्वकसा ॥’ इति  
छाया.

यथा—‘पयति सलिलराशेर्नक्तमन्तानिभ्रमं स्फुटमनिशमतापि प्वाल्या वाहवाग्नेः ।  
यद्यपिदक्षिदानीमहमुद्यधाति ज्वलितलदिरकाष्ठाद्वागौरं विवस्वान् ॥’

चन्द्रे शशमृगयोः । •

यथा—‘लक्ष्मीक्रीडातदागं रतिधवलपृष्ठं दर्पणो दिग्बधूनां पुष्पश्यामालतायास्त्रिभु-  
वनजयिनी मन्मथस्थातपत्रम् । पिण्डीभूतं हरस्य स्मितममृतसरित्पुण्डरीकं शशाङ्को ज्यो-  
त्स्नापीयूषवापी जयति सितवृषस्तारकागोकुलस्य ॥’ यथा [वा]—‘किं कारणं तु कविराज  
मृगा यदेते व्योमोत्पतन्ति विलिखन्ति भुवं वराहाः । एके मृगाङ्गमृगमादिवराहमन्ये  
देव त्वद्वचकिताः श्रयितुं स्वजातिम् ॥’

कामकेतने मकरमत्स्ययोः ।

यथा—‘बाणाद्वव्याहतशंभुशक्तेरासस्तिमासाद्य जनार्दनस्य । शरीरेणा जैत्रशरेण  
यत्र निःशङ्कमूले मकरध्वजेन ॥’ यथा वा—‘स्त्रीमुद्रां झपकेतनस्य महतीं सर्वार्थसप-  
त्करीं ये मूढाः प्रविहाय यान्ति कुधियो मिथ्या फलान्वेषिणः । ते तेनैव निहत्य निर्दय-  
तरं मुण्डीकृता लुब्धिताः केचिरपचशिखीकृताश्च जटिनः कापालिकाधारे ॥’

समुद्रात्रिनेत्रसमुत्पन्नयोश्चन्द्रयोः ।

यथा—‘उत्पत्तिर्जलधौ तुषारशिशिरा कान्तिः क्लमच्छेदिनी वासो जडुसुताङ्गसङ्ग-  
विनि स्थाणोर्जटाजूटके । एतस्मिंस्त्रितये तथापि न गतः सपूर्णतां चन्द्रमाः पुनो सत्य-  
मिदं न जन्म न गुणा नोपाश्रयः संपदे ॥’ यथा च—‘अत्रिजातस्य वा मूर्तिः शशिनः  
सज्जनस्य च । क सार्वरात्रिजातस्य तमसो दुर्जनस्य च ॥’

द्वादशानामप्यादित्यानाम् ।

यथा—‘साद्रिपूर्वनिदीश दिशति दश दिशो दर्शयन्प्राग्दर्शयः सादृत्यं दृश्यते नो स  
दशशतदशि त्रिदशेयस्य देशो (?) । दीप्तांशुर्वः स दिश्यादशिवगुणदशार्शितद्वादशात्मा  
संशास्यश्वाश्च यस्याशयविदतिशयाद्दशकासनायाः ॥’

क्षीरक्षारसमुद्रयोः ।

यथा—‘प्रावाणो मणयो हरिर्जलचरो लक्ष्मीः पयोमानुषी मुक्तिदाः सिकताः प्रवाल-  
लतिकाः शैवालमम्मः सुधा । तीरे कल्पगद्दीपहः किमपरं नास्ति रत्नाकरो दूरे कर्णरसा-  
यनं निकटतस्तृष्णापि नो शाम्यति ॥’

दैत्यदानवासुराणाम् ।

तत्र हिरण्याक्षहिरण्यकशिपुप्रह्लादविरोचनवलिषाणादयो दैत्याः । विप्रचितिसंवरनमु-  
चिपुलोनप्रभृतयो दानवाः । षट्पञ्चविधुर(स्त)वृषपर्वादयोऽसुराः । तेषामैक्यम् ।  
यथा—‘करोति केसादिमहीभृतां वषाज्जनो मृगाणामिव यत्तत्र स्तवम् । हरे हिरण्याक्षपुर-  
सरासुरद्विपद्विपः प्रत्युत सा तिरस्किया ॥’ यथा च—‘तं संवरासुरशरासनशल्यसारके-

यूररत्नकिरणारुणबाहुदण्डम् । पीनोसलमदयिताकुचपत्रभङ्गं मीनध्वजं जितजगत्रितयं ज-  
येत्कः ॥'

कामस्य मूर्तत्वामूर्तत्वयोः ।

तत्र मूर्तत्वस्य यथा—'स एष भुवनत्रयप्रायेतसयमः शंकरो विभक्तिं वपुषाधुना वि-  
रहकातरः कामिनीम् । अनेन किल निजिता वयमिति प्रियायाः करं करेण परिताड्य-  
'अयति जातदासः स्मरः ॥' मूर्तत्वस्य यथा—'तव सौख्यमालोक्य अगज्जनविलक्ष-  
णम् । लज्जयेव जगत्स्वामिन्ननहोऽनहतां गतः ॥'

चक्षुरादेरेकानेकवर्णत्वस्य चैक्यम् ।

तत्र शृङ्गता यथा—'जं मुक्ता सवर्णतरेण तरला तिवखा कटक्खच्छा शिङ्गाधिदिभ-  
केअभग्गिमदलहोणीसरिच्छच्छई । त कप्पूरसेण णं धवलितो जोण्हाअ णं ण्हाविदो मुत्तानं  
घणेरुणं व्व छुरितो जादो णि एत्थतरे ॥' श्यामलता यथा—'तत्प्रार्थितं जघनवाजिगतेन  
राज्ञा तूणीमुखोद्धृतशरेण विशीर्णपङ्क्ति । श्यामीचकार वनमाकुलदृष्टिपातैर्वातेरितोत्पलद-  
लप्रहरैरिवाम्भः ॥' कृष्णता यथा—'पादन्यासकणितरत्नगास्तत्र लीलावधूते रत्नच्छाया-  
रचितवलिभिधामरैः ह्रान्तदस्ता । वदयास्तवत्तो नखपदसुस्तान्प्राप्य वर्षामपिन्दूनामो-  
क्ष्यन्ते त्वयि मधुकरधेमिदीर्घान्कटाक्षान् ॥' रक्तता यथा—'वक्त्रं चन्द्रो नयनगुगली-  
पाटलाम्भोजयुग्मं नासानालं दशनवसनं फुलपन्धूकपुष्पम् । कण्ठः कम्बुः कुचयुगमयो  
हेमकुम्भी नितम्बी गङ्गारोधध्वरणयुगलं वारिजद्वन्द्वमस्याः ॥' अनेकवर्णता यथा—'ता-  
मुत्तीर्य मञ्जपरिचितभ्रूलताविभ्रमाणां पद्मोत्क्षेपादुपरिविलसत्कृष्णसारप्रभागाम् । कुन्द-  
क्षेपागुगमधुकरधीमुष्णमात्मनिम्बं पाभीकुर्वन्दक्षपुरवधूनेज्जकौतूहलानाम् ॥'

कचित्प्रतिबिम्बतया कचिदालेख्यप्रख्यतया कचित्तुल्यदेहितुल्यतया  
कचित्परपुरप्रवेशप्रतिमतया उत्तरोत्तरोत्कर्षेण महाकविकाव्यानां छायो-  
पजीवनं पादद्वयत्रयोपजीवनम् उक्त्युपजीवनं समस्यापूरणपदपरिवृत्तिरर्थ-  
शून्याभासादयश्च शिक्षा ।

तत्र यथा(त्रा)र्थः स एव, वाक्यान्तरविरचना त्वन्या । तत्प्रति-  
बिम्बतुल्यम् ।

१. 'प्राप्याः पथ शराः शरासनमपि ज्यादून्वमिक्षोर्लता जेतव्यं जगतां त्रयं स च  
पुनर्जन्ताप्यनहः किल । इत्याद्यर्थपरम्बराघटनया येतद्व्यमत्कारयन्व्यापारः सुतरां वि-  
चारपदवीवन्धो विधिर्वन्व्यताम् ॥' इत्यपि प्रत्यन्तरे. २. कर्पूरमन्त्रयो प्रथमजवनिर्वायां  
श्लोकोऽयं वर्तते. 'यन्मुक्त्वा धवणान्तरेण तरला तीक्ष्णा कटाक्षच्छटा दृष्टाधि-  
ष्टितकेतकाग्निमदलशोणीसदृक्छविः । तत्कर्पूरसेन ननु धवलितो ज्योत्स्नया ननु स्नापितो  
मुक्तानां घनरेणुनेव छुरितो जातोऽस्म्यत्रान्तरे ॥' इति च्छाया.

यथा—‘तेजः पुष्पातु पार्थेयं दुरितविजयिनः शाश्वतानन्दपीजं संक्रान्तः सतरन्त्यां भुजगपतिफणाचक्रपर्यङ्कमात्रि । कर्माण्यष्टौ समन्तात्रिभुवनभवनोत्सङ्गितानां जनानां य-  
श्चेत्तुं तुल्यकालं वहति निजतनुं कृतसप्तान्यरूपाम् ॥’ अत्रार्थे—‘पार्थप्रभुः फणिफणा-  
मणिसप्तक्रान्तः संक्रान्तक्रान्तवपुरस्तु स वः शिवाय । कर्माष्टकं सपदि हन्तुमिवानतानां  
यः कृतसप्तविततान्यवपुर्विमर्ति ॥’

कियतापि भेदेनेतस्माद्यद्विज्ञमिव प्रतिभासते । तदालेख्यमख्यम् ।

यथा—‘जयति फणीन्द्रफणामणिसंक्रान्तवपुर्जिनः पार्थः । सर्वमनेक्रान्तमिदं वस्त्वि-  
ह कथयन्निवेति भव्यानाम् ॥’

यत्र विषयभेदेऽपि नितान्तसादृश्यादभेदप्रतीतिस्तत्तुल्यदेहितुल्यम् ।

यथा—‘प्रतिदिशमिह दोलान्दोलनव्यापृतानां कुवलयनयनानामाननैरुद्धसद्भिः । वि-  
मललवणिमाम्मथन्द्रिकां शक्तिरद्भिर्नवशशधरमालामालिनीवामवद्दृषोः ॥’ अत्रार्थे—‘जि-  
नभवनशिखाग्रन्यस्तपर्यस्तदोषस्फुरितरुचिरकुम्भोद्गमशीतिप्रतानैः । प्रतिसमयमिह श्री-  
राहडेनाधिकं योस्तरुणतरणिमालामालिनीव व्यधापि ॥’

यत्र काव्यस्य जीवितव्यैक्यं परिकरबन्धस्तु दूरादेवान्यस्तत्परपुरप्रवेश-  
तुल्यम् ।

यथा—‘अलंकारः शङ्काकरनरकपालं परिजनो विशीर्णाहो भृङ्गी वस्तु च यथ एको व-  
हुवयाः । अवस्थेयं स्थाणोरपि भवति सर्वामरगुरोर्विधौ वक्त्रे मूर्ध्नि स्थितवति वयं के पु-  
नरमी ॥’ यथा च—‘प्रतिकूलतामुपगते हि विधौ विफलत्वमेति बहुसाधनता । अवलम्ब-  
नाय दिनमर्तुरभून्न पतिष्यतः करसदृस्रमपि ॥’ पदोपजीवनं यथा—‘द्राक्षुष्टशिलीमुख-  
व्यतिकराश्रो किं किरातानिमानाराद्धावृतपीतलोहितमुखान्किं वा पलाशानपि । पान्याः  
केसरिण न पश्यत पुरोऽप्येनं वसन्तं वने मूढा रक्षत जीवितानि शरणं यात प्रियां देव-  
ताम् ॥’ यथा च—‘मा गाः पान्य प्रियां मुक्त्वा द्राक्षुष्टशिलीमुखम् । स्थितं पन्यानमावृत्य  
किं किरातं न पश्यसि ॥’ पादोपजीवनं यथा—‘जातो मार्गे सुरभिकुसुमः सत्फलो नम्र-  
शालः स्फुरितानोगो बहुलविटपः स्वादुतोयोपगूढः । नैवात्मार्यं वहति महती सादपेन्द्रः  
श्रियं तामापन्नातिप्रशमनफलाः संपदो ह्युत्तमानाम् ॥’ यथा च—‘तं चेद्वायी वहति सर-  
लस्त्रन्धसंपदजन्मा प्राथेतोल्काक्षपितचमरीशालभारो दवाभिः । अर्हस्येनं शमयितुमलं वा-  
रिधारासदृशैरापन्नातिप्रशमनफलाः संपदो ह्युत्तमानाम् ॥’ आदिशब्दात्पादत्रयोपजीवनमपि  
युज्यते परं तत्प्रकटचौर्यमिति नोपदिष्टम् । उपत्युपजीवनं यथा—‘कैवर्त्तककेशकरप्रहण-  
च्युतोऽपि जाले पुनर्नपन्नितः शफरो वराहः । जालारपुनर्निगलितो गलितो वकेन वामे  
विधौ यत् कुतो व्यसनाभिच्युतिः ॥’ यथा च—‘छित्त्वा पाशमपास्य कूटरचनां भङ्क्त्वा  
मलाद्वागुरां भ्रान्तेषु प्वलदमिजालजटिलाभिर्गत्य दूरं वनार्धम् । व्याधानां शरशोचरादतिवने-  
नोत्प्लव्य धावन्मृगः कूपान्तः पतितः करोतु विगुणे किंवा विधौ पौरुषम् ॥’ संमस्यापूर्णं

त्वनेकधा भवति । पादसमस्या यथा—‘समुद्राद्भिरुत्थिता’ इति चतुर्यः पादः । अत्र क-  
मशब्दयः पादाः । यथा—‘अगस्तिहस्तविन्यस्तनिपीतसकलाम्भसः । अधःफणीन्द्रपूत्कारः  
समुद्राद्भिरुत्थिता ॥’ पादद्वयसमस्या यथा—‘स्तनावालोक्थ तम्बहृषाः शिरः कम्पयते  
युवा ।’ इति पूर्वार्धम् । ‘तयोऽन्तर्विनिर्गमां दटिमुत्पाटयन्निव ॥’ इत्युत्तरार्धम् । पादत्र-  
यसमस्या यथा—‘गत्वा चोर्ध्वं दशमुखभुजोच्छ्रावितप्रस्थसंधेः सयःकृतद्विरदशनच्छेद-  
गीरस्य तस्य । कैलासस्यादिमाजिनपति प्रार्थयेऽन्नं त्रिमुक्त्यै याच्ना मोघा वरमधिगुणे  
नाधमे लब्धकामा ॥’ इति मेघदूतकाव्यस्य पादत्रयं छन्दोयपादेन संकलितम् । यथा च—  
‘छन्नोपान्तः परिणतफलयोतिभिः काननाग्निः प्रत्यूषेण स्फुटितकमलामोदमैत्रीकषायः ।  
योऽयं नेमेः सदनमचलः प्रीतये यत्र ते स्यान्व्यतो वायुः परिणमयिना काननोदुम्बरा-  
णाम् ॥’ पदपरिचरित्यथा—‘वागर्थोवित्र संतृप्ती वागर्थप्रतिपत्तये । जगनः पितरौ वन्दे  
पार्वतीपरमेश्वरी ॥’ तथा—‘वाण्यर्थोवित्र संतृप्ती वाण्यर्थप्रतिपत्तये । जगतो मातरौ (?)  
वन्दे शर्वाणीशशिशेखरी ॥’ अर्थशून्यपदाम्भ्यामो यथा—‘आनन्दतंत्रीदपदारविन्दकुन्देन्दुकु-  
न्दोदितविन्दुन्दम् । इन्दिरान्दोलितमन्दमन्दनिच्यन्दनिच्यन्मकरन्दयन्धम् ॥’

ववयोर्डलयोरैक्यम् ।

यथा—‘पृथुकार्तस्वरपात्रं भूपितनिःशेषपरिजनं देवम् । विलसत्करेणुगहनं संप्रति सम-  
भावयोः सदनम् ॥’ यथा च—‘नालस्यप्रसरो जडेष्वपि कृतावासस्य कोशे रुचिर्दण्डे क-  
कैशता मुखे च मृदुता मित्रे महान्प्रथयः । आमूलं किल संप्रहव्यसनिता द्वेषश्च दो-  
षाकरे यस्यैषा स्थितिरम्बुजस्य वसतिर्युक्तैव तत्र श्रियः ॥’

नानुस्वारविसर्गौ चित्रभङ्गाय ।

यथा—‘चन्द्रेदितं चटुलितस्वरधीशसाररत्नासनं रभसकल्पिशोकजातम् । पश्यामि  
पापतिमिरक्षयकारकायमल्पेतरामलतपःकचलोपलोचम् ॥’ पापतिमिरक्षयकारकायं प-  
श्यामि । इति हारपन्धचित्रम् ॥ कथंभूतम् । चन्द्रेदितं चन्द्रस्तुतम् । पुनः कथंभूत-  
म् । चटुलितस्वरधीशसाररत्नासनं कम्पितशक्रोत्कृष्टसिंहासनम् । रभसकल्पितशोकजातं  
निराकृतशोकममूहम् । पुनः कथंभूतम् । अल्पेतरामलतपःकचलोपलोचं केशपनोद-  
दर्शकम् ॥ विसर्गौ यथा—‘नित्यं कुण्ड्या(म्भ्याः)दिसत्त्वेष्वाहिः कुण्डितिसंश्रुः । करि-  
राजकराकारकरो मामवताज्जिनः ॥’ विशलपन्धचित्रं सुषोध्यम् ।

शब्दार्थौ निर्दोषौ सगुणौ प्रायः सालंकारौ काव्यम् ।

दोषगुणालंकाराणामग्रे प्रपञ्च्यमानत्वात्मात्र विस्तरः । प्रायः सालंकाराविति निरलंका-  
रयोरपि शब्दार्थयोः कवित्काव्यत्वस्यापनार्थम् । यथा—‘शून्यं वासपट्टं विलोक्य शयनादु-  
त्थाय किञ्चिच्छनेर्निद्राव्याजमुपागतस्य सुचिरं निर्वर्ण्य पत्युर्मुखम् । विस्मये परिचुम्ब्य  
जातपुलकामालोक्य गण्डस्थलीं लज्जानम्रमुखी प्रियेण हसता घाला चिरं जुम्पिता ॥’

१. परसवणीभावमपेक्षेयम्.

तच्च पद्यगद्यनिश्रमेदैस्त्रिधा ।

तत्र पद्यं छन्दोबन्धः । स च महाकाव्यादिः ।

तत्र प्रायः संस्कृतप्राकृतापभ्रंशग्राम्यभाषानिवद्धभिन्नान्त्यवृत्तसर्गाश्चासकसंध्यवस्कन्धकबन्धम्, मुखप्रतिमुखगर्भविमर्षनिर्वहणरूपसंधिपञ्चकोपेतम्, असंक्षिप्तग्रन्थम्, अविपमबन्धम्, अनतिविस्तीर्णपरस्परसंबद्धसर्गम्, आशीर्नमस्क्रियावस्तुनिर्देशोपक्रमयुतम्, वक्तव्यवस्तुप्रतिज्ञातत्प्रयोजनोपन्यासकविप्रशंसासज्जनदुर्जनचिन्तादिवाक्योपेतम्, दुष्करचित्राधिकसर्गाङ्कितम्, स्वाभिप्रेतवस्त्वङ्कितसर्गान्तम्, चतुर्वर्गफलोपेतम्, चतुरोदात्तनायकम्, प्रसिद्धनायकचरितम्, नगनागरसागरतुर्चन्द्राकौदयास्तसमग्रोद्यानजलकेलिमधुपानसुरतमन्त्रदूतसैन्यायासप्रयाणानिनायकाम्युदयविवाहविप्रलम्भाश्रमनद्यादिवर्णनोपेतं महाकाव्यम् ।

तत्र संस्कृतभाषानिवद्धसर्गबन्धं रघुवंशदि । प्राकृतभाषानिवद्धाश्वासरूपबन्धं सेतुबन्धादि । अपभ्रंशभाषानिवद्धसंधिवन्धमभिधमथनादि । ग्राम्यभाषानिवद्धावस्कन्धबन्धं भीमकाव्यादि । प्रायोऽग्रहणात्संस्कृतभाषायामपि कचिदाश्वासकबन्धो न दुष्यति, तथा आदितः समाप्तिपर्यन्तं कुत्राप्येकमेव छन्दो न दुष्यति । मुखसंधिर्वधा—‘यत्र बीजसमुत्पत्तिर्नानार्थरससंभवा । काव्यशरीरानुगतं तन्मुखं परिचक्षते ॥’ प्रतिमुखं यथा—‘बीजत्योऽकाटनं यत्र दृष्टनष्टमिव कचिद् । मुखन्यस्तस्य सर्वत्र तद्वै प्रतिमुखं स्मृतम् ॥’ गर्भो यथा—‘उद्भेदस्तस्य बीजस्य प्राप्तिरप्राप्तिरेव वा । पुनश्चान्वेषणं यत्र स गर्भ इति संज्ञितः ॥’ विमर्षो यथा—‘गर्भनिर्भिन्नपीजापौ विलोभनकृतोऽपि वा । क्रोधव्यसनजो वापि स विमर्षः प्रकीर्तितः ॥’ निर्वहणं यथा—‘समानयनमर्थानां मुक्ताद्यानां सार्थाजिनाम् । नानामात्रोत्तराणां यद्भवेत्निर्वहणं तु तत् ॥’ आशीर्नमस्क्रियावस्तुनिर्देशोपक्रमयुतमिति । तत्राशीर्वया चन्द्रप्रमकाव्ये—‘श्रियं क्रियायस्य सुरागमे नटत्सोऽन्त्रनेत्रप्रतिपिम्बलाङ्घ्रिता । सभा पमौ रत्नमयी महोत्पलैः कृतोपहारेव स योऽप्रजो जिनः ॥’ नमस्कारो यथा रघुवंशे—‘वागर्थोविव संपृक्तौ वागर्थेप्रतिपत्तये । जगतः पितरौ वन्दे पार्वतीपरमेश्वरी ॥’ वस्तुनिर्देशो यथा—‘श्रियः पतिः श्रीमति शालिबुं जगज्जगन्निवासो वसुदेवसद्गनि । वसन्ददशोवतरन्तमम्बराद्विरण्यगर्भाद्भुवं मुनिं हरिः ॥’ वस्तुप्रतिज्ञातत्प्रयोजनोपक्षेप(न्यास) इति । यथा स्वोपसङ्गभेदेवचरितमहाकाव्ये—‘यत्पुण्यदन्तमुनिसेनमुनीन्द्रमुख्यः पूर्वं कृतं मुक्त्वभिस्तदहं विधित्तुः । हास्याय वास्य

१. ‘काव्ये शरीरानुगता’ इति नाट्यशास्त्रस्यपाठः. २. ‘गर्भनिर्भिन्न’ इति नाट्यशास्त्रे. ३. ‘शे इति स्मृतः’ नाट्य.



ननु नास्ति तथापि सन्तः शृण्वन्तु कंचन ममापि सुयुक्तिसूक्तम् ॥' कविप्रशंसा चार्थव ।  
 यथा—'नव्यनव्यक्रमासायानुक्षणं यस्य सूक्तयः । प्रभवन्ति प्रमोदाय कालिदासः स स-  
 र्कविः ॥' सुजनदुर्जनचिन्ता यथा नेमिनिर्वाणे—'गुणप्रतीतिः सुजनाञ्जनस्य दोषेष्ववज्ञा  
 खलजल्पितेषु । अतः सतो नाप्यसतो निश्चितिविशेषशाली भवति प्रयत्नः ॥' दुष्करम-  
 र्गा(चित्रा)यद्विद्वत्कसर्गत्वमिति । यथा—शिशुपालवधे एकोनविंशतितमः सर्गः । स्वाभि-  
 प्रेतवस्त्वद्विद्वत्सर्गान्तमिति । यथा—शिशुपालवधः श्रृङ्गः, विष्णुजयो विष्णुश्रृङ्गः, किरा-  
 तार्जुनीयं लक्ष्म्यद्वयम् । चतुर्वर्गफलोपेतमिति । चत्वारो वर्गो धर्मार्थकामलक्षणाव्यस्ताः स-  
 मस्ता वा तत्फलसंयुक्तम् । चतुरोदात्तनायकमिति । यथा शिशुपालवधे विष्णुः । नेमि-  
 निर्वाणे नेमिः । प्रसिद्धनायकचरितमिति । अनेन प्रकरणादिवस्त्वकल्पितकथावस्तुनिषेधः ।  
 नगनगरेत्यादि । तत्र नगवर्णनं किरातार्जुनीयकुमारसंभवादी । नगरवर्णनं शिशु-  
 पालवधनेमिनिर्वाणादी । अर्णववर्णनं सेतुबन्धनेमिनिर्वाणादी । क्रतुवर्णनं रघुवंशहरिवंश-  
 शिशुपालवधादी । चन्द्रोदयास्तसमयवर्णनं शिशुपालवधचन्द्रप्रभचरितादी । उद्यानजल-  
 केलिमधुपानवर्णनं नेमिनिर्वाणराजीमतीपरित्यागादी । मन्त्रदूतसैन्यावासप्रयाणाजिवर्णनं  
 शिशुपालवधविष्णुविजयादी । नायकाभ्युदयवर्णनं विष्णुविजयनेमिनिर्वाणादी । विवाहव-  
 र्णनं कुमारसंभवादी । विप्रलम्भवर्णनं राजीमतीपरित्यागादी । आश्रमवर्णनं रघुवंशादी ।  
 नदीवर्णनं मेघदूतादी ।

तत्रैकेन छन्दसा.मुक्तकम् । द्वाभ्यां युग्मं संदानितकं च । त्रिभि-  
 विशेपकम् । चतुर्भिः कलापकम् । द्वादशान्तैः कुलकम् ।

सुबोधम् ।

गद्यमपादः पदसंतानच्छन्दोरहितो वाक्यसंदर्भः ।

तत्र नायिकाख्यातस्ववृत्तान्ताभाव्यर्थशंसिनी सोच्छ्वासा कन्यकापहा-  
 रसमागमाभ्युदयभूषिता मित्रादिमुखाख्यातवृत्तान्ता अन्तरान्तराप्रविरलप-  
 द्यबन्धा आख्यायिका ।

तत्रेति । गद्ये । आख्यायिका हर्षचरितादिः । शेषं सुबोधम् ।

गद्यपद्यमयं मिश्रम् ।

तत्र नाटकप्रकरणभाणप्रहसनडिभसमवकारेहामृगोत्सष्टिकाङ्गव्यायोग-  
 वीथीरूपाण्यभिनेयानि ।

तत्रेति । मिथे । नाटकादीनि दशरूपकाणि । अभिनेयानि । तेषां च भरतमुनिनोपदिशि-  
 तलक्षणमुपदिश्यते । यथा—'प्रख्यातवस्तुविषयं प्रख्यातोदात्तनायकं धैव । राजर्षिर्वन्द्यच-

रितं तथा च दिव्याश्रयोपेतम् ॥ नानाविमृतिभिर्भुतमृद्विविलासादिभिर्गुणैश्चापि ।  
 अद्भुतप्रवेशशाल्यं भवति तन्नाटकं नाम ॥' (प्रकरणं तु—) 'यत्र कवितात्मशक्त्या  
 वस्तु शरीरं च नायकं चैव । औत्पत्तिकं प्रकुरते प्रकरणमिति तदुपलक्षणम् ॥  
 यदनायकमनाहार्यं काव्यं प्रेक्षारोत्यभूतगुणयुक्तम् । उत्पन्नधीजवस्तु प्रकरणमिति तदपि  
 विज्ञेयम् ॥ यन्नाटके मयोक्तं वस्तु शरीरं च वृत्तिभेदात् । तत्प्रकरणेऽपि योज्यं  
 सलक्षणं सर्वसंधिषु तु ॥ विप्रवर्णितसचिवानां पुरोहितामात्यसार्ववाहानाम् । चरितं  
 यन्नैककृतं तत्प्रज्ञेयं प्रकरणं नाम ॥ नोदात्तनायककृतं न दिव्यचरितं न राजसंभो-  
 गः । बाह्यजनसंयुतं तत्प्रज्ञेयं प्रकरणं नाम ॥ दासविटश्रेष्ठियुतं वेशरूपचारकारणोपेतम् ।  
 मन्दस्त्रीकुलचरितं काव्यं कार्यं प्रकरणे तु ॥' (भाणस्तु—) 'आत्मानुभूतसंज्ञी परशतन-  
 वर्णनाप्रयुक्तश्च । विविधाश्रयो हि भाणो विज्ञेयस्त्वेकद्वयश्च ॥ परवचनमात्मसंस्थेः प्रतिव-  
 चनैस्तारोत्तरप्रथितैः । आकाशपुरुषकथितैरङ्गविकारैरभिनयेच ॥ पूर्वविटसंप्रयोज्यो नाना-  
 वस्थान्तरारमकैश्चैव । एकाद्रो बहुचैष्टः सततं कार्यो दुर्धर्माणः ॥' (प्रहसनं तु—) 'प्रहस-  
 नमपि विज्ञेयं द्विविधं हृद्धं तथा च संकीर्णम् । वक्ष्यामि तयोर्भुतया पृथक्पृथक्सलक्षण-  
 विशेषम् ॥ भगवत्तापसविप्रैरन्यैरपि ह्यस्तवादसंबद्धम् । कामुदयसंप्रयुक्तं परिहाताभाषण-  
 प्रायम् ॥ अविकृतमायाचार विशेषमावोपपन्नचरितमिदम् । नियतगतिवस्तुविषयं हृद्धं ज्ञेयं  
 प्रहसनं तु ॥ वेद्याचेटनपुंसकविटपूर्तां बन्धकी च यत्र स्युः । अनिभृतवेषपरिच्छदचेष्टि-  
 तकरणं च संकीर्णम् ॥' (डिमस्तु—) 'प्रख्यातवस्तुविषयः प्रख्यातोदात्तनायकश्चैव ।  
 प्रहसलक्षणयुक्तश्चतुरङ्गो वै डिमः कार्यः ॥ शृङ्गारहासवर्ज्यं शैरश्च रसैः समायुक्तः । दी-  
 त्तसकाव्ययोनिर्नानाभावोपसंपन्नः ॥ निर्घातोल्कापातिरुपगमेनेन्दुसूर्ययोर्भुतः । सुद्विनि-  
 द्वापर्यसंस्फोटः कृतश्च विज्ञेयः ॥ मायेन्द्रजालबहुलो बहुसुतोत्थानयोगयुक्तश्च । देवभुज-  
 गेन्द्रराक्षसपक्षिपिशाचावकीर्णश्च । पोद्भनानयकपटुलः सात्वत्यारमट्टितिसंपूर्णः ॥ कार्यो  
 डिमः प्रयत्नाभानाश्रयभावसंयुक्तः ॥' सम्यकारस्तु—'देवासुरधीजकृतः प्रख्यातोदात्तना-  
 यकश्चैव । श्वहस्ताया त्रिकपटत्रिविधः स्यात्त्रिशृङ्गारः ॥ द्वादशनायकपटुलो व्यथदशनानि-  
 काप्रमाणश्च ॥' इति । (ईहामृगस्तु—) 'दिव्यपुरुषाश्रयकृतो दिव्यश्रीकारणोपगतयुद्धः ।  
 सुविहितवस्तुनिषद्धो विप्रवचनकारणश्चैव ॥ उद्धतपुरुषभाषः क्षीरोपप्रथितकाव्यबन्धश्च ।  
 संज्ञोभविद्वकृतः संस्फोटकृतस्तथा चैव ॥ क्षीभेदनोपहरणावमर्दनप्राप्तवस्तुशृङ्गारः । ईहा-  
 मृगस्तु कार्यः सुममाहितकाव्यबन्धश्च ॥ यथायोगे कार्यं ये पुण्या वृत्तयो रसाश्च । ईहा-  
 मृगेऽपि काव्यारम्भेवलमत्र त्रियो योगः ॥' (उत्सृष्टिकास्तु—) 'वक्ष्याम्यतः परमहं  
 लक्षणमुत्सृष्टिकास्तु । प्रख्यातवस्तुविषयस्त्वप्रख्यातः कदाचिदेव स्यात् ॥ दिव्यपुरुषैर्वि-

१. 'यदनर्थमनाहार्यं' 'यदनायकद्वयकार्यम्' इति वा नाश्वशास्त्रे. २. 'कुरते प्रभूत'  
 नाश्व०. ३. 'प्रयोगे' नाश्व०. ४. 'विशेषे' नाश्व०. ५. 'द्विविधा' नाश्व०. ६. 'संज्ञं'  
 नाश्व०. ७. 'पदम्' नाश्व०. ८. 'पक्षिपक्षयुक्त' नाश्व०. ९. 'कृतव्यः' नाश्व०. १०. 'बहु-  
 पुण्योत्थानयुक्तश्च' नाश्व०. ११. 'संपन्नः' नाश्व०. १२. 'चतुरङ्गविमृषितश्च' नाश्व०.

युक्तः शेषैरन्यैर्भवेत्पुंभिः । करुणसप्रायकृतो निवृत्तयुद्धोद्धतप्रहारश्च ॥ स्त्रीपरिवेदितबहुलो निवेदितभाषितश्चैव । नानाव्याकुलचेष्टः सात्वत्यारभटिकैशिकीहीनः ॥ कार्यः काव्यविधिज्ञैः सततं सुखष्टिकाङ्क्षुः ॥' (व्यायोगस्तु—) 'व्यायोगस्तु विधिज्ञैः कार्यः प्रख्यातनायकशरीरः । अल्पस्त्रीजनयुक्तस्त्वेकाङ्ककृतस्तथा चैव ॥ बह्वध तत्र पुण्या व्यायच्छन्ते यथा समवकारे । न तु तत्प्रमाणयुक्तः कार्यस्त्वेकाङ्क एवायम् ॥ न च दिव्यनायककृतः कार्यो राजर्षिनायकनिबद्धः । युद्धनियुद्धार्घर्षणसंघर्षकृतश्च कर्तव्यः ॥ एवंविधस्तु कार्यो व्यायोगो दीप्तकाव्यरसयोनिः ॥' (वीथी तु—) 'सर्वरसलक्षणाद्या युक्ता ह्यर्द्धपदशभिः । वीथी स्वादेकाङ्का तथैकहार्या द्विहार्या वा ॥' नाटकभेदाप्राटिका । यदाह—'प्रकरणनाटकभेदादुत्पाद्यं वस्तु नायकं नृपतिम् । अन्तःपुरसंगीतककन्यामधिकृत्य कर्तव्या ॥ स्त्रीप्राया चतुरङ्गा ललिताभिनयात्मका सुविहिताङ्गी । बहुनृत्यगीतवाद्या रतिसंभोगात्मिका चैव ॥ राजोपचारयुक्ता प्रसादनक्रोधदम्भसयुक्ता । नायकदेवीदूतीसपरिजना नाटिका ज्ञेया ॥' एवं प्रकरणभेदात्प्रकरणिकापि विज्ञेया । सट्कोऽपि कैश्चिदुक्तः । तद्यथा—'विष्कम्भकस्त्वेकरहितो यस्त्वेकभाषया भवति । अप्राकृतसंस्कृतया स सट्को नाटिकाप्रतिमः ॥'

गेयं विभजते—

डोम्बिकाभाणप्रस्थानभाणिकाप्रेरणशिङ्गकरामाक्रीडहल्लीसकश्रीगदित-  
रासकगोष्ठीप्रभृतीनि गेयानि ।

पदार्थाभिनयस्वभावानि डोम्बिकादीनि गेयानि रूपकाणि चिरंतनैरुक्तानि । तद्यथा—'छन्नानुरागगर्भाभिरुक्तिर्मियत्र भूपतेः । आवर्ज्यते मनः सा तु मद्युगा डोम्बिका मता ॥ नृसिंहशकरादीनां वर्णनं जरूपयेयतः । नर्तकी तेन श्रावणः स्यादुद्धताङ्गप्रवर्तितः ॥ गजादीनां गतिं तुल्यां कृत्वा प्रसवने तथा । अल्पविद्धं सुमद्युगं तत्प्रस्थानं प्रचक्षते ॥ बालक्रीडानियुद्धादि तथा शकरसिंहजा । धवलादिकृता क्रीडा यत्र सा भाणिका मता ॥ हास्यप्रायं प्रेरणं तु स्यात्प्रहेलिकयान्वितम् । सख्याः समक्षं पत्युर्यदुद्धृतं नृत्तमुच्यते ॥ मद्युगं च कचिदूर्तचरितं शिङ्गकस्तु सः । ऋतुवर्णनसंयुक्तं रामाक्रीडं तु भाष्यते ॥ मण्डलेन तु यमृत्तं हल्लीसकमिति स्मृतम् । एकसूत्रं तु नेता स्याद्गोपक्षीणां यथा हरिः ॥ यस्मिन्कुलाङ्गना पत्युः सत्यभे वर्णयेदुणान् । उपालम्भं च कुरुते गेये श्रीगदितं तु तत् ॥ अनेकनर्तकीयोज्यं चित्रताललयान्वितम् । आचतुःषष्टियुगलाद्रासकं मद्युगोद्धते ॥ गोष्ठे यत्र विहरतश्चेष्टितमिह फिटमद्विषः किञ्चित् । रिष्टासुरप्रमथनप्रभृति-  
दिच्छन्ति गोष्ठीति ॥'

धीरमशान्तनायकोपेता गद्येन पद्येन वा सर्वभाषानुविद्धा कथा ।

आख्यायिकावम् स्वचरितव्यावर्णकोऽपि तु धीरशान्तो नायकः । तस्य तु वृत्तमन्येन कविना यत्र वर्ण्यते सा काचिद्वचमयी कादम्बरीवत् । काचित्पद्यमयी लीलावतीवत् । सर्वभाषानुविद्धासंस्कृतप्राकृतेन मागण्या सौरसीन्या शच्या अपभ्रंशेन वा रचिता कथा ॥

गद्यपद्यमयी साङ्का सोच्छ्वासा चम्पूः ।

गान्धर्वानि स्वनाम्ना परनाम्ना वा करोति कविः तैर्गुक्ता उच्छ्वासनिबद्धा चम्पूः । यथा वासवदत्ता इमपन्ती वा ॥

इति महाकविभ्रीवाग्भट्टविरचितायामलंकारतिलकाभिधानस्वोपज्ञ-  
काव्यानुशासनवृत्तौ प्रथमोऽध्यायः ।

द्वितीयोऽध्यायः ।

‘निर्दोषी शब्दार्थौ काव्यम्’ इत्युक्तम् । तत्र शब्ददोषानाह—

निरर्थकनिर्लक्षणाश्लीलाप्रयुक्तासमर्थानुचितार्थश्रुतिकटुक्लिष्टाविमृष्टविषे-  
यांशविरुद्धबुद्धिकृत्रेयार्थनिहतार्थाप्रतीतग्राम्यसंदिग्धावाचकत्वानि शब्द-  
दोषाः पदे वाक्ये च भवन्ति ।

तत्र—

प्रकृतानुपयोगि निरर्थकम् ।

पदे यथा—‘उत्फुल्लकमलकेसरपरागगौरयुते मम हि गीरि । अभिवाञ्छितं प्रसिद्धातु  
भगवति युष्मत्प्रसादेन ॥’ अत्र द्विशब्दो निरर्थकः । पादैकदेशोऽपि पदमेव । तन्निरर्थकत्व-  
मुदाह्रियते । यथा—‘आदावज्जनपुञ्जलिसवपुषां श्वासानिलोद्भासितप्रोत्सर्पद्विरहानलेन च  
ततः सतापितानां दृशाम् । संप्रत्येव निषेकमधुपयसा देवस्य चेतोभुवो भल्लीनामिव पानकर्म  
कुरुते कामं कुरद्वेक्षणा ॥’ अत्र कुरद्वेक्षणेत्येकवचनात् दृशामिति बहुवचनं निरर्थकम् ।  
वाक्ये यथा—‘वत्यरिक्तवरी पातां साम्बुव्यम्बुधनोपमौ । सहशी काकपक्वाभ्यां च वै  
हि तु च वै हि तु ॥’

तच्च मत्तोन्मत्तबालाद्युक्तौ विशेषतो रम्यम् ।

तत्र वैश्वर्यवत्तरूपतपोवयःधुतादिभेदैर्मदोऽनेकधा भवति । तत्रैश्वर्यमदो यथा—‘एहि  
गच्छ वतोतिष्ठ वद मीनं समाचर । एवमाशाग्रहपत्नीः क्रीडन्ति धनिनोऽधिभिः ॥’ एवम-  
न्यदप्युदाहार्यम् ॥

शब्दानुशासनच्छन्दोऽनुशासनादिलक्षणरहितं निर्लक्षणम् ।

शब्दानुशासनरहितं पदे यथा माघस्य—‘संमूर्च्छदुच्छृङ्खलशङ्खनिःस्वनः स्वनुप्रवाते पटह-  
स्य शार्ङ्गिणि । सत्त्वानि निन्ये नितरां महान्त्यपि व्यथां द्वयेषामपि मेदिनीभृताम् ॥’ अत्र  
‘द्वयेषाम्’ इति न प्राप्नोति । द्वयानामिति भवति । कालिदासस्य यथा—‘दिशि मन्दायते  
तेजो दक्षिणस्यां रवेरपि । तस्यामेव रघोः पाण्ड्याः प्रतापं न विप्रेहिरे ॥’ अत्र पाण्ड्या  
इति बहुवचने सङ्क्षिप्तप्रत्ययलोपे पाण्डव इति प्राप्नोति । तथा—‘तेनाभिघातरमसस्य  
विठुष्य पत्नी वन्यस्य मेघविचरे महिषस्य मुक्तः । निर्भिन्नविग्रहमशोणितल्लितगात्रस्तं  
पानथो प्रथममास पपात पथात् ॥’ अत्र पातयामासेति अन्यवचनेन प्रयोगः प्राप्नोति ।  
भारवैर्यथा—‘उन्मज्जच्छपर इवामरापगाया वेगेन प्रतिमुक्तमेव चाणनवाः । गाण्डीवी

कनकशिलानिर्भं भुजाभ्यामाजग्रे विषमविलोचनस्य वक्षः ॥' अत्र आजग्रे इति आत्मने-  
पदं न प्राप्नोति । हन्तेः स्वाहकर्मकत्वाभावात् । त्रिविक्रमस्य यथा—'सरित इव गावः  
पीवरोधतः' । अत्र पीवरोध इति प्राप्नोति । शीताया यथा—'मा भैः शशाङ्क  
मम सीधुनि नास्ति राहुः खे रोहिणी वसति कातर किं वभाषे । प्रायो विदग्ध-  
वनिता नवसंगमेपु पुता मनः प्रचलतीति किमत्र चित्रम् ॥' अत्र मा भैपीरिति प्राप्नोति ।  
वाक्ये यथा—'प्रदत्तं नैव दैः स्वीयविभवस्कीतमानतः । तपो न तपितं किंचित्तेषां  
जन्मस्य किं फलम् ॥' अत्र प्रदत्तस्थाने प्रप्तमिति, स्वीयस्थाने स्वर्कायमिति, स्कीतस्थाने  
स्कातिरिति, तपितस्थाने तप्तमिति, जन्मस्येति स्थाने जन्मन इति प्राप्नोति । छन्दो-  
ऽनुशासनलक्षणरहितं पदे यथा—'कुरहाक्षीणां गण्डतलफलके स्वेदविसरः' इति  
शिखरिणीछन्दसि पठे यतियां नियता सा नास्ति । वाक्ये यथा—'अपि पश्यति सौधमा-  
धितामविरलमुमनोमालभारिणीम्' । अत्र वैतालीयत्तमपादे पङ्कचवो निरन्तरा न स्युः ।  
अये च सर्वैः प्रपञ्चः श्रीवाग्मटाभिधानस्वोपहृच्छन्दोऽनुशासने प्रपञ्चित इति नात्रोच्यते ॥

अनुकरणे न दोषः ।

'नृपाभिपेके मदविह्वलाया हस्ताभ्युतो हेमघटोऽधलायाः । सोपानपङ्क्त्यां पतितः करोति  
ठठंठठंठठंठठंठठः ॥'

श्रीढाव्यञ्जकममङ्गलव्यञ्जकं जुगुप्साव्यञ्जकं चेति त्रिधाश्लीलम् ।

तत्र शीघ्रनुक्रमेण पदे यथा—'मनीषिताः सन्ति गृहेऽपि देवतास्तपः क्व वस्ते क्व च तावकं  
वपुः । पदं सहेतु भ्रमरस्य पेलवं शिरीषपुष्पं न पुनः पतत्रिणः ॥' 'दग्धोर्त्तीर्णसुवर्णवर्णरुचिर-  
प्याय वसानोऽम्बर भास्वत्कौस्तुभकान्तिरुर्ध्वतराजिष्णु वक्षःस्थलम् । शङ्खं चक्रमसि  
गदामविरतं विश्रघ्नुभिः करैराहूतो गरुडं नवीनजलदश्यामो हरिः पातु वः ॥' 'प्रासादा-  
नामुपरि बलभीजालवातायनेषु भ्रान्त्यावृत्तः परिणतसुरागन्धसंसारगर्भः । माल्यामोदी  
मुहुरुपचितः स्फारकपूर्वासी वायुर्युनामभिमत्तवधूसंनिधानं व्यनक्ति ॥' अत्र पेलवदग्धवा-  
युशब्दाः क्रमेण श्रीढामङ्गलजुगुप्साव्यञ्जकाः । शीघ्रप्यनुक्रमेण वाक्ये यथा—'भूपतेरुपस-  
र्पन्ती कम्पना वामलोचना । तत्तत्प्रहणनोत्ताहवती मोहनमादधी ॥' 'पितृवसतिमहं मज्जामि  
तां सह परिवारजेनेन यत्र मे । भवति सरदि पावकान्वये हृदयमशेषितशोकशल्यकम् ॥' 'ये  
विमुच्यापि वाञ्छन्ति भोगाजैनव्रतस्थिताः । छादितं ते समभ्रन्ति विष्टामपि कुपुद्गयः ॥'  
अत्रोपसर्पणप्रहणनमोहनशब्दास्तथा पितृवसतिपावकाशेषितशल्यशब्दाश्छादितविष्टादिश-  
ब्दाश्च श्रीढामङ्गलजुगुप्साव्यञ्जकाः ॥

शान्तविद्रूपकाद्युक्तौ न दोषः ।

शान्तोक्तौ यथा—'उत्तानोच्छ्रममण्डूकपाटितोदरसंनिभे । क्लेदिनि स्त्रीवगे सत्किरकृमेः  
कस्य जायते ॥' एवमन्यदपि ॥

कविभिरनादृतत्वाद्प्रयुक्तम् ।

यथा—'शीते धोणपटी न चामिशकटी नापि द्वितीयापटी जीर्णा पर्णकुटी न तन्दु-

लपुटी नूमी च घृष्टा फंदी । वृत्तिर्नारमटी शिवा न गुमुटी सौख्यं न चैका घटी भूयाद्रूप  
तव प्रसादकरटी भङ्गुं ममापतटी ॥' अत्र गुमुटीति देश्यत्वादप्रयुक्तम् । यदाह—'प्र-  
कृतिप्रत्ययमूला व्युत्पत्तिर्यस्य नास्ति देश्यस्य । तन्महद्वादिकथंचित्त एदिरिति संस्कृते र-  
चयेत् ॥' वाक्ये यथा—'घत्ते तेजोभिराधिक्यं दैवतोऽयं सहस्रगुः' । अत्र दैवतशब्दः  
पुलिङ्गे कथितोऽप्यप्रयुक्तः । सहस्रगुट्यादिस्य इत्यपि अप्रयुक्तम् ॥

देश्यानां प्राकृताद्युक्तौ मुग्धोक्तौ च न दोषः ।

तत्र प्राकृते यथा—'जुन्हा ऊरिय को सकंति धवले सव्वंगगंधुकडे णिव्विगंधं घरदीहि-  
यासु सरसं वेवंत ओमासलम् । आसाए इमुमंजुगुंजियरवो तिगिंछिपाणासवं उम्मिडन्तद-  
लायलीपरिगळ चंदुणए छप्पड ॥' अत्र तिगिंछि मकरन्द इति देश्यः । मुग्धोक्तौ  
यथा—'देव स्वस्ति वयं द्विजास्तत इतः ज्ञानेन निष्कालमयाः कालिन्दीसुरसिन्धुसङ्गपयनि  
ज्जातुं समीहामहे । तथाचेमहि मत्तविष्टपञ्चमीभावैकतामम्रतं संपच्छस्व यशः तितालि-  
तपयोमेदाद्विवेकोऽस्तु नः ॥' अत्र स्वस्तीति मुग्धस्यैव ब्राह्मणस्योक्तौ न दोषः ॥

श्लेषे चाप्रयुक्तमपि प्रयोक्तव्यं न दोषः ।

यथा—'येन ध्वस्तमनोमयेन पलिजित्कायः पुराणीकृतो यथोदत्तभुजंगहारवलयो-  
गहा च योऽधारयत् । यस्याहुः शशिमच्छिरो हर इति स्तुत्यं च नामामराः सोऽव्यादि-  
ष्टभुजंगहारवलपस्त्वां सर्वदोमाधवः ॥'

तदर्थप्रतिपादनाक्षममसमर्थम् ।

तरपदे यथा—'राजेन्द्र भवतः कीर्तिध्वतुरो हन्ति वारिधीन्' । अत्र हन्तीति पदं ग-  
मनार्थे पठितमपि प्रतिपादनायासमर्थम् । वाक्ये यथा—'नयां हृत्वा वलं धावतीति' । अत्र  
हन्तिशब्दो व्याख्यातः । धावतीति शुद्धपर्ये पठितमपि तत्प्रतिपादनायासमर्थम् ॥

अनौचित्येन प्रयुक्तमनुचितार्थम् ।

पदे यथा—'यः प्राप निर्वृत्तिं क्लेशाननुभूय भवार्णवे । तस्मै विश्वैकमित्राय त्रिधा ना-  
मिमुवे नमः ॥' अत्र क्लेशाननुभूयेति जिनपतिं प्रत्यनुचितम् । वाक्ये यथा—'ता जयद्  
कृष्णरवो सिद्धनरिदो धराइतपला । इच्छितपरायवंसे एकच्छत्तं कयं जेण ॥'

तच्च निन्दायां प्रोत्साहने च न दुष्टम् ।

यथा—'चतुरस्रजीवनवचनेतिवादितवासाय विनोदेन । निशि चण्डाल इवायं मार-  
यति विषोगिनीध्वन्द्रः ॥' प्रोत्साहने यथा—'विशन्तु घृण्यः सर्वे वदो इव महीजमः ॥'

पुरुषवर्णं (यथा) श्रुतिकटु ।

पदे यथा—'नियतिकृतनियमरहितां हार्दिकपरीमनन्यपरतन्त्राम् । नवरसहचिरां नि-  
र्वृतिमाश्रयती भारती कवेर्जयति ॥' अत्र हारेति श्रुतिकटु । वाक्ये यथा—'व्यभि-  
रम्यमदेन्दुप्रसन्नगुरुभरिणो समर्पददपः प्रत्यर्परीपदुर्पददपगिरिगतो भोगर्णगौरवन्गाम् ।

उद्गाढाचिर्विलीनामरनगरनगं प्रावगर्भाभिवाङ्गाममेऽग्रे यो विपत्ते ग्लय्यद्गु गहनं स  
ग्रहप्राग्मणीर्वः ॥'

वीररौद्रबीभत्सनामुदाहरणं रसाध्याये । सिंहादिवर्णनेषु च विशेषतो गुणः ।

तत्र वीररौद्रबीभत्सनामुदाहरणं रसाध्याये । सिंहादिवर्णने यथा—'मातङ्गाः किमु  
चलितैः किमफलैराढम्यरजम्बुक्ताः सारंगा महिषा मदं त्यजत रे शून्येषु शूरा न के ।  
कोपाटोपसमुद्भटोत्कटसटाकोटेरिभारेः शनैः सिद्धञ्चानिनि हुङ्कते स्फुरति यत्तद्गजितं  
गजितम् ॥'

व्यवहितार्थप्रत्ययजनकं क्लिष्टम् ।

पदे यथा—'मध्येसमुद्रं ककुभः पिराद्गीर्णो कुर्वती काञ्चनवप्रभासा । तुरङ्गकान्तामु-  
खहव्यवाहज्वालेव भित्त्वा जलमुल्लास ॥' वाक्ये यथा—'मानसीकाः पनशानदेवासन-  
विलोचनः । तमोरिषुविपक्षारिः प्रियं दिशद्गु वो जिनः ॥'

झगित्यर्थापेक्षत्वे गुणः ।

[यथा—] 'एतावता नन्वनुमेयशोभि काञ्चीगुणस्थानमनिन्दितायाः । आरोपितं य-  
द्विरिक्षेन पश्चादनन्यनारीक्रमनीयमद्रुम् ॥' अत्र काञ्चीगुणस्थानं जघनमिति प्रसिद्धम् ॥

यत्र विधातुमर्होऽशो न प्राधान्येन परामृष्टस्तद्विमृष्टविधेयांशम् ।

तत्पदे यथा—'छस्तां नितम्बादवलम्बमानां पुनः पुनः केसरपुष्पकाशीम् । न्यासी-  
कृतां स्थानविदा स्मरेण द्वितीयमीवीनिव कार्मुकस्य ॥' अत्र मौर्वीं द्वितीयामिवेति यु-  
क्तम् । वाक्ये यथा—'शय्या शाद्वलमानसं शोचि शिला सन्नं हुमाणामधः शीत निहो-  
वारि पानमशनं कन्दाः सहाया मृगाः । इत्यप्राथितसर्वलब्धविभवे दोषोऽयमेको वने दु-  
ष्प्रापादिनि यत्परार्थघटनावधैर्दृष्ट्या स्थीयते ॥' अत्र शाद्वलं शय्येति विध्यनुवादी । वि-  
धेयौ यथा—'त्वङ्गु तारवी निवसन्नं मृगचर्म शय्या गेहं गुहा विपुलपत्रपुटा घटाश्च ।  
मूलं दलं च कुसुमं च फलं च भोज्यं पुत्रस्य जातमटवीगृहमेधिनस्ते ॥'

विपरीतार्थप्रतिभासकं विरुद्धबुद्धिकृत् ।

यथा—'चतुर्मुखमुक्ताम्भोजवनहस्तवर्धम । मानसे रमतां नित्यं सर्वशृङ्गा सरस्वती ॥'  
अत्र मम वधूरिति विरुद्धा बुद्धि जनयति । वाक्ये यथा—'अनुत्तमानुभावस्य परैरपि हि-  
तीजसः । अकार्यमुद्देशोऽस्माकमपूर्वाक्षितवृत्तयः ॥' अत्रापकृष्टच्छादितमकार्येषु मिश्रम-  
पूर्वो यासां ता अक्रीर्य इति विरुद्धा बुद्धिमुत्पादयति ॥

लक्षितोऽर्थो यत्र ज्ञायते तत्त्रेयार्थम् ।

पदे यथा—'नवकुमुदवनभ्रीहासकेलिप्रसङ्गादधिकरुचिरशेषामप्युशं जागरित्वा । अ-  
यमपरदिशोऽङ्गे मुञ्चति सस्तद्वस्तः शिशुपुत्रिण पाण्डुमूर्त्तानमात्मानमिन्दुः ॥' अत्र ह-  
स्तशब्देन परा लक्ष्यन्ते । तेन च किरणा इति नेयार्थत्वम् । वाक्ये यथा—'सपदि पट्टि-  
विहंगमनामभूतनयसंबलित फलशालिना । विपुलपर्वतवर्षादिशितैः शरीः मृगसैन्यमुल्लङ्घि-

ताजितम् ॥' अथ पङ्क्तिविहंगमनामष्टदशरथः । उलूकः कौशिकस्तेन चेन्द्रशन्दो लक्ष्यते । इन्द्रजितेत्यर्थः ॥

उभयार्थवाचकमप्यप्रसिद्धेऽर्थे प्रयुक्तं निहतार्थम् ।

पदे यथा—‘यावत्तरसार्धपादप्रहारशोणितकचेन दयितेन । मुग्धा साध्वसतरला वि-  
लोक्य परिरम्य चुम्बिता सहसा ॥’ अत्र शोणितशब्दो रधिरे प्रसिद्धः । वाक्ये यथा—‘सा-  
यस्तुहायबाहोर्मरुरध्वजनिषमितक्षमाधिपतेः । अब्जश्चिभास्वरस्ते भातितरामवनिपः  
श्लोकः ॥’ सायकशब्दः सप्तपर्यायः शरे प्रसिद्धः । मकरध्वजशब्दो जलधिपर्यायः कन्दर्पे  
प्रसिद्धः । क्षमाशब्दो भूपर्यायः क्षान्ती प्रसिद्धः । अब्जशब्दश्चन्द्रपर्यायः पद्मे प्रसिद्धः ।  
श्लोकशब्दः कीर्तिपर्यायोऽनुपुनि प्रसिद्धः ॥

अप्रतीतमागमादेव प्रसिद्धम् ।

पदे यथा—‘मान्ति धर्मगजालानस्तम्भविभ्रमशारिणः । चतसृष्वपि काष्ठासु मन्द-  
स्तम्भा महोच्छ्रयाः ॥’ अत्र मानस्तम्भसद्वदो जैनागमे प्रसिद्धः । वाक्ये यथा—‘पिशा-  
णुव्रतानि गुणात्रयः शिक्षाव्रतानि च । चत्वारि स्फुर्यद्दृष्ट्यानां हृदसं पत्करोरुः ॥’ अ-  
त्राणुव्रतादीनि जैनागमे प्रसिद्धानि । असी तु स्वदर्शनोक्ती विशेषतो गुणः ॥

ग्राम्यमविदग्धजनोक्तिः ।

पदे यथा—'राकाविभावरीकान्तसंकान्तगुति ते मुखम् । तन्मूढमनसोऽपि ॥  
हरते मनः ॥' अत्र कटिरिति माम्बम् । वाक्ये यथा—'तान्मूढमनसोऽपि ॥  
रूपति मानवः । करोति सादनं पानं सर्वत्र तु यथा तथा ॥'

तच्च विदूषकगुग्धादिजल्पिते विशेषतो रम्यम् ।

यथा—'कुङ्कुमं कलमकरसमं वहति जे सिद्धवारविद्वत्' ॥ ॥ ॥ ॥  
महिषीदहिणो सरिच्छा ते किं च मुदविग्रहप्रसूनाम् ॥

अन्यार्थप्रतिभासनेन [यत्] संशयकृतस्तेति

पदे यथा—'न संयतस्तस्य बभूव रक्षितुं विवेकं' इति ।  
 तस्य यमेव केवलं तदा पितृणां मुमुने स बन्धनार् ॥ ३३ ॥  
 संयमितपर्यायः' इति संदिग्धम् । वाक्ये यथा—  
 मार्गप्रवणो मास्वद्वृत्तिरेव विलोक्यतः ॥ ३४ ॥  
 यथा । यत्रोत्ती गुणः । यथा—'भविष्यन् तदा' इति ।  
 भवतोऽभिमनाः समीहने सद्यः कर्तुमुने ॥ ३५ ॥

१. कर्तृप्रेमप्रयोगेकोनविंशत्यस्य चत्वारः पञ्चमः पञ्चमः पञ्चमः पञ्चमः  
मिन्दुवारभित्ता मम वदभास्ते। ये गान्धर्वः नैमिषः नैमिषः नैमिषः नैमिषः  
धनुषपुत्राः ॥'.



अभिमता निर्भीकमनाः, उत्कण्ठितश्च । सख्यः सरोपस्य स शिशुपालो रथो मानना-  
मिति च ॥

इष्टार्थप्रतिपादनाक्षममवाचकम् ।

पदे यथा—‘जङ्घाकाण्डोरुनालो नखाकिरणलसकेसरालीकरालः प्रत्यग्रालक्तकामाप्र-  
सरकिसलयो मञ्जुमञ्जीरहंसः । भर्तृवृत्त्यानुकारे जयति निजतनुस्वच्छलावण्यवापीसं-  
भूतान्भोजशोभां विदधदभिनवो दण्डपादो भवान्याः ॥’ अत्र दधदित्यर्थे विदधदित्यवाच-  
कम् । विपूर्वो हि दधातिः करोत्यर्थे वर्तते । यदाह—‘उपसर्गेण धात्वर्थो बलादन्यत्र नी-  
यते’ । यथा च—‘उद्गर्जज्जलकुञ्जरेन्द्रभसास्फालानुपन्धोद्धतः सर्वाः पर्वतकन्दरोदर-  
भुवः कुर्वन्प्रतिध्वानिनीः । उधैरुच्चरतिध्वनिः क्षुतिपथोन्माथी यथायं तथा प्रायः प्रेङ्ख-  
दसख्यशङ्खध्वला वेलेयमागच्छति ॥’ अत्र ध्वनिशब्दो गीतादौ प्रसिद्धः । ममुद्रे तु ग-  
जितमेव । यदाह—‘ध्वनितं मृदहादिषु, गजितं मेघसमुद्रादिषु, रणितं बलयादिषु, कणितं  
वीणादिषु, शिञ्जितं नूपुरादिषु, मणितं सुरतादिषु, कूजितं विहंगादिषु, वृद्धितं वारणेपु-  
हेपितं ह्येषु, आरवः पटहेषु, देहृतं वृषभेषु, रवो मण्डूकेषु, नादः सिंहेषु, फूत्कारः स-  
र्पेषु, बूत्कारः कणेषु, घूत्कारो घूकेषु, चटत्कारोऽमिस्फुलिङ्गेषु, कटत्कारो भङ्गेषु, सू-  
त्कारः सायकेषु, गुञ्जाकारो भृङ्गेषु, घमघमारवो घर्घरेषु, भाङ्गारो भेरीषु, केकारवः क-  
लाविषु, सीत्कारः कामिनीषु, सङ्कारः किङ्किणीषु, टङ्गारो मूर्ध्वीषु, भात्कारो सल्लरीषु,  
घोषो नदीवीचिषु, प्रसिद्धो नान्यत्र । तद्यथा प्रसिद्धं तत्तथैव कर्त्तव्यात् । अन्यथा स्ववाच-  
कत्वदोषः । यावद्ये यथा—‘विमज्जन्ते न ये भूपमालम्बन्ते न ते भियम् । आवहन्ते न  
ते दुःखं प्रस्मरन्ति न ये प्रियाम् ॥’ अत्र विपूर्वो भजिर्विभागे, न सेवने । आहपूर्वो  
लभिर्विनाशे, न प्रापणे । आहपूर्वो वहिः करोत्यर्थे, न धारणे । प्रपूर्वः स्मरतिर्विस्मर-  
णेऽर्थे, न तु स्मरणे इति ॥

न्यूनपदाधिकपदोक्तपदास्थानस्यपदपतत्प्रकर्षसमाप्तपुनरात्ताविसर्गसंकी-  
र्णगर्भितभग्नप्रकमानन्वितार्थान्तरेकवाचकाभवन्मतयो योगादयो वाक्यदोषाः ॥

तत्र—

विश्लेषेऽश्लीलत्वे कष्टत्वे च संधिवैरूप्यं विसंधिः ।

विश्लेषे यथा—‘राजन् विभान्ति भवनधरितानि तानि इन्दोर्दुर्गतिं दधति यानि रमा-  
तलान्तः । पीशोर्वले अनितने उचिताधैरुता आतन्वती विजयमपदमत्र भानः ॥’ अश्ली-  
लत्वे यथा—‘विरेचकमिदं नृत्तमाचार्यमासयोजितम् । चक्रादो पनमप्रायेः पुरी पण्डमहा-  
हुमैः ॥’ अत्र विरेचकशेषपुरीपशब्दा अश्लीलाः । कष्टत्वे यथा—‘उर्ध्वमावय तर्जोलीम-  
र्वन्ते चार्धवस्थितिः । नाग्रं युज्यते गन्तुं शिरो नमय तन्मनाक् ॥’

१. ‘विमधि’ इति पाठ आरी त्रुटिनो भवेत्.

अवश्यवाच्यस्यानभिधाने न्यूनपदम् ।

यथा—‘अन्येषु जन्तुषु रजस्तमसाङ्गेषु विश्वस्य धातरि समः परमेश्वरेऽपि । सोऽयं प्रसिद्धविभवः खलु वित्तजन्मा मा लज्जया त्व कथंचिदपदुतिर्भूत् ॥’ विश्वस्य धात-  
रीत्यत्र चशब्दो युज्यते । स नास्तीति न्यूनपदत्वम् । ‘परमेश्वरे च’ इति तु पाठे युक्तम् ।  
तथात्रैव ‘मा लज्जया त्व कथंचिदपदुतिर्भूत्’ इत्यत्र स्वाभिप्रायस्येति न्यूनम् ॥

विकृवाद्युक्तौ न दोषः ।

यथा—‘गाढालिङ्गनवामनीकृतकुचप्रोद्भूतरोमोद्गमा सान्द्रस्नेहस्तातिरेकविगलच्छ्रीम-  
न्वितम्याम्बरा । मा मा मानद माति मामलमिति क्षामाक्षरोद्भापिनी सुप्ता कि नु मृता नु  
कि मनसि मे लीना विलीनायवा ॥’

तद्विनाप्यर्थावगमेऽधिकपदम् ।

‘दलकन्दलभागभूमिः सनवाम्बुदमम्बरम् । वाप्यः फुलाम्बुजयुजो जाता दृष्टिविषं  
मम ॥’ अत्र भजिः शशब्दो युजिश्चाधिकः । एतद्विनाप्यर्थावगतेः । यथा च—‘पित्त-  
किसलयच्छेदपापेयवन्तः’ । अत्र ‘मत्त्वर्थायाद्धरं बहुवीहिः’ इति मत्त्वर्थायोऽधिकः ।  
पापेया इति तु युक्तम् ॥

एकस्य पदस्य द्विस्त्रिरभिधानमुक्तपदम् ।

‘नैकं परं द्विः प्रयुज्जीत’ इति कविसमयः । ‘सामोपायनयप्रपञ्चपटवः प्रायेण ये  
भीरवः शूराणां व्यवसाय एव हि परं संतिद्धये कारणम् । उन्नर्जद्विकटाटर्वागजघटापीठे-  
कसंचूर्णनव्यापरिकरसस्य सन्ति विजये तिहस्य के मन्त्रिणः ॥’ अत्रैकशब्दः ॥

लाटानुप्रासे गृहीतमुक्तके विहितानुवादे च गुणः ।

तत्र लाटानुप्रासे यथा—‘चोलः प्रोप पयोधेर्विशति निविशते रन्ध्रमान्ध्रो गिरीणां  
कर्णाटः पटवन्धं भजति न भजते गुर्जरो निर्भराणि । चेदिलीलायतेऽस्ती क्षितिपतितिलकः  
कान्यकुब्जः सुकुब्जो भोज त्वत्तन्त्रमात्रसरसरसमयव्याकुलो राजलोकः ॥’ गृहीतमुक्तके  
यथा—‘जयति क्षुण्णतिमिरस्ति मिरान्धकवल्लभः । वट्टवी(भी)कृतपूर्वांशः पूर्वांशतिलको  
रविः ॥’ विहितानुवादे यथा—‘निर्द्रव्यो द्वियमेति क्षीपरिगतः प्रध्नस्यते तेजसा निस्तेजाः  
परिभूयते परिभवाभिर्वेदमागच्छति । निर्विण्णः शुचमेति शोकविकृतो बुद्ध्या परिभ्रस्यते  
निर्बुद्धिः क्षयमेत्यहो विधनता सर्वापदामास्रदम् ॥’

असंबद्धपदव्याप्तौऽस्थानपदम् ।

यथा—‘मा माह्वीभिर्भ्रमं भूधरविधुरता केयमस्यास्य राग प्राणे प्राग्भेव नायं कल-  
पति कलहं धृद्वया किं विग्रहम् । इत्युच्यतेऽपेकेऽन्यकृतिमवयवान्प्राप्यन्त्येव देव्या  
न्यस्तो यो मूर्ध्नि मुह्यन्ममदसुहृदसूतंहरप्रतिद्वन्द्वः ॥’ अत्र ‘वः’ इति पदं ‘मूर्ध्नि’ इति परता-

अवश्यवाच्यस्यानभिधाने न्यूनपदम् ।

यथा—‘अन्येषु जन्तुषु रजस्तमसादृतेषु विश्वस्य धातरे समः परमेश्वरेऽपि । सोऽयं प्रतिद्विविधः खलु चित्तजन्मा मा लज्जया तव कर्षचिदपहुतिर्भूत् ॥’ विश्वस्य धात-  
रीत्यत्र चशब्दो युज्यते । स नास्तीति न्यूनपदत्वम् । ‘परमेश्वरे च’ इति तु पाठे युक्तम् ।  
तथात्रैव ‘मा लज्जया तव कथंचिदपहुतिर्भूत्’ इत्यत्र स्वाभिप्रायस्येति न्यूनम् ॥

विकृवाबुक्तौ न दोषः ।

यथा—‘गाढालिङ्गनयामनीकृतकुचमोद्भूतरोमोद्गमा सान्द्रश्रेहरसातिरेकविगलच्छ्रीम-  
त्रितम्बाम्बरा । मा मा मानद माति मामलमिति क्षामाक्षरोद्भापिनी सुमा किं नु मृता नु  
किं मनसि मे लीना विलीनापवा ॥’

तद्विनाप्यर्थावगमेऽधिकपदम् ।

‘दलत्कन्दलभाग्भूमिः सनवान्मुदमम्बरम् । वाप्यः पुद्गान्मुजयुजो जाता दृष्टिविधं  
मम ॥’ अत्र भजिः तत्तद्बो मुजिश्चाधिकः । एतद्विनाप्यर्थावगतेः । यथा च—‘विस-  
किसलयच्छेदपायेयवन्तः’ । अत्र ‘मत्वर्थावाह्रं बहुव्रीहिः’ इति मत्वर्थायोऽधिकः ।  
पथेया इति तु युक्तम् ॥

एकस्य पदस्य द्विखिरभिधानमुक्तपदम् ।

‘नैकं पदं द्विः प्रयुजीत’ इति कविसमयः । ‘सामोपायनयप्रपञ्चपटवः प्रायेण ये  
भीरवः शूराणां व्यवसाय एव हि परं ससिद्धये कारणम् । उद्गर्जद्विकटाटवीगजघटापीठै-  
कसंचूर्णनव्यापरिकरसस्य सन्ति विजये सिंहस्य के मन्त्रिणः ॥’ अत्रैकशब्दः ॥

लाटानुप्रासे गृहीतमुक्तके विहितानुवादे च गुणः ।

तत्र लाटानुप्रासे यथा—‘चोलः श्लोचं पत्रांशेर्विशति निविशते रन्ध्रमान्ध्रो गिरीणां  
कर्णाटः पटवन्धं भजति न मज्जते गुर्जो निर्भराणि । चेदिलीलायतेऽर्सा क्षितिपतितिलकः  
कान्यकुब्जः सुकुब्जो भोज त्वत्तन्त्रमात्रप्रसररसभयव्याकुलो राजलोकः ॥’ गृहीतमुक्तके  
यथा—‘जपति क्षुण्णतिमिरस्तिमिरान्वकवह्मः । यक्षवी(भी)कृतपूर्वांशः पूर्वाशातिलको  
रविः ॥’ विहितानुवादे यथा—‘निर्द्रव्यो द्विपमेति द्वीपरिगतः प्रभ्रश्यते तेजसा निस्तेजाः  
परिभूयते परिभ्रान्निर्वेदमागच्छति । निर्विण्णः शुचमेति शोकविकल्पो बुद्ध्या परिभ्रश्यते  
निर्बुद्धिः क्षयमेत्यहो विचनता सर्वापदामास्रदम् ॥’

असंबद्धपदन्यासोऽस्थानपदम् ।

यथा—‘मा माहाविभ्रमं भूत्परविभ्रुता केयमस्यास रागं प्राणे प्राण्येव नायं कल-  
पति कलहं भद्रया किं विद्यतम् । इत्युपलक्षोपेकैरुत्प्रेरतिमवयवान्प्राप्यन्त्येव देव्या  
न्यस्तो वो भूमिं मुश्यान्मदसुहृदसूतं दमस्त्रिरहः ॥’ अत्र ‘वः’ इति पदं ‘भूमिं’ इति पदसा-

मदयन्ति ये । मम तु यदिवं जाता लोके विलोचनचन्द्रिका नयनविषयं जन्मन्येकः स एव महोत्सवः ॥' अत्र नवेन्दुकलादयो भावा यं प्रति न किंचिदिव, स एवोत्कर्षार्थं चन्द्रिकात्वमारोपयतीति व्याहृतत्वम् ॥

अविदग्धजनोचितं ग्राम्यम् ।

यथा—'छादयित्वा सुरान्पुष्पैः पुरो धान्यं क्षियाम्यहम् ।'

व्रीडाव्यञ्जकोऽश्लीलः ।

यथा—'तस्याः प्रविष्टा नतनाभिर्गन्धं रराज तन्वी नवरोमराजिः । नीवीमतिक्रम्य तितेतस्य तन्मेखलामधमणेरीवाचिः ॥' अत्र मध्यमलिशब्देनाश्लीलं व्यज्यते ॥

अवश्यवाच्यार्थहीनः साकाङ्क्षः ।

यथा—'अधित्वे प्रकटीकृतेऽपि न फलप्राप्तिः प्रभोः प्रसूत दुःखान्दाशरथिविरुद्धचरितो युद्धस्तथा कन्यया । उत्कर्षे च परस्य मानयशमोर्विस्मयने चात्मनः स्त्रीरजं च जगत्पतिर्देशमुखो देवः कथं मृष्यते ॥' अत्र स्त्रीरजं परस्येत्याकाङ्क्षधने ॥

लभ्यार्थप्रतिपत्तिकृत्संदिग्धम् ।

यथा—'मात्सर्यमुत्सार्य विचार्य कार्यमायाः समर्थ्यदमिदं वदन्ति । सेव्या नितम्बाः किल भूपराणामुत स्मरस्मेरविलासिनीनाम् ॥' अत्र कारणाद्यभावे संदेहः ॥

क्रमपरिहाराद्यक्रमः ।

गुरङ्गं मातङ्गं वा मे प्रयच्छ । रूपकं विशेषकं वा गृहण । भुक्त्वा खात्वा च देवान् भति । साहित्यं लक्षणं चाधीते । शतेनाधिका विंशतिः । सत्वापं षाणमादत्ते । वैद्यादयो वर्णाः ॥

कारणव्यतिरेकेण पुनरभिधानं पुनरुक्तम् ।

यथा—'तदन्वये शुद्धिमति प्रसूतः शुद्धिमत्तरः । दिलीप इति राजेन्दुरेन्दुः क्षीरनिधावि ॥' अत्रेन्दुरिति पुनरुक्तम् ॥

कारणोक्तौ तु गुणः ।

यथा—'तव प्रसादात्कुसुमायुधोऽपि सहायमेकं मधुमेव लब्ध्वा । कुर्या हरसापि पिनाक्रपाणैर्धैर्यच्युति के मम धन्विनोऽन्ये ॥' अत्र—'अहं कुसुमायुधः, हास्तु पिनाक्रपाणिः, तथापि धैर्यच्युतिं करिष्यामि' इति विशेषोक्ती गुणः ॥

१. 'अत्र 'स्त्रीरजम्' इत्यर्थः 'उपेक्षितम्' इत्यस्यार्थमाकाङ्क्षति । अन्यथा 'कथं मृष्यते' इत्यनेनामर्षार्थकेनान्वयाशङ्कः । नहि स्त्रीरजमेवामर्षः, किंतु तदुपेक्षायाम् । न च 'परस्य' इत्येतदन्तर्भाव्यं तदन्वयोऽस्त्विति वाच्यम् । तस्य जनितान्वयधोषत्वेन निराकाङ्क्षत्वात्' इत्यादि काव्यप्रदीपे. २. 'सुरालयोद्धातपराः प्राप्तपर्याप्तकम्पनः । मार्गप्रवणे भास्वद्भूतिरेव विलोकयताम् ॥' इति काव्यप्रदीपोदाहरणमेव युक्तं प्रतिमानि.

उचितसहचारिभेदो भिन्नसहचरत्वम् ।

यथा—‘श्रुतेन बुद्धिर्व्यसनेन मूर्खता प्रियेण नासी सलिलेन निम्नया । निशा शशाङ्क-  
ङ्गेन धृतिः समाधिना नयेन चालक्रियते नरेन्द्रता ॥’ अत्र श्रुतबुद्ध्यादिभिरुक्तैः सह  
व्यसनमूर्खत्वयोर्निरुद्धयोस्तुतिः ॥

विरुद्धार्थप्रतिभासकं विरुद्धव्यङ्ग्यम् ।

यथा—‘स्तुमः कं वामाक्षि क्षणमपि विना यं न रमसे विलेभे कः प्राणान्णमल-  
मुखे यं मृगयसे । सुलभे को जातः शशिमुखि यमालिङ्गणि बलात्तपःश्रीः कस्यैषा मद-  
ननगरि ध्यायसि तु यम् ॥’ अत्र तस्या अनेककामोऽभिलाषो ध्वन्यते ॥

अन्यथा वर्णनात्प्रतिद्विविरुद्धम् ।

यथा—‘देनामोदिनि केसरस्य मुकुले पीत मधु स्वेज्ज्वा नीता येन निशा शशाङ्क-  
धवला पद्मोदरे शारदी । भ्रान्तं येन मदप्रवाहमलिने गण्डस्थले दन्तिनां सोऽयं भृङ्गयुवा  
करीरविटपे भ्रष्टाति तुष्टिं कुतः ॥’ अत्र शशाङ्कोदये पद्मविकाशोऽप्रसिद्धः ॥

शास्त्रोक्तविपर्यये विद्याविरुद्धः ।

यथा—‘मृगीदृशः पलावरागकोमलो विभाति दन्तव्रणमुत्तराधरे ।’ अत्र व्रणमधरा-  
धरे एव कामशास्त्रे विहितं नोत्तराधरे ॥

अहेतुकौ निर्हेतुः ।

यथा—‘चक्री चकारपङ्क्तिं हरिरपि च हरीन्धूर्जटिर्धूर्ध्वजान्तानक्षं नक्षत्रनाथोऽरुण-  
मपि वरुणः कूवराग्रं कुबेरः । रंठः संघः सुराणां जगदुपकृतये नित्यमुक्तस्य यस्य स्तौति  
प्रीतिप्रसन्नोऽन्वदमहिमरुचेः सोऽवतातस्यन्दनो वः ॥’ अत्र किमर्थं चक्री चकारपङ्क्तिमेव  
स्तवीतीति हेतुर्नोक्तः ॥

लोकप्रसिद्धौ तु न दोषः ।

यथा—‘चन्द्रं गता पद्मगुणान्न मुञ्चे पद्माश्रिता चान्द्रमसीमभिध्याम् । उमामुखं तु  
प्रतिपद्य लोला द्विसंश्रयां प्रीतिमवाप लक्ष्मीः ॥’ अत्र रात्रौ पद्मस्य सकोचः । दिवा  
चन्द्रमसी निष्प्रमत्त्व च लोके प्रसिद्धम् इति हेतुं नापेक्षते । परिवृत्तनिगमानियमसामान्य-  
विशेषविध्यनुवादादयः काव्यप्रकाशादावुक्ता अपि पूर्वोक्तेष्वेवान्तर्भवतीत्यस्माभिर्नोक्ताः ॥

दोषानभिधाय गुणानाह—

‘कान्तिसौकुमार्यश्लेषार्थव्यक्तिसमाधिसमतौदार्यमाधुर्यैः प्रसादा दश  
गुणाः ।

तत्र—

लौकिकार्थानतिक्रमेणौज्ज्वल्यं कान्तिः ।

१. ‘मदेन’ इति काव्यप्रदीपे.

यथा—‘सजलनिविडवस्त्रव्यक्तनिघ्नोन्नताभिः परिगततटमस्मिन्नानमात्रोच्छ्रिताभिः ।  
रुचिरकनककुम्भश्रीमदाभोगतुङ्गस्तनविनिहितहलस्वस्तिकाभिवर्धूभिः ॥’

अकाठिन्यं सौकुमार्यम् ।

यथा—‘जिनवरणहे कान्तेयस्य प्रतिक्षणदाक्षणं चतुरतरणागोनैर्गतिः समाहृतमा-  
नसा । इह हि हरिणी मन्दं मन्दं प्रयाति नभःपथे समजति मृगीनेत्रा रात्रिस्ततोऽति-  
गरीयसी ॥’

यत्र पदानि परस्परस्फूर्तानीव, स श्लेषः ।

यथा—‘जयन्ति बाणासुरमौलिलालिता दशास्यचूडामनिचक्रनुम्बिनः । सुरासुराधी-  
शशिखान्तशायिनो भवन्तिदृश्यम्बरुपादपांसवः ॥’

यत्र सुखेनार्थप्रतीतिः सार्थव्यक्तिः ।

यथा—‘बाले तिलकलेख्यं भाले भङ्गीव राजते । भ्रूलताचापमाकृष्य न विघ्नः कं  
हनिष्यति ॥’

अन्यस्य धर्मो यत्रान्यत्रारोप्यते स समाधिः ।

यथा—‘रिपुषु सहजतेजःपुञ्जलीलायितैस्तैरजनि जनितकम्पस्तारुतो भूमिभर्ता ।  
प्रतिवृषतिवधूनां पङ्क्तिवन्धुपूरैरधिविदधिरूढा कीर्तिवह्निर्यदीया ॥’

अविषमबन्धत्वं समता ।

यथा—‘मसृणचरणपातं गम्यतां भूः सदर्भा विरचयति च दान्तं मूर्ध्नि धर्मः कठोरः ।  
तदिति जनकपुत्रीलोचनैरधुपूणैः पथि पथिकवधूभिः शिक्षिता वीक्षिता च ॥’

विकटबन्धत्वमौदार्यम् ।

यथा—‘वाचाला कनकमध्वजप्रासद्विव्यालोलस्फुरदुरुक्तिद्विणीनिनादैः । चैत्याली  
जगति न कस्य राहइस्य प्रेङ्गन्ती भवति मनःप्रहर्षणीयम् ॥’

यत्रानन्दममन्दं मनो द्रवति, तन्माधुर्यम् । शृङ्गारशान्तकरुणेषु क्रमे-  
णाधिक्य(क)म् ।

शृङ्गारे यथा—‘प्रियतमावदनेन्दुविलोकिर्तरुसहितः कलकण्ठयुवा नवः । प्रतिमुहुः  
प्रतिगम्य नमस्तलाद्दलति याति चलत्यथ यान्यथ ॥’ शान्ते यथा—‘यैः शान्तरामह-  
विभिः परमाणुभिस्त्वं निर्मोषितस्त्रिभुवनकललामभूतः । तावन्त एव खलु तेऽप्यणवः  
पृथिव्यां यत्ते समानमपरं न हि रूपमस्ति ॥’ करुणे यथा—‘पृथिणीसचिवः सखा मिथः  
प्रियशिक्षाललिते कलाविर्धा । करुणाविमुखेन मृत्युना हरता त्व वद किं न मे हृतम् ॥’

दीप्तिहेतुरोजः । वीरवीभत्सरौद्रेषु क्रमेण विशेषतो रम्यम् ।

तत्र वीरे यथा—‘क्षेत्रेणुहतरहवेगगमनश्रोतकम्पमानावनिस्तम्बशोभितभैरवार्णवभ-  
वरक्तपान्तकालप्रमम् । क्रोधान्धाः खरदूषणप्रिशिरसः प्राप्तास्त एव हुतं मृतं मृत भयाः

क स क स नरः शम्भूकजीवाहरः ॥' धीमत्से यथा—'उत्कृत्योत्कृत्य कृत्ति प्रथममथ  
पृथ्व्योफमूर्वांति मांसान्यसंस्फिक्पृष्ठपिण्डाशक्यवसुलमानुप्रपूतीनि जग्ध्वा ।' आत्तला-  
व्यचनेत्राप्रकटितदशनः प्रेतरङ्गः कारङ्गादङ्गस्थादसिंसंस्थ स्यपुण्यतमपि कव्यमव्यप्र-  
मत्ति ॥' रीतिरे यथा—'चञ्चद्भुजभ्रमितचण्डगदाभिघातसंचूर्णितोऽप्युगलस्य सुयोधनस्य ।  
स्त्यानावपदघनशोणितशोणशोचिरुत्तंसयिष्यन्ति कचांस्तत्र देविभीमः ॥'

झगित्यर्धार्पणेन चेतोविकासजनकः सर्वरसरचनात्मकः प्रसादः ।

यथा—'पयोत्तपुष्पस्तपस्सनीन्यः स्फुरत्प्रबालोऽष्टमनोदराभ्यः । लतावधून्यस्तर-  
वोऽप्यवापुर्विनम्रशाखाभुजबन्धनानि ॥' इति । इति दण्डिबामनवाग्मटादिप्रणीता दश  
काव्यगुणाः । कयं तु माधुर्योन्नतः प्रसादलक्षणोऽस्तीति गुणान्मन्यामहे । शेषास्तेष्वेवान्तर्भ-  
वन्ति । तद्यथा—माधुर्यं कान्तिः सौकुमार्यं च, ओजसि श्लेषः समाधिरुदारता च, प्र-  
सादेऽर्धव्यक्तिः समता चान्तर्भवति । यदाह—'माधुर्योन्नतः प्रसादाख्यास्यस्ते न पुनर्दश ।  
केचिदन्तर्भवन्त्येषु दोषत्यागात्परे धिताः ॥ अन्ये भजन्ति दोषत्वं कुत्रचिन्न ततो दश ॥'

माधुर्यगुणोपयुक्ता वैदर्भी रीतिः । अस्यां च प्रायेण कोमलो बन्धोऽस-  
माप्तः, टवर्गरहिता निजपञ्चमाक्रान्ता वर्गाः, रणौ ह्रस्वान्तरितौ च प्रयोज्यौ ।

तत्र कोमलबन्धो यथा—'अमुं पुरः पश्यसि देवदारुं पुत्रीकृतोऽसी वृषभध्वजेन । यो  
हेमकुम्भस्तननिःसृतानां स्फुन्दस्य मातुः पयसां रसत्रः ॥' असमाप्तो यथा—'अमीभिः  
संमत्तैस्तव किमु फलं वारिद घटेद्यदेतैऽपेक्षन्ते सलिलमवटेभ्योऽपि तरवः । अयं युक्तो  
व्यक्तं न तु सुखयितुं चातकपशुर्य एष ग्रीष्मेऽपि स्पृहयति न पाथस्तदपरां ॥' निज-  
पञ्चमाक्रान्ता वर्गा यथा—'शिक्षानमशुभजोराश्वारुकाश्चतकाश्चयः । कङ्काशुमुगा मा-  
न्ति जिवान्न तवाद्गनाः ॥' ह्रस्वान्तरितौ रणौ यथा—'दारुणरणे रणन्तं करिदारुणका-  
रणं कृपाणं ते । रमणकृते रणरणकी पश्यति रमणीजनो दिव्यः ॥' 'टवर्गरहिताः' इति  
वचनाद्वर्गो न कार्यः । यथा—'अकुण्डोत्कण्डया पूर्णमाकण्डं कलकण्ठिनाम् ।  
कम्पुकण्ठ्याः क्षणं कण्डे कुरु कण्ठातिमुद्धर ॥'

ओजोगुणयुक्ता गौडीया रीतिः । अस्यां च बन्धोद्धत्यं समासैर्ध्वं  
संयुक्तवर्णत्वं प्रथमतृतीयाक्रान्तौ द्वितीयचतुर्थौ युक्तौ रेफश्च कार्यः ।

यथा—'दंष्ट्रालः स्फुटकुन्दकुम्भलशतैर्जिह्वाल ज्वालसिभिः किं किञ्चिदुपपन्नैः शित-  
मुखैः प्रेक्षन्नखः किञ्चुजैः । वलीजालविशालबालधिरसावत्रोन्मत्ताचलो पन्थूकोद्धतलो-  
चनः प्रकुरुते शार्दूलविक्रीडितम् ॥' यथा च—'मूर्ध्नामृदुत्तकृताधिरलगललललललललललल-  
धाराधितेशाद्विप्रसादोपनतजवजगजातमिथ्यामहिमाम् । कैलासोद्भासनेच्छव्यतिरपि-  
शुनोत्सविदर्शोदुराणा दोष्णा चेपामिदं तत्फलमिदं नगरीरक्षणे यत्प्रयासः ॥'

प्रसादगुणयुक्ता पाञ्चाली । अत्र सुश्लिष्टो बन्धः प्रसिद्धानि च पदानि ।

‘निजकरनिकरसमृद्धा घवल्य भुवनानि पार्वणशशाङ्क । सुचिरं हन्त न सहते हतावे-  
धिरिह सुस्थिरं किमपि ॥’ एताद्योपनागरिका परुषा कोमलेति केचिदाहुः । यदाह—  
‘माधुर्यव्यञ्जकैः शब्दैरुपनागरिकेभ्यते । ओजःप्रकाशकैस्तैस्तु परुषा कोमला परैः ॥ केषां-  
चिदेता वैदर्भीप्रमुखा रीतयो मताः ॥’

इति महाकविध्रीवाम्भट्टविरचितायामलंकारतिलकाभिधानस्वोपहकाव्यानुशासनवृत्ती  
दोषगुणविवेचनो नाम द्वितीयोऽध्यायः ।

तृतीयोऽध्यायः ।

अलंकाराः खलु द्विविधाः । शब्दालंकारा अर्थालंकाराश्च ।

तत्र तावदर्धमधिकृत्य शब्दः प्रवर्ततेऽतः प्रथममर्थालंकारा एवोदाह्रि-  
यन्ते । तद्यथा—जात्युपमोत्प्रेक्षारूपकदीपकान्योक्तिसमासोक्त्यप्रस्तुतप्रशं-  
सापर्यायोक्त्यतिशयोक्तिसहोक्त्याक्षेपविरोधार्थान्तरन्यासव्याजस्तुतिव्यतिरे-  
कसंसदेहापदुतिपरिवृत्त्यनुमानस्मृतिभ्रान्तिर्विषमसमसमुच्चयान्यापरपरिसं-  
ख्याकारणमालानिदर्शनैकावलीयथासंख्यपरिकरोदात्तसमाहितविभावनान्यो-  
न्यमीलितविशेषपूर्वहेतुसारसूक्ष्मलेशप्रतीपपिहितव्याधातासंगतिहेतु स्लेषमतो-  
त्तरोभयन्यासभावपर्यायव्याजोक्त्यधिकप्रत्यनीकानन्वयतद्गुणातद्गुणसंकरा  
आशीःप्रभृतयोऽर्थालंकाराः ।

तद्यथा(तत्र)—

यथास्थितवस्तुस्वरूपवर्णनमग्राभ्यं जातिः । सा च त्रस्तार्भकदीनतिर्य-  
ग्युवतिप्रभृतिषु विशेषतो रम्या ।

तत्र अस्तस्वरूपं यथा—‘प्रीवामद्वाभिरामं मुहुनुरतति सन्दने दत्तदृष्टिः पथार्थेन प्र-  
विष्टः शरपतनमपाद्रूयसा पूर्वकायम् । दर्भैरर्थावलीढैः धमप्रिततमुखम्रंशिभिः कीर्णवत्सो  
पश्योदप्रभृतत्वादियति बहुतरं स्तोकेमुख्यो प्रयाति ॥’ अर्मकस्वरूपं यथा—‘उदयशिव-  
रिभृद्गद्गाहणेध्वेव रिद्धन्सक्रमलमुखहासे वीक्षितः पद्मिनीभिः । प्रमत्तमृदुकराप्रः शब्द-  
यन्त्या वयोभिः परिपतति दिवोऽङ्गे देहया बालमूर्ध्वः ॥’ दीनस्वरूपं यथा—‘वर्धावलीबद्गल-  
फान्तिरुचो विधिप्रभूर्नेत्रचारिचिचारुदुब्बलीलाः । गुञ्जारुलप्रथितहारलताः सदेवं  
खेलन्ति खेलगतयोऽत्र बने शरणं ॥’ तिर्यक्स्वरूपं यथा—‘भेदस्त्रिनः सरममापगतानभी-  
कान्मभूत्वा पताननदुहो मुदुराहवेण । ऊर्जस्वलेन गुरभीमनुनिःसपन्नं जगमे जयोदुरविशा-  
लविषाणमुष्णा ॥’ योपिस्वरूपं यथा—‘उत्तालनालीचलद्दलयाग्लीकं सद्यः सर्साजनवि-  
निर्मितमण्डलीकम् । गायन्ति रासकविपाविद् भेदपाटनार्योऽपुनापि तप नेमिरुमार  
वीतिम् ॥’



चमत्कारि साम्यमुपमा । सा प्रत्ययाव्ययतुल्यार्थसमासैश्चतुर्धा ।

चमत्कारि सहृदयहृदयहारि उपमानोपमेययोः साम्यमुपमा । यथा—‘गत्वा विभ्रममन्द-  
या प्रतिपदं या राजहंसीयते यस्याः पूर्णमृगाङ्गमण्डलनिव श्रीमत्तदेवाननम् । यस्याद्यानु-  
करोति नेत्रयुगलं नीलोत्पलानि धिया तां कुन्दाप्रदतीं त्वज्जिनपती राजीमती पा-  
तु वः ॥’ चमत्कारीति वचनात् ‘कुक्कुम्भ इव मुखम्’ इत्यादी सादृश्येऽप्युपमा नकार्या । सा  
प्रत्ययाव्ययतुल्यार्थसमासभेदैश्चतुर्धा भवति ॥

तत्रापि वत्कल्पदेदयदेशीयप्रभृतयः प्रत्यायाः । अव्यायानि इव वावधाप्रभृतीनि ।  
‘तुल्यार्थोस्तुल्यसंकाशाः (श) प्रकाशप्रतिरूपकाः । नीकाशसदृशसदृशसदृशनिभसंनिभाः ॥  
प्रतिपक्षप्रतिद्वन्द्वप्रत्यनीकविरोधिनः । हार्यनुकारिसंवादिसजातीयानुवादिनः ॥ प्रति-  
विम्बप्रतिच्छन्दस्वरूपसमसप्रभाः । सलक्षणसमानासाः (माः) सपक्षोपमितोपमाः ॥ सु-  
(रा)वर्णतुल्यिती शब्दी प्रह्वयी प्रतिनिधी अपि । स्पर्धते जयति द्वेष्टि दृष्यति प्र-  
तिगर्जति ॥ आक्रोशत्ववजानाति फदर्ययति निन्दति । विडम्बयति संघते हसती-  
र्यत्सूयति ॥ तस्य पुष्पाति सीभाग्यं तस्य कान्तिं विलुम्पति । तेन सार्यं विष्टृङ्गाति  
तस्य कक्षां विगाहते ॥ तत्पदव्यां पदं यत्ते तुलां तेनाधिरोहति । तमन्वेत्यनुपप्राति त-  
च्छीलं तन्निपेधति । तस्य चानुक्रोतीति शब्दाः सादृश्यवस्तुनि ॥’ समासो बहुव्रीहिप्र-  
भृतिः । यथा—चन्द्रवदनेत्यादि । सा च धर्मवस्तुविपर्यासान्योन्यनियमानिपमतमुद्यथा-  
तिशयोत्प्रेक्षाद्भुतमोहसंशयनिर्णयक्षेप्रसमानप्रशंसाचिख्यासाविरोधप्रतिषेधचटुतत्वावधानसा-  
धारणभूतासंभावितबहुविक्रियामालावाक्यार्थप्रतिवस्तुतुल्ययोगहेतुरसनोपमादिभेदैरनेकधा  
भवति । तत्प्रबन्धस्तु दण्डिनो दृष्टव्यः । इह तु ग्रन्थगौरवमयात्प्रकृतानुपयोगाच्च नोच्यते ॥

१. ‘अम्भोरुहमिवातार्क्षं मुग्धे करतलं तव । इति धर्मोपमासाक्षात्तुल्यधर्मप्रदर्श-  
नात् ॥ राजीयमिव ते वक्त्रं नेत्रे नीलोत्पले इव । इति प्रसीपमानैकधर्मा वस्तूपमेय  
सा ॥ तवाननमिवोन्निरमराविन्दममृदिति । सा प्रसिद्धिविपर्यासाद्विपर्यासोपमेयते ॥  
त्वदाननमिवाम्भोजमम्भोजमिव ते मुखम् । इत्यन्योन्योपमा सेयमन्योन्योत्कर्षसंज्ञिनी ॥  
त्वन्मुखं कमलेनैव तुल्यं नान्येन केनचित् । इत्यन्यसाम्यव्यावृत्तेरियं सा नियमोपमा ॥  
पद्मं तावत्तवान्वेति मुखमन्यच्च तादृशम् । अस्ति चेदस्तु तत्कारीत्यसादनियमोपमा ॥  
समुच्चयोपमाप्यस्ति न कान्तैव मुखं तव । ह्लादनाद्येन चान्वेति कर्मणेन्दुमितीदृशी ॥  
त्वय्येव त्वन्मुखं दृष्टं दृश्यते दिवि चन्द्रमाः । इत्येव भिदा नान्वेतसाद्यतिशयोपमा ॥  
मध्येवास्या मुखधारीत्यलमिन्दोर्विकल्पनैः । पद्मेऽपि सा यदस्त्येवेत्यसाद्युत्प्रेक्षितोपमा ॥  
यदि किंचिद्वैतपद्मं सुष्ठु विश्रान्तलोचनम् । ततो मुखत्रियं धत्तामित्रसाध्वन्तुतोपमा ॥  
शशीत्युत्प्रेक्ष्य तन्वाहि त्वन्मुखं त्वन्मुखाशया । इन्दुमप्यनुधावामीत्येषा मोहोपमा  
मता ॥ किं पद्ममन्तर्भ्रान्तेति किं ते नीलेक्षणं मुखम् । मम दोलायते चित्तमितीयं सं-  
शयोपमा ॥ न पद्मस्येन्दुनिप्राग्वस्येन्दुलजाकरी श्रुतिः । अतस्त्वन्मुखमेवेन्दुमित्यसौ

लिङ्गवचनवैषम्यं हीनाधिक्यं चोपमादोषः ।

तत्र लिङ्गवचनवैषम्यं यथा—‘परमातेव निःशेषाः परकार्याणीव शीतलाः । सक्तमक्षिता राजन् शुद्धाः कुलवर्षिव ॥’ हीनाधिक्यं यथा—‘शुनीयं गृहदेवीव प्रत्यक्षा प्रतिभासते । सद्योत इव सर्वत्र प्रतापश्च विराजते ॥’

अत्यन्तसादृश्यादसतोऽपि धर्मस्य कल्पनमुत्प्रेक्षा । तां चैवमन्येशङ्केषु-  
वमित्यादिभिर्चोतयेत ।

इव यथा—‘दिशतु विरतिलाभानन्तरं पार्श्वसर्पन(?)मिविनमिकृपाणोत्सङ्गदरपाङ्ग-  
लक्ष्मीः । त्रिजगदपगता यत्कर्तुमातान्यरूप(?)द्वय इव भगवान् वः संपदं नामिसूनुः ॥’  
मन्ये यथा—‘नाभेयचैत्यसदने दिशि दक्षिणस्यां द्वाविंशति विदधता जिनमन्दिराणि ।  
मन्ये निजाप्रजवरप्रभुराहङ्गस्य पूर्णोऽकृतो जगति येन यशःशशाङ्कः ॥’ शङ्के यथा—‘विर-  
निर्णयोपमा ॥ शिशिरांशुप्रतिद्वन्द्वि धीमत्सुरभिगन्धि च । अम्मोजमिव ते वरमिति  
श्लेषोपमा मता ॥ सरूपशब्दवाच्यत्वात्सा समानोपमा यथा । बालेवोद्यानमालेयं  
सालकाननशोभिनी ॥ पद्मं बहुजखन्दः क्षयीताभ्यां तवाननम् । समानमपि सोत्सेक-  
मिति निन्दोपमा मता ॥ ब्रह्मणोऽप्युद्भवः पद्मखन्दः शंभुशिरोधृतः । तौ तुन्यौ त्वन्मु-  
खेनेति सा प्रशंसोपमेयते ॥ चन्द्रेण त्वन्मुखं तुल्यमित्यादिख्यासु मे मनः । स गुणो  
वास्तु दोषो वेत्याचिख्यासोपमां विदुः ॥ शतपत्रं शरचन्द्रस्त्वदाननमिति त्रयम् ।  
परस्परविरोधीति सा विरोधोपमा मता ॥ न जातु शक्तिरिन्दोस्ते मुखेन प्रतिग-  
जितुम् । कलद्भिर्नो जडस्येति प्रतिपेधोपमैव सा ॥ मृगोक्षणार्द्रं ते वक्त्रं मृगेणैवाद्रितः  
शरी । तथापि सम एवासौ नोत्कर्षीति चद्रूपमा ॥ न पद्मं मुखमेवेदं भृहौ तु चक्षुषी इमे ।  
इति विस्पष्टसादृश्यात्तत्त्वाख्यानोपमैव सा ॥ चन्द्रारविन्दयोः कान्तिमतिक्रम्य मुरो  
तव । आत्मनैवामवतुल्यमित्यसाधारणोपमा ॥ सर्वपद्मप्रभासारः समाहृत इव काचित् ।  
त्वदाननं विना भाति तामभूतोपमां विदुः ॥ चन्द्रबिम्बादिव विषं चन्दनादिव पावकः ।  
पक्ष्या वागितो वक्त्रादित्यसंभावितोपमा ॥ चन्दनोदकचन्द्रांशुचन्द्रकान्तादि-  
शीतलः । स्पर्शस्त्वेत्यतिशयं प्रपयन्ती यद्गुणमा ॥ चन्द्रबिम्बादिबोत्कीर्णं पद्मगर्भादि-  
बोद्धृतम् । तव तन्वहि वदनमित्यसौ चिक्रियोपमा ॥ पूष्ण्यातप इवाग्नीव पूषा व्यो-  
म्नीव वासरः । विक्रमस्त्वव्यधाहङ्गीमिति मालोपमाक्रमा ॥ वाक्यार्थेनैव वाक्यार्थः  
कोऽपि यनुपमीयते । एकानेकेवशब्दत्वात्सा वाक्यार्थोपमा द्विधा ॥ वस्तु किं विदुप-  
न्यस्य व्यसनत्तत्सधर्मणः । साम्यप्रतीतिरास्तीति प्रतियस्तूपमा यथा ॥ अधिकेन समा-  
हृत्य हीनमेकक्रियाविधौ । यद्गदन्ति स्मृता सेयं तुल्ययोगोपमा यथा ॥ कान्त्या च-  
न्द्रमसं घात्रा सूर्यं धैर्येण चार्णवम् । राजभनुरोरोपीति सैश हेतूपमा स्मृता ॥’ इत्यादि  
रीत्या दण्डिग्रन्थे विस्तारः.

१. ‘न लिङ्गवचने भिन्ने न न्यूनाधिकतापि वा । उपमा दूषणायालं यत्रोद्देशो न धी-  
मताम् ॥’ इति दण्डी.

कासंघ्यापुरुषं पुरस्ताद्यथा रजः पार्थिवमुजिहीते । शङ्के हनूमत्कपित्थप्रक्षितिः प्रत्युद्रतो मां भरतः ससैन्यः ॥' ध्रुवं यथा—'रुमं ययौ कन्दुकलीलयामि या तथा मुनीनां चरितं विगाह्यते । ध्रुवं वपुः काञ्चनपद्मनिर्मितं मृदुप्रकृत्या च सुरार(?)मेव च ॥' नूनं यथा—'यदङ्गनारूपसरूपतायाः कंचिदुणं भेदकमिच्छतीभिः । आराधितोद्वा(?)मनुरप्सरोभिश्चक्रे प्रजाः स्वाः सनिभेषचिह्नाः ॥'

सादृश्याद्भेदेनारोपो रूपकम् ।

सादृश्याद्भेदोर्भेदेन विषयविषयिणोर्भेदेनारोपोऽतयाभूतेऽपि वस्तुनि तथात्वेनाध्यवसायो रूपकम् । सादृश्यादिति वचनादाद्युर्थतमित्यादी कार्यकारणभावादारोपो न रूपकम् । भेदप्रहणादभेदेनारोपो(पे)ऽतिशयोक्तिरेव, न रूपकम् । तथैकानेकमालासमस्तव्यस्तक्षणाखण्डयुक्तायुक्तविषयविशेषहेतुश्लेषोपमाव्यतिरेकाक्षेपसमाधानरूपकत्वापह्नवसनापरम्परितादिकभेदेरनेकथा । तत्रैकविषयं यथा—विश्वेभ्यो भूर्भुवः स्वः शतमखमुकुटश्छिद्यमुक्तामयसूत्राः श्रीनाभिसूनोः क्रमनखमणयो महालानि क्रियासुः । येषामुत्सङ्गविद्यां शुचिरुचिलहरीताण्डवाढ्यभरायां संक्रामन्दुग्धसिन्धोः स्मरसि मुहुरसी यामिनीकामिनीशः ॥' अनेकविषयम्—'कामं संघटितेष्टकान्तविभवे राजसुलकोटिके प्रोत्तुङ्गस्तनयुग्महेमकलशे तत्कायेदेवालोये । तं देवं विहितावतारमचिरादागत्य सेन्द्राः सुराः सर्वे नेमुरनतिपुर्जगुरुर्वेतालिकत्वं पुरः ॥' एवमन्यदपि दण्डादिशास्त्रेभ्योऽभ्यूषम् ॥

आदिमध्यवर्तिनैकेन जातिक्रियागुणद्रव्यरूपिणा पदार्थेन यत्रार्थसंगतिस्तद्दीपकम् ।

जात्या यथा—'उत्साहसंपन्नमदीर्घसूत्रिणं क्रियाविधिज्ञं व्यसनेष्वतत्तम् । शूरं कृतशं दृढसौहृदं च लक्ष्मीः स्वयं मार्गति वासहेतोः ॥' क्रियया यथा—'शास्त्रेण मिलं कपटेन धर्मं परोपतापेन समृद्धिभावात् । सुखेन विद्यां परुषेण नारीं वाञ्छन्ति ये व्यक्तमपण्डितास्ते ॥' गुणेन यथा—'जवो हि सतेः प्रथमं विभूषणं जपाङ्गनायाः कुशता तपस्विनः । विप्रस्य विश्वेव मुनेरपि क्षमा पराक्रमः शस्त्रबलोपजीविनाम् ॥' द्रव्येण यथा—'विष्णुना विक्रमस्थेन दानवानां विभूतयः । कापि नीताः कुतोऽप्यासन्नानीता देवतर्द्धयः ॥' अस्य च कारणमालैकार्थार्थवृत्तिपदावृत्त्युभयाकृत्यादयो भेदा भवन्ति । तत्र कारकदीपकं यथा—'एते मेलककन्यकाप्रणयिनः पातालमूलसृष्टः संघातं जनयन्ति विन्ध्यभिदुरा वारां प्रवाहाः सुराः । हेलेन्यूलितनर्तितप्रचलितव्यावर्तितप्रेरितत्यक्तस्वीकृतनिद्रुतप्रकटितप्रोद्भूतवीरहुमाः ॥' इत्युत्तरार्धे कारकदीपकं यथा । एवमन्यदपि ॥

उपमेयस्यैवोक्तावन्यप्रतीतिरन्योक्तिः ।

यथा—'न्यमोघे फलशालिनि स्फुटरसं किञ्चित्फलं पच्यते बीजान्यङ्गुरोचराणि कतिनित्सिद्धयन्ति तस्मिन्प्रति । एकस्तेष्वपि कश्चिद्भुरवरो यथाति तामुग्रति यामध्वन्यजनः स्वमातरमिव ह्लान्तिच्छिदे धावति ॥' सा कचिभिन्दारुया यथा—'यत्तद्भोजितमू-

जितं यदपि च प्रोदामसौदामनीदामादम्बरमम्बरे विरचितं यद्योप्रतं दूरतः । तेषां पर्यव-  
सानमीदृशमिदं जात यदम्बोपर द्वित्राः कृत्रिमरोदनाभुतनवो मुक्ताः पयोविन्दवः ॥' कं-  
चित्तुतिरूपा यथा—'क्षुत्क्षामोऽपि जराकृशोऽपि शिथिलप्राणोऽपि कष्टां दशमापन्नो-  
ऽपि विषवद्दीधितिरेपि प्राणेषु गच्छत्स्वपि । मत्तेभेन्द्रविशालकुम्भदलनव्यापारवद्वस्पृहः  
किं जीर्णवृणमसि मानमदृतामप्रेसरः केसरी ॥' डमयरूपा यथा—'निष्कन्दामरविन्दिनी  
स्पृष्टितोदेषां कशेरुस्थलीम् । जम्बालाविलमम्बु कर्तुमितरा सूते वराही सुतान् । दं-  
ष्ट्रायां चतुरर्णवोर्निपटलैराप्लावितायामियं यस्या एव शिशोः स्थिता वसुमती सा पुत्रिणी  
पोत्रिणी ॥'

उपमेयश्लेषोक्तौ उपमानप्रतीतिः समासोक्तिः ।

यथा—'उपोदराणेन विलोलतारकं तथागृहीत शशिना निशामुक्षम् । यथा समस्तं  
तिमिरांशुकं तथा पुरोऽपि रागाद्गलित न लक्षितम् ॥'

उपमेयस्य किंचिदुक्तावप्रस्तुतप्रशंसा ।

यथा—'लावण्यसिन्धुरपरैव हि केयमत्र यत्रापरे कदलिकाण्डमृणालदण्डाः । यत्रोत्प-  
लानि शशिना सह संलग्नान्ते उन्मज्जति द्विरदकुम्भतटी च यत्र ॥'

ध्वनिताभिधानं पर्यायोक्तिः ।

वाच्यादिव्यतिरिक्तस्यार्थस्य प्रतीतिध्वनितम् । तस्याभिधानं पर्यायेण समीहितार्योक्तिः  
पर्यायोक्तिः । सा च वाच्ये विधिरूपे क्वचिन्निषेधरूपा यथा—'भ्रम धम्मिभ्र वीसत्यो सो  
सुणहो अज्ज मारिओ सेण । गोलाणइकच्चकुडइवासिणा दरिअसीहण ॥' अत्र विध्वयो  
भ्रमेति विधिवाक्ये सांप्रतं तत्र संकेतस्याननिकुञ्जे सिद्धः समायातोऽस्तीति त्वया तत्र न  
गन्तव्यमिति निषेधः प्रतीयते ॥ क्वचिन्निषेधे विधिर्यथा—'एकाकिनी यदचल तरुणी  
तथाहमस्मिन्गृहे गृहपतिश्च गतो विदेशम् । किं याचसे तदिह वासमियं वराकी शम्भू-  
र्ममान्धवधिरा ननु मूढ पान्थ ॥' अत्र वासं किं याचसे समीहितक्रीडादिकमपि कुरुष्वेति  
विधिः प्रतीयते ॥ क्वचिद्विधौ विध्यन्तरं यथा—'मध्याह्नेऽतिस्तरे निदाघसमये तापं रवी  
मुञ्चति शीते कुञ्जवटे सुपन्ननिचये हे पान्थ विश्राम्यताम् । एकाकी च भवानहं च त-  
रुणी शून्या प्रपा वर्तते लज्जा मे भगितुं त्वमेव चतुरो जानासि फालोचितम् ॥' अत्र  
विश्राम्यतामिति विधौ मामुपमुह्येति विध्यन्तरं प्रतीयते ॥ क्वचिन्निषेधे निषेचान्तरं यथा—  
'वयं बाल्ये हिम्मास्तदस्मिन्नि यूनः परिणतावपीप्सामो वृद्धान्परिणयविधित्तु स्थिति-  
रियम् । त्वयारब्धं जन्म क्षपयितुमपुच्छेन विधिता न नो गोत्रे पुत्रि क्वचिदपि सतीलाञ्छ-  
नममूढ ॥' अत्र नास्मत्कुले सतीकलङ्करोऽभूदिति निषेधे नैकमर्तुतत्परतया त्वयापि स्या-  
तव्यमिति निषेधः प्रतीयते ॥ क्वचिद्विधिरिषेधे विधिर्यथा—'सुमे वृद्धः कोऽयं गृहपरि-

१. 'भ्रम धार्मिक विध्वयः स तुनकोऽथ मारितस्तेन । गोदानदीकच्छनिकुञ्जवाशिना  
हससिदेन ॥' इति प्याया.

वटः किं तव पिता न मे भर्ता रात्रावपगतदृगन्यथ वधिरः । हुहुहुं आन्तोऽहं शिशयि-  
 पुरिहैवापवरके क्व यामिन्यां यामि स्वपिमि ननु निर्दशमशके ॥' अत्राहं त्वदर्थं अत्रैव  
 स्यास्यामीति विधिः प्रतीयते ॥ क्वचिदप्यविधिनिषेधे निषेधो यथा—'चैकभणियाद् कत्तो  
 कत्तो अद्विष्टिपि छियव्वाइ । उस्सिं यंप्पि मुण्णिज्जइ छइल्लपुरे हयगामे ॥' अत्रास्मिन्वि-  
 दग्धजनमये ग्रामे प्रच्छन्नकामुकं प्रति त्वया रतिर्न कर्तव्येति कयाचित्कां प्रति निषेधः  
 क्रियते ॥ क्वचिद्विधिनिषेधयोर्विध्यन्तरं यथा—'आसन्नकुड्मेअन्नादेडलेपहुन्नदेडलेज्ज-  
 याणसंकिण्णे । थेरुत्तिपद मा हअसु पुत्ति दिण्णासि सुगामे ॥' अत्र मा रोदीः, सुगामे  
 वृत्तासीति विधिनिषेधयोरन्वया स्वेवं वर्तितव्यमिति विध्यन्तरं प्रतीयते ॥ क्वचिद्विधिनि-  
 षेधयोर्विधेयान्तरम् । यथा—'उच्चिणसु पट्ठिअ कुसुमं मा धुन तेहालिअं हलिअसुन्हे ।  
 एस अवसाणाविरसो ससुरेण सुओ वलयसदो ॥' अत्र पतितं कुसुममुच्चिनु मा शेफालिकां  
 धुनीहीति विधिनिषेधयोरभिधाने सखि, चौर्यरते प्रसक्तया त्वया वलयशब्दो न कर्तव्य  
 इति निषेयान्तरं प्रतीयते ॥ क्वचिद्विधावनुमयं यथा—'द्वारोपान्तनिरन्तरे मयि तया  
 सौन्दर्यसारथिया प्रोह्लास्योरुपुगं परस्परसमासक्तं समासादितम् । आनीतं पुरतः शिरांसश्र-  
 क्मधःकृते चले लोचने वाचां तच्च(प्र) निवारितं विव(प्रस)रणं संकोचिते दोर्लेते ॥'  
 अत्र तथैतच्छ्रुतमिति विधी सावधानिणीवेति न प्रतीयते ॥ क्वचिन्निषेधेऽनुमयं यथा—  
 'निःशेषच्युतचन्दनं स्तनतटं प्रोन्मुत्तरागोऽधरो भेत्रे दूरमनज्जने पुलकिता तन्वी तथेयं  
 तनुः । मिध्यावादिनि दूति घान्धवजनस्याज्ञातपीडागमा वापी आतुमित्तो गतासि न पुन-  
 स्तस्याधमस्यान्तिकम् ॥' अत्र त्वं तस्यान्तिकं न गतासीति निषेधे प्रतीयमानेऽपि स  
 त्वया मत्प्रियः कामित इति व्यज्यते ॥ क्वचिद्विधिनिषेधयोरनुमयं यथा—'चिन्द तुमं न  
 गमिज्जसि ज्ञान इमो पहलपत्तलछाओ । गामस्स तिलअमूओ सहइ वदो किण्हपरकुज्ज ॥'  
 चन्द्र त्वं न गम्यसे यावदेष वटः शोभते इति विधिनिषेधयोर्हतावनेनापि वटेन चौर्यस्ता-  
 दिगोपनं भवतीति व्यज्यते ॥ क्वचिद्विधिनिषेधे तुभ्यं यथा—'अत्युष्णः परितः स्फु-  
 रन्ति गिरयः स्फारास्तयाम्मोषयस्तानेतानपि विभ्रवी किमपि न ह्रान्तासि तुभ्यं नमः ।  
 आश्चर्येण मुहुर्मुहुः स्तुतिमिति प्रस्तौमि यावद्भुवस्तावद्विभ्रदिमां स्मृतस्तव भुजो वाचस्ततो  
 मुदिताः ॥' एवमादिभेदैर्बन्धितोक्तिर्भवति । परं अन्यगीरवमयादस्माभिर्नोदाक्षियते । स  
 प्रथमस्त्वानन्दवर्धनादवगन्तव्यः ॥

अत्युक्तिरतिशयोक्तिः ।

यथा—'स्फारितारितरुणीयस्त्रितानलेन संमूर्च्छितोमिषु महोदधिषु क्षितीशाः । अन्त-

१, २. अनयोऽद्या न स्फुटा. ३. 'उच्चिणुज्ज पतितानि कुसुमानि मा धुन शेफालिकां  
 हलिअसुन्हे । एषोऽवसानविरसः शसुरेण धुतो वलयशब्दः ॥' इति प्याया. ४. 'चन्द्र त्वं  
 न गम्यसे यावदेष वटः शोभते वटः.....' इति प्याया.

लुलद्विरिपरस्परं सहसहघोरवैर्मुंरिपोरपयाति निद्रा ॥' यथा च—'उभौ यदि व्योम्नि पृथ-  
क्प्रवाहावाकाशगद्गापयसः पतेताम् । तेनोपमीयेत तमालनीलमामुक्तमुक्तालतमस्य वक्षः ॥'

सहभावकथनं सहोक्तिः ।

यथा—'सह दिवसनिशाई दीहरा सासदण्डा सह मणिवलएहिं बाहपारा गलन्ति ।  
तुह सुहअ विओए तीइ उब्बिगरीए सह अ तणुलदाए दुब्बला जीविदासा ॥'

प्रतिषेधपुरःसरोक्तिराक्षेपः ।

यत्रोक्तौ कस्यचिदुपमानादेर्वस्तुनः प्रतिषेधः प्रतीयते स आक्षेपः । यथा—'तद्वक्तुं य-  
दि मुद्रिता शशिकला तच्चेत्स्मरं का सुधा सा दृष्टिर्यदि हारित कुवलयैस्ताद्येद्विरो धि-  
क्ष्णु । सा चेत्कान्तितरतश्चमेव कनकं किं वा बहु ब्रूमहे यत्सत्यं पुनरुक्तवस्तुविरसः स्रष्टि-  
क्रमो वेधसः ॥' यथा च—'ए एहि किं पि कीए वि कए णिक्खि मणामि अलमह्वा ।  
अविआरिअकज्जारम्मआरिणी मरउ ण भणिस्सम् ॥' अयं च मृतभविष्यद्भूतमानधर्मका-  
रणकार्यानुज्ञाप्रभुत्वानादराशीर्वचनपरुषसाचिव्यपरवशोपायरोपानुशयार्थान्तरप्रतिषेधादिभे-  
दैरेककथा भवति । तस्य च नात्र विस्तरः ॥

अविरोधेऽपि विरोधप्रतीतिर्विरोधः । साक्षाद्विरोधे तु काव्यत्वासं-  
भवात् ।

यथा—'दिशामलीकालकमद्गतां गतस्त्रयीवधूकर्णतमालपल्लवः । चकार यस्याध्वत्पू-  
मसंचयो मलीमसः हृदतरं निज यशः ॥' यथा च—'ब्रह्मण्योऽपि ब्रह्मवित्तापहारी स्त्रीयु-  
क्तोऽपि प्रायशो विप्रयुक्तः । सद्ब्रह्मण्योऽपि द्वेषनिर्मुक्तचित्तः को वा तादृग्दृश्यते श्रू-  
यते वा ॥'

विशेषस्य सामान्येन समर्थनमर्थान्तरन्यासः । साधर्म्येण वैधर्म्येण च ।

तत्र साधर्म्येण यथा—'अधिकुचतटं पीण्यं दाम धुती कितलाधिते विशवलपिती  
पाणी धोणीलता रसनाञ्चिता । तदपि च तनोर्लक्ष्मीरस्याः स्फुरन्त्यपदं गिरा प्रकृतिसुभगे  
पात्रे वेधो य एव स एव वा ॥' वैधर्म्येण यथा—'अहो हि मे बह्वपराद्धमापुषा यदप्रियं  
याच्यमिदं मयेदशम् । त एव धन्याः सुहृदां पराभवं जगत्पदं हि ये क्षयं गताः ॥'  
अयं च श्लेषाविद्विषयव्यापिविशेषस्यविरोधवदयुक्तकारियुक्तायुक्तादिभेदैरेककथा भवति ।  
तत्र श्लेषाविद्वो यथा—'दिवाकराद्रक्षति यो गुहापु लीनं दिवाभीतमिवान्धकारम् ।  
क्षुदेऽपि नूनं शरणं प्रपन्ने ममत्वमुद्यैः शिरसां सतीव ॥'

१. 'सह दिवसनिशाईर्धाः स्यासदण्डाः सह मणिवलयैर्षाण्यपारा गलन्ति । तव सुभग  
वियोगे सस्या उद्वेगशीलायाः सह च तनुलताया दुर्बला जीविताशा ॥' इति च्छाया.
२. 'अये एहि किमपि कस्या अपि कृते निष्कृप मणाम्यलमपवा । अविचारितकार्या-  
(म्मकारिणी प्रियतां, न भनिये ॥' इति च्छाया.

स्तुतौ निन्दा निन्दायां स्तुतिर्यत्र पर्यवसीयते सा व्याजस्तुतिः ।

स्तुती निन्दा यथा—‘हे हेलाजितपोधिसत्त्व वचसां किं विस्तरैस्तोयथे नास्ति त्वत्सदृशः परः परहिताधाने पृथीतमतः । तृष्यत्वान्यजनोपकारघटनाविमुख्यलब्धायशोभा-रप्रोद्ब्रह्ने करोणि कृपया साहायकं यन्मोः॥’ निन्दायां स्तुतिर्यथा—‘कीर्तिस्तव काल-पात्मजेन्द्रो भ्रमतितरां भुवनं समग्रमेतत् । अपरजनविलक्षणं तवेदं नीपचन्दसका वयं भवामः ॥’ यथा च—‘अस्माकं परमन्दिरस्य चरितं वक्तुं न युक्तं भवेत्स्वामी त्वं कथयामि तेन भवतः किंचित्प्रियादूषणम् । स्वामिन् राम कृतस्त्वया रणगृहे पाणिप्रहः सादरं यत्साः सातिलता परस्य हृदये दृष्टा लुठन्ती मया ॥’

साम्यस्य भेदकारणस्य चोक्तौ यद्वयोर्भेदकारणं स व्यतिरेकः ।

यत्र साम्यस्य सादृश्यस्योक्तावनुक्तौ वा भेदकारणस्य च धर्मस्योक्तावनुक्तौ वा यद्वयोर्हृपमानोपमेययोर्भेदकारणं स व्यतिरेकः । तत्र सादृश्यभेदयोस्तौ यथा—‘रक्तस्त्वं नवपल्लवैरहमपि श्लाघ्यैः प्रियाया गुणैस्त्वामायायन्ति शिलीमुखाः स्मरधनुर्मुक्ताः सखे मामपि । कान्तापादतलाद्वतिस्तव मुदे तद्वन्ममाप्यावयोः सर्वं दुल्यमशोकं केवलमहं धात्रा सरोकः कृतः ॥’

स च सदृशस्य नाति एकानेकश्लेषासेपहेतुभेदैरनेकधा भवति ।

तत्र सदृशव्यतिरेको यथा—‘त्वन्मुखं पुण्डरीकं च फुल्ले सुरभिगन्धिनी । भ्रमद्भ्रमर-मम्भोजं लोलदृष्टिमुखं तु ते ॥’ ‘विद्युत्स्वं ललितवनिताः सेन्द्रचापं सवित्राः संगी-ताय प्रहृतगुरजाः श्लिष्यगम्भीरघोषम् । अन्तस्तोयं मणिमयमुवस्तुहमभ्रंलिहाम्राः प्रासादा-स्तां तुल्यितुमलं यत्र तैस्त्रिविधैः ॥’ स्वजातिव्यतिरेको यथा—‘असंभृतं मण्डनमहयटे-रनासनाख्यं कारणं मदस्य । कामस्य पुण्यव्यतिरिक्तमलं शाल्यात्परं साप वयः प्रपेदे ॥’

सादृश्यात्प्रतिपत्तुः संशयः संसदेहः । स च केवलो निर्णयान्तश्च ।

तत्र केवलो यथा—‘अशाः सर्गविषीं प्रजापतिरभूचन्द्रो नु कान्तिप्रदः श्रद्धारं-रतः स्वयं तु मदनो मासो नु पुष्पाकारः । वेदाभ्यासजडः कथं नु विषयव्यावृत्तकौतुहलो निर्मातुं प्रमेवेन्मनोहरमिदं रूपं पुराणो मुनिः ॥’ निर्णयगमो यथा—‘अयं मार्तण्डः किं स खलु गुरगैः सप्तभिरितः कृशानुः किं सर्वाः प्रसरति दिशो नैव नियतम् । कृतान्तः किं साक्षान्महिषवहनोऽसाविति चिरं समालोक्याजौ त्वां विदधति निकल्पाप्रति-भटाः ॥’ निर्णयान्तो द्विधा—हेतोर्दृक्तावनुक्तौ च । तत्र हेतोर्दृक्ता यथा—‘किं नन्दी किं मुरारिः किमु रतिरमणः किं हरः किं कुबेरः किं वा विद्याधरोऽर्जुनः किमुव गुरुरपिः किं नलः किं कुमारः । नायं नायं न धार्यं न खलु न हि न वा नापि नासी न वैय नीलं मर्तुं प्रवृत्तस्त्वयमिह हि हले भूतिर्मोजदेवः ॥’

प्रकृतस्य सदृशोनापलापोऽपहृतिः ।

यथा—‘बाले नैते पयोदाः सुरपतिवरिणो नावहाः (?) कर्णपूराः, सीरामन्योऽपि

नैताः कनकमयमिदं भूषणं वारणानाम् । नैतत्तोयं नमस्तः पतति मदजलं वारिषाराव-  
धूतं तर्कं मुग्धे शृया त्वं मलिनयसि मुसं प्राड्डित्यधुपातैः ॥'

समेनासमेन वा व्यत्ययः परिवृत्तिः ।

निकृष्टेनोत्कृष्टेन वस्तुना व्यत्ययो व्यतिहारः परिवृत्तिः । यथा—'लतानामेतासामु-  
दितकुसुमानां मरुदयं निजं लास्यं दत्त्वा धयति बहुशो गन्धमसमम् । लतास्त्वध्वन्याना-  
महह दशमादाय सहसा ददत्वाधिव्याधिभ्रमिरुदितमोदव्यतिकरम् ॥'

हेतोरर्थप्रतिपत्तिरनुमानम् ।

यथा—'सानुत्तमागमिष्यन्नूनं पतितोऽसि पादयोस्तस्याः । कथमन्यथा ललाटे यावक-  
रसतिलकपङ्क्तिरियम् ॥'

सदृशदर्शनात्पूर्वार्थस्मरणं स्मृतिः ।

यथा—'तस्यास्तीरे रचितशिखरः पेशलैरिन्द्रीनैः श्रीदाशीलः कनककदलीवेष्टनप्रेक्ष-  
णीयः । मद्देहिन्याः प्रिय इति सखे चेतसा कातरेण प्रेक्ष्योपान्तस्फुरिततडितं त्वां तमेव  
स्मरामि ॥' यथा च—'अपि तुरगसमीपादुत्पतन्तं मग्नं न स रुचिरकलापं षाणलक्ष्मी-  
चकार । सपदि गतमनस्कधित्रमाल्यानुकीर्णै रतिविगलितवन्द्ये केशपाशे प्रियायाः ॥'

मिथ्याज्ञानं भ्रान्तिः ।

यथा—'वृक्षश्रेणीच्छन्नसमस्तान्तरमार्गे रम्योद्याने कालपसूनो भवदीये । मेघभ्रान्त्या  
भानुकरीषादर्शिनो(!)भी केकायन्ते मत्तमपूरास्ततर्ह्याः ॥' यथा वा—'पन्थानमाशु वि-  
जहीहि पुरा स्तनौ ते पश्यन्प्रतिद्विरदकुम्भविशङ्किचेताः । स्तम्भेरमः परिणिर्न सुरसा-  
वुपैति श्रद्धैरणयत ससंभ्रममेवमेका ॥'

असंभावितसंबन्धः कार्याभावेऽनर्थश्च विषमम् ।

यत्रासंभावितस्याप्यद्यमानस्यार्थस्य संबन्धः कियते, तद्विषमम् । यथा—'क चायं  
भूभागः क्व च गगनमेतद्वपवहितं तथाप्यम्भोराशिर्विकसति सितांशोः समुदये । वृषा  
प्रत्यासत्तिः किमु किमपि मृष्टं तदपरं यदत्यन्तं भावान्यटयति विदूरानपि मिथः ॥'

यत्र न केषलं कार्यस्यासिद्धिः किं तु प्रत्युतानर्थश्च तदपि विषमम् ।

यथा—'प्रणयकुपितां दृष्ट्वा देवीं ससंभ्रमविस्मितक्षिभुवनगुरुभीत्या सद्यः प्रणाम-  
परो भवान् । नमितशिरसो गङ्गालोके तथा चरणाहताववतु भवतत्कृष्णस्यैतद्विलक्ष-  
यस्थितम् ॥'

औचित्येनोत्कृष्टापकृष्टयोर्योगः समम् ।

उत्कृष्टयोर्यथा—'शशिनमुपगतेयं कौमुदी मेघमुक्तं जलनिधिमनुरूपं जडुकन्यावतीर्णा ।  
इति समगुणयोगप्रीतयस्त्र पौराः धवणकटु नृपाणामेकवाक्यं विवबुः ॥' निकृष्टयोर्य-



था—‘न खलु वयममुष्य दानयोग्याः पिबति च पाति च यासकौ रहस्त्वाम् । ब्रजवि-  
टपममुं ददस्व तस्यै भवतु यतः सदृशोधिनाय योगः ॥’

हेतोर्हेत्वन्तरस्य कार्ये कार्यान्तरस्याभिधानं समुच्चयः ।

यथा—‘पंडरजुवाणो गामो मधुमासो जोज्वणं पद् द्वेरो । साहीणा जुण्णसुरा असही मा  
होड किं मरड ॥’ यथा च—‘स्फुरद्द्रुतरूपमुत्प्रेतापज्वलनं त्वां स्रजतानवधविद्यम् ।  
विधिना सद्यजे नवो मनोभूर्भुवि सत्यं सविता बृहस्पतिश्च ॥’

अनेकेषामेकत्र निबन्धस्त्वन्यः ।

यथा—‘माहिषं दधि सशर्करं पयः कालिदासकविता नवं वयः । शारदेन्दुत्वला न  
कोमला स्वर्गशेषमुपभुञ्जते जनाः ॥’

गुणक्रियायां युगपदभिधानमपरः ।

यथा—‘अलसलुलितमुग्धश्लिग्धनिस्पन्दमन्दैरधिकविकसदन्तविस्मयस्मेरतारैः । हृदय-  
मशरणं मे पक्ष्मलाक्ष्याः कटाक्षैरपहतमपविद्धं पीतमुन्मूलितं च ॥’

पृष्टमपृष्टं वा यदन्यव्यवच्छेदपरतयोच्यते सा परिसंख्या ।

यथा—‘कौटिल्यं कचनिचये कचरणाधरदलेषु रागस्ते । काठिन्यं कुचयुगले तल-  
लत्वं नयनयोर्वसति ॥’

पूर्वस्योत्तरमुत्तरं प्रति हेतुत्वे कारणमाला ।

यथा—‘जितेन्द्रियत्वं विनयस्य कारणं गुणप्रकर्षो विनयादवाप्यते । गुणप्रकर्षेण जनो-  
ऽनुरज्यते जनानुरागप्रमत्ता हि संपदः ॥’

प्रत्युतार्थप्रसिद्धौ निदर्शनं दृष्टान्तः । साधर्म्येण वैधर्म्येण च ।

यथा—‘मदीभृतः पुत्रवतोऽपि दृष्टिस्तस्मिन्नपले न जगाम तृप्तिम् । अनन्तपुष्पस्य  
मधोर्हि चूते द्विरेफमालाः सविशेषसद्भाः ॥’ यथा च—‘नवाहवे साहसकर्मनर्मणः प्राणि  
कृपाणान्तिरुमानिनीयतः । भटाः परेषां विशारदतामगुर्दधत्स्ववाते स्थिरतां हि पांसवः ॥’

पूर्वपूर्वार्थनिष्ठानामर्थानामुत्तरोत्तरं विधिनिषेधाभ्यां विरचनैकावली ।

यथा—‘पुराणि यस्यां सवराद्गानानि वराहना रूपतिरस्कृताः । रूपं समुन्मीलित-  
सद्विलासमश्रं विटासाः कुसुमायुधस्य ॥’ यथा च—‘न तज्जलं यत्र सुचारुपट्टजं न पट्टजं  
तपदलीनपट्टम् । न पट्टपदोऽसौ कल्लगुञ्जितो न यो न शुञ्जितं तत्र जहार यन्मनः ॥’

उद्देशक्रमेणार्थानां प्रतिनिर्देशो यथासंख्यम् ।

यथा—‘सृगर्षीवमज्जनानां हृत्पञ्चसंतोषविहितदृष्टीनाम् । लुब्धकधीवपिपुना मि-  
कारणवैरिणो जगति ॥’

१. ‘प्रनुरजुवाणो गामो मधुमासो वीर्यं पतिः स्वविरः । स्वार्थानां जीर्णमुग भसती मा  
भानु किं विद्वताम् ॥’ इति प्लया.

### सामिप्रायविशेषणैर्भक्तिः परिकरः ।

यथा—‘वल्मीकः किमुतोदृतो गिरिरियत्कस्य स्मृशेदाशयं त्रैलोक्यं तपसा जितं यदि मरु दोष्णां किमेतावता । सर्वं साध्वय [सं]रुणद्धि विरहक्षामस्य रामस्य चैतदन्ताद्भि-  
तवालि कक्षरुधिरहिन्नाप्रपुङ्गु शरम् ॥’

### वस्तुसंपत्त्या महदुपलक्षणेन च वर्णनमुदात्तम् ।

यथा—‘उच्चीयन्तेऽस्य वेदमन्यवि...रहिते यत्नतः श्रोत्रियाणां यत्र श्यामाकर्षाजान्यपि चटकवधूचक्षुकोटिच्युतानि । यस्मिन्दातर्षरुस्माच्चटुलबहुकराकृष्टहारावचूलभ्रष्टास्तत्रैवं दृष्टा युवतिभिरलसं चूर्णिता मीत्तिकीषाः ॥’ यथा च—‘मुक्ताः केलिविसूत्रहारगलिताः संमार्जनीभिर्हृताः प्रातः प्राङ्गणसीमि मन्यरचलद्वालाहिलाक्षारुणाः । दूराद्वादिमवीजश-  
द्वितथियः कर्षन्ति केलीशुका यद्विद्वद्भवनेषु भोजनृपतेस्त्ववत्यागलीलायितम् ॥’ महदुप-  
लक्षणं यथा—‘तदिदमरण्यं यस्मिन्दशरथवचनानुपालनज्यसनी । निवसन्वाहुसटायथ-  
कार रक्षःक्षयं रामः ॥’

### कार्यमारममाणस्य देवादुपायसंपत्तिः समीहितम् ।

यथा—‘मनस्विनी बल्लभवेश्म गन्तुमुत्कण्ठिता यावद्भूमिशायाम् । तावन्नवाम्भोधर-  
धीरनादमबोधितः सौधशिखी चुकूज ॥’

### कारणाभावेऽपि कार्योपक्षेपो विभावना ।

यथा—‘अनाहूतसहायस्त्व त्वमकारणवत्सलः । अनभ्यर्धितसाधुस्त्वं त्वमसंबन्धवा-  
न्धवः ॥’ यथा च—‘वनेचराणां वनितामस्तानां दरीपृष्ठोत्सङ्गनिपक्तभासः । भवन्ति यत्रोपपद्यो रजन्यामतैलपूराः सुरतप्रदीपाः ॥’

### यत्र क्रियया परस्परं कार्यकारित्वं तदन्योन्यम् ।

यथा—‘कण्ठस्य तस्याः स्ननयन्धुरस्य मुक्ताकलापस्य च निस्तुलस्य । अन्योन्यशो-  
भाजननाद्भूय साधारणो भूषणभूष्यभावः ॥’

### नित्येनागन्तुना वापरेण हर्षकोपादि यत्र तिरस्क्रियते तन्मीलितम् ।

नित्येन यथा—‘तिर्यक्प्रेक्षिततरले सुस्निग्धे च स्वभावतस्तस्याः । अनुरागो नयनयुगे  
सम्प्रपि केनोपलक्ष्येत ॥’ आगन्तुनेन यथा—‘मदिरामदभरणाटलरूपोलतलोचनेषु वद-  
नेषु । कोपो मनस्विनीनां न लक्ष्यते कामिभिः प्रभवन् ॥’

### प्रसिद्धाधारं विनाप्याधेयावस्थानं विशेषः ।

यथा—‘शिवमप्युदयातानामाकल्पमनल्पगुणगणा येषाम् । रमयन्ति जगन्ति गिताः  
कथमिव कवयो न ते वन्द्याः ॥’

अर्वाचीनस्यार्थस्य पृथगभिधानं पूर्वम् ।

यथा—‘हृदयमधिष्ठितमाद्री मालत्याः कुसुमचापवाणेन । चरमं रमणीवल्लभ लोचनवि-  
पयं त्वया भजता ॥’

कार्यकारणयोरभेदो हेतुः ।

यथा—‘अविरलकमलविकासः सकलालिमदश्च कोकिलानन्दः । रम्योऽयमेति संप्रति  
लोकोत्कण्ठाकरः कालः ॥’

समुदायादुत्कृष्टोत्कृष्टनिर्धारणं सारम् ।

यथा—‘संसारे मानुष्यं सारं मानुष्यके च धौलीन्यम् । कौलीन्ये धर्मित्वं धर्मित्वे  
चापि सदयत्वम् ॥’

इङ्गिताकारलक्ष्येऽर्थे सूक्ष्मम् ।

यथा—‘अद्यापि तन्मगति संप्रति वर्धते मे रात्रौ मयि क्षुत्ब्रति क्षितिपालपुत्र्या ।  
जीवेति मङ्गलवचः परिहृत्य कौपात्कर्णे कृतं फनकपत्रमनालपन्त्या ॥’

कार्यतो गुणदोषविपर्ययो लेशः ।

तत्र गुणस्य दोषाभावो यथा—‘द्वित्रैः पाणितरोरुहं त्रिचतुरैर्धम्मिहमालयस्रजः क-  
ण्ठान्मौक्तिकमालिकास्तदनु च क्षिताः पदेः पत्रयैः । हित्वा भारपरम्परामिति जवात्त्व-  
दर्शनोत्कण्ठिता तन्वद्दी निरुपायमध्वनि मुहुः श्रोणोभरं निन्दति ॥’ दोषस्य गुणीभावो

यथा—‘सन्तः सद्यस्तिदग्ध्यसनिनः प्रादुर्भवद्यन्त्रणाः सर्वत्रैव परापवादचकितास्तिष्ठ-  
न्त्यहो दुष्करम् । अब्युत्पन्नमतिः कृतेन न सता नैवासता व्याकुलो युक्तायुक्तविवेकान्-  
न्यहृदयो धन्यो जनः प्राकृतः ॥’

निन्दासमता वोपमानेनोपमेयस्य भङ्गचा स्तुतिर्वा प्रतीपम् ।

निन्दा यथा—‘वदनमिरं सममिन्दोः सुन्दरमपि ते कथं चिरं न भवेत् । मलिन-  
यति यत्कपोलं लोचनमलिलं हि कज्जलवत् ॥’ समता यथा—‘गर्वमसंवाह्यमिमं लो-  
चनयुगलेन बहसि किं भद्रे । सन्तीदृशानि दिशि दिशि सरःसु ननु नीलनलिनानि ॥’

एकत्राधारे यत्राधेयद्वयस्यैकेनैकं पिधीयते तत्पिहितम् ।

यथा—‘अनन्तरत्नप्रभवस्य यस्य हिमं न साभाग्यविज्योपि जातम् । एकोऽपि दोषो  
गुणसंनिपाते निमज्जतीन्दोः किरणेष्विराड् ॥’

१. काव्यप्रदीपे तु कार्यकारणयोः यत्राधेयविपर्ययरूपातिशयोक्त्युदाहरणत्वमङ्गीकृतम्.  
२. “नन्वेवमत्र कार्यकारणमावालोक्यतिप्रपञ्चनप्रसङ्गेन हेत्वलंकारोऽपि लक्ष्यार्हः । उक्तव्यायं  
मद्येभ्येन—‘हेतुमता सद्य हेतोरनिधानमभेदतो हेतुः’ इति । तर्हि न लक्षितः—इति  
चेत् ‘आपुनृतम्’ इत्यादिरूपस्यास्य वैधिम्याभावेनालंकारत्वस्यैवामायात् ।” इत्यादि का-  
रणमालालंकारप्रकारेण काव्यप्रदीपे द्रष्टव्यम्.

एकेन कृतकार्यमपरेण तथैवान्यथा विधीयते स व्याघातः ।

यथा—‘दृशा दग्धं मनसिजं जीवयन्ति दृशैव याः । विरूपाक्षस्य जयिनीस्ताः स्तुवे वामलोचनाः ॥’

यत्र कार्यकारणयोर्युगपद्विज्जदेशतयोपलम्भः सा असंगतिः ।

यथा—‘अनया जघनापायभयमन्थरया तथा । अन्यतोऽपि व्रजन्त्या मे हृदये नि-  
हितं पदम् ॥’

विकारहेतावप्यविकृतिरहेतुः ।

यथा—‘निद्रानिद्रताबुद्धिते शुरज्जे सखीजने द्वारपदं परास्ते । श्रुधीकृताश्लेषरसे भुज्जे  
चचाल नालिङ्गनतो नताङ्गी ॥’ विशेषोक्तिरिति काव्यप्रकाशः ।

एकस्मिन्वाक्येऽनेकार्थता श्लेषः ।

यथा—‘उदयमयते दिव्यालिन्यं निराकुक्ष्येतरां नयति निधन निद्रामुद्रां प्रवर्तयति  
ध्रियम् । रचयिततरां स्वैराचारप्रवर्तनकर्तन वत वत लसत्तेजःपुञ्जो विभाति विभाकरः ॥’  
अत्रैकस्मिन्पक्षे विभाकरो नाम राजा ।

प्रकृतमुत्तिक्षप्य वक्ता यदन्यथा मन्यते तन्मतम् ।

यथा—‘यदेतत्कन्यानामुरति तरुणीसङ्गसमये कृतोद्भेदं किञ्चित्पुलकमिदमाहुः किल  
जनाः । मतिस्त्वेषास्माकं कुचयुगतटीचुम्बकशिलासमावेशकृष्टस्मरशरशलाकोत्कर इव ॥’

उत्तरवचनश्रवणात्प्रश्नोत्तरयनमुत्तरोत्तरम् ।

यथा—‘गतं तिरस्त्रीनमनूस्सारथेः प्रसिद्धमूर्ध्वज्वलन हविर्भुजः । पतत्यधो धाम वि-  
सारि सर्वतः किमेतदित्याकुलमीक्षितं जनैः ॥’

सामान्यं सामान्येन यत्समर्थ्यते स उभयन्यासः ।

यथा—‘आपत्समुद्धारणधीरधियः परेषां जाता महत्यपि कुले न भवन्ति सर्वे । विन्ध्या-  
टनीषु विरलाः खलु पादपास्ते ये दन्तिदन्तमुश्लोक्लक्षितं सहन्ते ॥’

यत्र प्रतीयमानोऽर्थो वाच्योपयोगी स भावः ।

यथा—‘प्राप्ततरुण तरुण्या नववज्जुलमजरीसनाथकरम् । पश्यन्त्या भवति मुहुर्नितरां  
मलिना मुखच्छाया ॥’

एकमनेकस्मिन्क्रमेण भवति स पर्यायः ।

यथा—‘तेनामरवभूहस्तसदयालूपल्लवाः । अभिराडेदयाताना क्रियन्ते नन्दनदुमाः ॥’  
उद्भूतवस्तुनदृष्टमना निगूहनं व्याजोक्तिः ।

यथा—‘शैलेन्द्रप्रतिपाद्यमानगिरिजाहस्तोपगूढोद्भद्रोदयोमायादिविसंस्तुलाखिलविधिव्या-  
याम्महाकुलः । हा शैल्यं तुहिनाचलस करयोरित्यूचिवान्सरिमतं शैलान्तःपुरमात्रमण्डल-  
गणैर्योऽवतादः शिवः ॥’

आधारादाधेयस्याधेयादाधारस्य वा)धिक्येऽधिकम् ।

तत्राधारादाधेयस्याधिक्यं यथा—‘गुणान्तकालप्रतिसंहृतात्मनो जगन्ति यस्यां सवि-  
काशमासत । तनी ममुस्तत्र न कैटभद्विपस्तपोयनाभ्यागमसंभवा मुदः ॥’ आधेयादाधा-  
रस्याधिक्यं यथा—‘नवेन्दुना तन्मसोपमेयं शवैकसिंहेन च काननेन । रघोः कुलं कु-  
ब्जलपुष्करेण तोयेन चाग्रीवनोन्द्रमासीत् ॥’

प्रतिपक्षबाधाशक्तौ तदीयतिरस्कारे प्रत्यनीकम् ।

यथा—‘चक्रेण विष्णोः कृतशीर्षशेषः प्रहर्तुमिच्छन्नपि नास्य शक्तः । राहु समानाख्य-  
तथैव वध्यान् तमोमिषः सन् भजति स्म चक्रान् ॥’

एकस्यैवोपमानोपमेयत्वेऽनन्वयः ।

यथा—‘गगनं गगनाकारं सागरः सागरोपमः । रामरावणयोर्युद्धं रामरावणयोरिव ॥’

यत्र वस्तु स्वगुणमुत्सृज्यान्यगुणयोगात्तद्गुणतामेति स तद्गुणः ।

यथा—‘विभिन्नवर्णां गह्वाग्रजेन सूर्यस्य रथ्याः परितः स्फुरन्त्या । रत्नैः पुनर्यत्र  
रथा रुचं स्वामानिन्धारे वंशकरीरनीलैः ॥’

तत्संश्लिष्टमपि वस्तु यद्गुणं नाश्रयति सोऽतद्गुणः ।

यथा—‘सज्जनसङ्गेन विदुज्जगत्स कसुस्तिमानभोसरदं । ससिगण्डलमध्मपरिद्विद्वि-  
क्षितगुण्यिष कुरंगो ॥’

स्वातन्त्र्येणाङ्गत्वेन संशयेनैकपद्येन वा अलंकाराणामेकत्रायस्थानं  
संकरः ।

तत्र परस्परनिरापेक्ष्यं स्वातन्त्र्यं यथा—‘मधुरया मधुकोषितमाधवी मधुसमृद्धिसमेधि-  
तमेधया । मधुराद्वनया मुहुर्द्वद्धतध्वनिभृता निभृताक्षरमुज्जगे ॥’ अत्र यमकानुपा-  
सयोः शब्दालंकारयोः संकरः । ‘लिम्पतीव तमोऽङ्गानि वर्षतीवाजनं नमः । अतस्फुल्लसे-  
वेव दृष्टिर्निष्फलतां गता ॥’ अत्रोत्प्रेक्षोपमयोः ॥ यथा—‘हुतहुताशनमर्मरचूर्णतां दधुरि-  
वासवणस्य रजःकणाः । निपठिताः परितः पथिकमजानुपरि ते परिते पुरतो भृशम् ॥’ अत्र  
यमकोत्प्रेक्षयोः शब्दा(र्था)लंकारयोः । उपकारकत्वमङ्गत्वम् । यथा—‘हरिरिव मल्लिषन्ध-  
करस्त्रिशक्तियुक्तः पिताकृपागिरिव । कमलाभयथ विधिरिव जयति श्रीमूलराजगृपः ॥’ अत्र  
श्लेष उपमाया अङ्गम् । संशय एकतरस्यानिर्णयः । यथा—‘नयनानन्ददायीन्दोर्विम्बमेतत्प्र-  
सीदति । अधुनापि निरुद्धाशमविशीर्णमिदं तमः ॥’ अत्र मुखेन सहाभेदारोपात्किमति-  
शयोक्तिः । किमेतदिति सुखं निर्दिश्य इन्दुसमारोपणात् रूपकम् । किं मुक्तनैर्मल्यप्र-  
स्तावेऽन्योक्तिः । अर्पितयोः समुपयविवक्षायां दीपकम् । किं प्रदोषवर्णने विशेषणसाम्या-  
स्समाशोक्तिः । किं मद्वोदीपककालो वर्तते इति पर्यायोक्तिरित्यनेकालंकारसंशयः । एक-  
स्मिन्पदेऽर्थशब्दालंकारयोस्तुल्येनैव एकपद्यम् । यथा—‘मथममरुणच्छाद्यस्तावततः कन-

कप्रमस्तदनु विरहोत्ताम्यतन्वीकपोलतलपुतिः । उदयति ततो ध्वान्तध्वसक्षमः क्षणदा-  
मुखे सरसयिषिनीरुन्दच्छेदच्छविर्मृगलाञ्छनः ॥' अत्र जात्यनुप्रासयोः ॥

इष्टार्थस्याशंसनमाशीः ।

यथा—'अजस्रं यस्योच्चैः स्फुरदुरुभुजस्तम्भशिखरः स्थितो मुग्धक्षिग्धां जननिच-  
योचिः कचचयः । प्रशस्तिप्रागल्भ्यं वहति मदमोहारिविजये ध्रियं वः स श्रीमान् प्रथम-  
जिननाथः प्रथयतु ॥'

इति महाकविश्रीवाग्मटविरचितायामलंकारतिलकाभिधानस्वोपज्ञकाव्यानुशासन-  
धृती अर्थालङ्कारनिरूपणी नाम तृतीयोऽध्यायः ।

चतुर्थोऽध्यायः ।

अर्थालंकारानुक्त्वा शब्दालंकारानाह—

चित्रश्लेषानुप्रासवक्रोक्तियुक्तियमकपुनरुक्तवदाभासाः पट् शब्दालं-  
काराः । \*

क्रमेण लक्षयति—

आकारगतिस्वरव्यञ्जनस्थाननियमच्युतगुप्तादिभेदैरनेकधा चित्रम् । ब-  
न्धस्य खड्गधनुर्बाणमुसलशूलशक्तिहलच्छत्रपद्ममुरजचक्रस्वस्तिकाद्याकार-  
सादृश्यादाकारचित्रम् ।

तत्र खड्गबन्धो यथा—'भव्यानां परमानन्दकन्दोद्भेदधनाघनः । नतामरशिरोरत्नवि-  
वर्धितनखप्रभा ॥' भ्रवान्धिपरपारान्तप्रापणा पोतसंनिभा । भर्ता विमलतीर्थेश कुरु मे  
निर्मलं मनः ॥' धनुर्बन्धो यथा—'अनन्तज्ञानसंताननिध्यातमुवनश्रवः । यतीन्द्रसेव्यचरणः  
ध्रियेऽनन्तजिनोऽस्तु वः ॥' बाणबन्धो यथा—'मुखेन्दुचन्द्रिकापूरतामरचक्रोरकः ।  
करोतु धर्मो निर्मारः सुरलोकनतः धियम् ॥' मुसलबन्धो यथा—'सदानान्तिर्जगन्नाथः  
ध्रियं शान्तिं तनोतु नः । नतशान्तशचीनाथः कृतशान्त्यर्चनो हि सः ॥' शूलबन्धो यथा—  
'नित्यं कुण्ड्यादिसत्त्वेष्वहिंसः वुन्ध्वितिसंश्रुः । करिराजकराकारकरो मामवताञ्जिवः ॥'  
शक्तिबन्धो यथा—'पदं धियामराभिर्यो भित्कर्माहोर्जनः परः । रदनच्छेदधामोमो मोदाया-  
स्तु शिवप्रदः ॥' अस्य व्याख्या—अराभिर्योऽराभिधानो जिनो मोदायास्तु । कथंभूतः ।  
भित्कर्माहोर्भिनशीति भित् भेदकः । कस्य । कर्माहोः कर्मरूपशत्रोः । पुनः कथंभूतः । रदन-  
च्छेदधामोमः रदनच्छेदधामा फेरिकलमदन्तच्छेदधवल उमा कीर्तिर्यस्य स तादृशः ।  
शेवं संबोधनम् । हलबन्धो यथा—'ध्रियं वितनुता महिससा जिनमततिका । कामं कु-  
न्दविभोदाररदांशुहृतामसः ॥' जिनमततिका जिनप्रधानं तमलां समूहस्तामसम् ॥ छ-  
त्रबन्धो यथा—'ध्रिये धीमुन्नतो देवः ध्रितो मुनिभिरस्तु वः । नरामरनमन्मौलिलिङ्गमा-  
नक्रमो जिवः ॥' पद्मबन्धो यथा—'एनदिछनतु न इनः सुवधेन पुनः पुनः । ध्यानज्ञान-

धनस्थानः स्वनमिध्वनदनः स्वनः ॥' तिष्ठन्त्यस्मिन्निति स्थानः । अधिकरणेऽत्रानप्रत्ययः ।  
 ध्यानज्ञानधनस्थानः शब्दायमानशकटस्वनः । अत्र कविनात्मशक्त्यतिशयात् गोमूत्रिका-  
 चित्रमप्यन्तर्भावितम् ॥ मुरजघन्धो यथा—'नेमिनाथ जिनाविघ्न शमिनां तनु नाविम ।  
 भविना नुत नागश्रीस्त्वां विनाथ घनागसाम् ॥' व्याख्या—हे नेमिनाथ जिन शमिना-  
 मविघ्न विघ्नमावर्तं तनु । कथंभूत । नाविम न निःप्रभ अपि तु सप्रभ । तथा भविना  
 संसारिणा नुत । भविनेति जातावेकवचनम् । तथा त्वां विना घनागसां घनपापानां पु-  
 रुषाणां न अगश्रीर्भवति । न गच्छतीति अगा अविनश्चरेत्यर्थः । अयमभिप्रायः—स-  
 पापा अपि पुरुषास्त्वां सेवमानाः पापमुक्तेरगधियं लभन्ते । कविनामाङ्कितो य  
 उरधक्रवन्धो यथा—'सर्वं कृन्ततु कल्मषं स भवतो वाग्भस्तितासौहृदः सद्गीतिथितवि-  
 धपार्थमवहृत्कूटस्थिरोऽमर्महा । निर्मारः परवारिदप्रभतनुर्यस्य स्फुटा द्वारभामात्कीर्तिः  
 सकले सदावनितले दत्तेशहासप्रभा ॥' व्याख्या—मवं हरन्तीति मवहृद्भिनः । पार्श्वभिधानो  
 भवहृत् । पार्श्वजिन इत्यर्थः । सती शोभना रीतिर्यस्य स सद्गीतिः । धितं विश्वं जगदस्य  
 स धितविधः । सद्गीतिध्यासी धितविधश्च सद्गीतिधितविधः । स चासौ पार्श्वमवहृच्च  
 सद्गीतिधितपार्श्वमवहृन् भवतः सर्वं कल्मषं कृन्ततु छिन्तु । कथंभूतः । कूटस्थिरः ।  
 कूटं गिरिगृहं तद्वत्स्थिरो निश्चलः । पुनः कथंभूतः । अमर्महा । न मर्माणि हन्तीति  
 अमर्महा । निर्मारो निष्कन्दपैः । परवारिदप्रभा श्यामवर्णा तनुर्यस्य । पुनः कथंभूतः ।  
 वाग्भस्तितासौहृदः । वाचा वचनेनापि भस्तिता निराकृतमसौहृदमवाप्त्यं येन । यस्य  
 पार्श्वजिनस्य स्फुटा प्रकटा द्वारप्रभा कीर्तिरमात् । कथंभूता । सकलेऽवनितले दत्तेशहा-  
 सप्रभा ईशस्य हासप्रभा धवलितेत्यर्थः । सा इत्ता यथा सा तथोक्ता । स्वस्तिकचन्धो  
 यथा—'प्रसीद स सदा वीर प्रभो धीर रजोम्बुद । प्रति मां ददस्व श्रेयः प्रधानायगस-  
 यतः ॥' हे वीर स प्रसिद्ध । तेति वीरस्य विशेषणम् । प्रसीद । कथंभूत । रजोम्बुद ।  
 तथा मां प्रति श्रेयो ददस्व । प्रधान उत्तम । तथा सद्यश्च आयय प्रापय । 'अय गती' ।  
 अयमानं प्रयुद्धे आययति । आदिशब्दादशरद्वादशारचक्रसप्तचक्रिकगोमूत्रिकानन्धावर्त-  
 शृङ्गारचामरघण्टाप्रभृतीनि तत्तद्वदशनामान्पूज्यानि ॥

गतिचित्रं सर्वतोभद्रगतप्रत्यागतगोमूत्रिकार्धभ्रमरपदतुरगपदगजपदा-  
 दिभेदैरनेकधा भवति ।

तत्र सर्वतोभद्रं यथा—'देवाकानिनि काशदे वाहिंकास्त्वस्वकाहि वा । काकारेभमरे  
 काका निस्वमव्यव्यमस्वनि ॥' 'वीरणागमीरा सा सातामीगणारवा । कारितारिका  
 सेना नातेषा वरितारिका ॥' एवमन्यदपि ॥

ह्रस्वादिस्वरनिपमो स्वरचित्रम् ।

१. किराताकुनीये पञ्चदशसर्गे पञ्चविंशोऽयं श्लोकः. २. शिशुपालवधेकोनविंशसर्गचतु-  
 थत्वारिंशोऽयं श्लोकः.

यथा—‘अयं मदनगजनमन वरकमलभगतमन । गतजनन मदनमरण भव भयगनर-  
शरण ॥’ अत्र सर्वत्र ह्रस्वोऽकारः । एवं ह्रस्वेनेकारादिना दीर्घेणाकारादिना द्विव्यादिस्-  
रिथोदाहार्यम् ॥

एकद्विव्यादिव्यञ्जननियमो व्यञ्जनचित्रम् ।

एकव्यञ्जनं यथा—‘किकोक्कुक् ककेकाक् केकिकौकैककः ककः । ककुको कः कका  
काकः ककाकुक्कुक् कां ककुः ॥’ द्विव्यञ्जनचित्रं यथा—‘दूरादारदूरादार दूरोदरदुरादुरः ।  
दरदी दहुरदरा दारं दारं दरीरदान् ॥’ एवं व्यादिव्यञ्जनचित्रं उदाहार्यम् ॥

कण्ठतालुमूर्धदन्तौष्ठादिस्थाननियमः स्थानचित्रम् ।

यथा—‘सूनुसूनुदितिसूनुं निन्युर्युद्रमिमुन्मिबुम् । स्थितिमूतुः धुतिनीतिस्मृती इषु  
रुजीरुशी ॥’ अकण्ठ्योऽयम् । ‘आसाय सात्वतो वाणं प्राणति कृष्णसर्पवत् । तत्पृथो सा-  
रथोपस्थे मोहापन्नोपतत्परः ॥’ अतालव्योऽयम् । ‘भीमसूनुं समायान्तं समायान्तं महा-  
भुजः । अभ्यगच्छद्वासुदेवो वासुदेवो मधु यथा ॥’ अमूर्धन्यः । ‘उमयोः शरराजीभिर-  
राजीभिश्चम्कयोः । अर्कोनुश्रीः पराभाजि पराभाजि च स्त्राजिरे ॥’ अदन्त्यः ।  
‘नाचालीस्तात्यकिः शीर्योत्स तेन निहतस्तथा । गिरिः कररदाणीतः करिणा कीर्तयेऽत्र  
किम् ॥’ निराक्षयः ॥

मात्राबिन्दुर्वर्णादिभेदैश्च्युतमनेकधा ।

तत्र मात्राच्युतकं यथा—‘भूतियोजितमर्तव्यः कृपणाक्रान्तमण्डलः । महापद-  
शुभावाप्त त्वत्समः कुपतिः कुतः ॥’ अत्र कृपणेति आकारस्य च्युतिः । बिन्दुच्यु-  
तकं यथा—‘सहसा नलिनी ताराशारिता गगनावनिः । शोभते भूमिपालानां सभा च  
विबुधाधिता ॥’ सह ह्रस्वेन वर्तते सहसा । वर्णच्युतकं यथा—‘परहिततत्परो दुरित-  
वारहरो भगवान्भयनाशको जगति वीर इति सुरवन्दितः प्रथितशान्तिरलं मदनापहः  
शिवमुखं शिवोद्भवो भवक्षयनाशको जगति वीर इति प्रभवः धियां नरसुरवन्दितः प्र-  
थितशान्तिरलं वृषभो जयी जिनो मदनमदनापहः शिवमुखं तनुतां भवतां मुहुर्मुहुः ॥’ अत्र  
शिद्धिछन्दसि नेमिनाथस्तुतिः । अत्र चान्तरवृत्तम्—‘परहिततत्परो दुरितवारहरो भ-  
गवान्भयमयनाशको जगति वीर इति । सुरवन्दितः प्रथितशान्तिरलं मदनापहः शिव-  
मुखं तनुताम् ॥’ अत्र प्रमिताक्षरे छन्दसि धीवीरनाथस्तुतिः । ‘दुरितवारहरो भगवा-  
न्नाशको जगति वीर इति प्रभवः धियाः । प्रथितशान्तिरलं वृषभो जयी शिवमुखं तनुतां  
भवतां मुहुः ॥’ अत्र हुतविलम्बितछन्दसि द्वयमनाथस्तुतिः ॥

गुप्तकं क्रियाकारकसंबन्धविषयत्वेन चतुर्धा ।

तत्र क्रियागुप्तकम्—‘प्रत्यक्षेपि परोक्षेपि येन धीर्यं महीभृताम् । तस्य देवतुरष्कस्य  
के गुणग्रहणे वयम् ॥’ अत्र प्रत्यक्षेपीति क्रिया । कारकगुप्तकं यथा—‘केनेमी दुर्विद्भवेन



हृदये विनिवेशितौ । पिबतस्ते शरावेण वारि क्लृप्तशीतलम् ॥' अत्र शराविति कर्मणो गुप्तत्वम् । संबन्धगुप्तकं यथा—'न मया गोरसाभिहं चेतः कस्मात्प्रकुप्यसि । अस्थान-  
रुदितैरेमी रत्नमालोहितेक्षणे ॥' अत्र न मे अगोरसाभिहमिति संबन्धगुप्तकम् । पादगु-  
प्तकं यथा—'द्युविद्यमानिनी तारसंराविविहृतधुतिः । हेमेषु माला शुशुभे ।' अत्र 'वि-  
द्युतामिव संहतिः' इति चतुर्थपादस्य गुप्तत्वम् । आदिशब्दात्प्रश्नोत्तरप्रहेलिकादुर्वचसा-  
दयोऽपि भवन्ति । पर कष्टकाव्यत्वात्कीदामात्रफलत्वाच्चात्र प्रपञ्चिताः ॥

परोक्तस्य श्लेषेण काक्का वान्ययोक्तिर्यकोक्तिः ।

तत्र श्लेषवक्रोक्तिर्द्विधा भङ्गश्लेषेणामङ्गश्लेषेण च । तत्र भङ्गश्लेषेण यथा—'सद्वाः  
प्रेमसि दीयतां प्रियतम द्वारं किम(मु)च्छाद्यते सर्वं सुन्दरि याचितं कथय मे किं कस्य  
सत्कं प्रिय । श्रीनाभेयजिनस्य मैज्जनजलं कस्त्वं जनः किं जलं दम्पत्यैरिति जल्पितं  
जिनपतेः स्नानोत्सवे पातु वः ॥' अमङ्गश्लेषे यथा—'कोऽयं द्वारि, हरिः, प्रयागुपवन  
शास्त्रामृगस्यात्र किं, कृष्णोऽहं दयिते, विभेमि नितराकृष्णादहं वानरात् । कान्तेऽहं मधु-  
सूदनो, मज लता तामेव मध्वन्वितामित्यं निविधयीकृतो दयितया हीतो हरिः पातु  
वः ॥' यथा च—'मर्तुः पार्वति नाम कीर्तय न चेत्त्वां तादयिष्याम्यहं श्रीदाञ्जेन शि-  
वेति सत्यमनघे किं ते शृगालः पतिः । नो स्थाणुः किमु कीलको नहि पशुस्वामी तु गोप्ता  
गवां दोलाखेलनकर्मणीति विजयागौर्योगिरः पान्तु वः ॥' भिन्नकण्ठो ध्वनिः काकुः ।  
तद्वक्रोक्तिर्यथा—'लाक्षागृहानलविषाप्रसभाप्रवेदी. प्राणेषु वित्तनिचयेषु च नः प्रहृत्य ।  
आकृष्य पाण्डववधूपरिधानकोशान्स्वस्था भवन्ति मयि जीवति धार्तराष्ट्राः ॥' यथा च—  
'अपि चण्डानिलोद्धततद्गस्य महोदधेः । शक्येत प्रसरो रोजुं नानुरक्तस्य चेतसः ॥'

अदूरान्तरितावृत्तिरनुप्रासश्छेकवृत्तिलाटभेदेन त्रिधा ।

आवृत्तिः पुनः पुनर्निबन्धः । अर्थाद्वर्णानां पदानां वा । सरसाद्यनुगतः प्रकृष्टो  
न्यासोऽनुप्रासः ॥

स च त्रिधा भवतीत्याह—

सकृद्वर्णावृत्तिश्छेकानुप्रासः ।

वर्णावृत्तिरिति समस्त पदम् । यत्रैकस्य यथा—'ततोऽदृष्टपरिस्थन्दमन्दीकृतवपुः  
शशी । दग्ने कामपरिक्षामकामिनीगल्लपाण्डुताम् ॥' अनेकवर्णानां यथा—'निरानन्दः  
कौन्दे मधुनि विधुरो बालवकुले न साले सालम्बो लग्नमपि लवङ्गे न रमते । प्रियज्ञोर्नो  
सर्जं रचयति न पूते विचाति स्मरंलक्ष्मीलीलाकमलमधुपानं मधुकारः ॥'

१. व्यञ्जनपरस्यैकस्यानेकस्य वा समानव्यञ्जनस्योच्चारणे ध्वनयोर्विशेषानावस्य  
'दीढो गुडचि—' इति सूत्रमाध्यसंमतत्वेन जलद्वारार्थकता. २. 'सुखशीर्षजलेषु कम'  
इति मेदिनीतो जलार्थकशब्दस्य सुखार्थत्वमपि. ३. स्नानजलमित्यभिप्रायवतो मज्जन-  
जलशब्दस्य 'मम जनस्य जलम्' इत्यभिप्रायेण प्रश्नः.

### असकृद्वृत्त्यनुप्रासः ।

वर्णावृत्तिरित्यनुवर्तते । यथा वर्णस्य 'वाचाटाकटपूतनाचटुपटुः कापट्यफोटी पुटी विस्पष्टा नृतनाटिकानटभटी लाम्पट्यसाटादवी । व्याचष्टे प्रकटं जनाश्रुतिपुटी तटीरुते वो मुचा साटोपे भुवि नाभिभावकभटे मध्यत्र वर्तिन्यपि ॥' अनेकस्य यथा—'स्वच्छ-  
न्दोच्छलदच्छकच्छकुहरच्छातेतराम्बुच्छटामूर्छन्मोहमहर्षिहर्षविहितस्नानादिकाहाय वः ।  
मियादुयदुदारदुर्दुदरी दीर्घादरिद्रदुमद्रोहोद्रेकमयोर्मिमेदुरमदा मन्दाकिनी मन्दताम् ॥'

### सकृदसकृद्वा पदावृत्तिर्लाटानाम् ।

अत्रापि पदावृत्तिरिति समस्तं पदम् । तेन पदस्य पदानां वा सकृत् असकृद्वा आवृ-  
त्तिर्लाटानां प्रियत्वाद्वाटानुप्रासः । पदस्य यथा—'निशाकरकरस्मेरैर्गुणैर्गुणवतां मतैः । जने  
जनयति प्रीति प्रीत्यानतनृपो नृपः ॥' असकृद्यथा—'सम्यद् निषेध्य चतुरध्वतुरोऽप्युपाया-  
जित्वोपमुज्य च भुव चतुरब्धिनाथीम् । विद्याचतुष्टयविनीतमतिजितात्मा काष्ठमवाप  
पुरुषार्थचतुष्टये यः ॥' अनेकस्यासकृद्यथा—'वक्ष्याम्यन्ते नदीनां सितकुसुमधराः शक्रसं-  
काश फाशाः काशमा भान्ति तासां नवपुलिनतटे स्त्रीनदीहंसहंसाः । हंसामाम्भोद-  
मुक्तः स्फुरदमलवपुर्मेदिनीचन्द्र चन्द्रधन्वाङ्कः शारदस्ते जयकडुपनतो विद्विषां काल-  
कालः ॥' पदरत्नकत्वाद्वाक्यस्य तस्याव्या(व्या)वृत्तिर्यथा—'त्वमेकश्चेतसि न चेत्तयो-  
भिस्तदलं नृणाम् ॥'

### एकेनानेकस्यार्थस्य युगपदुक्तिः श्लेषो भङ्गाभङ्गाभ्यां द्विधा ।

एकेन पदेन वाक्येन वा अनेकस्य द्वयोश्चादीनां वा अर्थानामभिधानं शिष्यन्ति  
शब्दा अत्रेति श्लेषः । हरिप्रभृतयः शब्दा अनेकार्थानभिधायिनः सन्तीत्याह—युगपदे-  
कस्मिन्प्रयोगे । स च भङ्गाभङ्गाभ्यां द्विधा । भङ्गश्लेषोऽभङ्गश्लेषश्च । तत्र खण्डनाद्भङ्गश्लेषः ।  
स वर्णलिङ्गवचनविभक्तिप्रत्ययपदभाषाभेदैरनेकधा भवति । तत्र वर्णश्लेषो यथा—'प्रति-  
कूलतामुपगते हि विधौ विफलत्वमेति बहुसाधनता । अवलम्बनाय दिनमर्तुरभून्न पतिष्यतः  
करसहस्रमपि ॥' अत्र विधिविधुषेति इकारोकारस्योर्वेगयोः श्लेषः । लिङ्गश्लेषो यथा—  
'भक्तिप्रह्वविलोकरुनप्रणयिनी नीलोत्पलस्पर्धिनी ध्यानालम्बनतां समाधिनिरतैर्नातिद्वितप्रा-  
प्तये । लावण्यस्य महानिधी रासेकतां लक्ष्मीदद्योस्तन्वती युष्माकं कुरुतां भवार्तिशमनं  
नेत्रे तनुर्वा हरेः ॥' वचनश्लेषो यथा—'प्राज्यप्रभावः प्रभवो धर्मस्यास्तरजस्तमाः । ददतां  
निर्वृतात्मान् आदोऽन्येऽपि मुहं जिनाः' । अत्रैकपक्षे एकवचनम् । द्वितीयपक्षे बहुवचनम् ।  
स्यादीनां स्यादीनां च भङ्गाद्विभक्तिश्लेषो यथा—'विषं निजगले येन धैके च भुजगप्रभुः ।  
देहं येनाहजो दग्धो(?) जाया च स जयवजः ॥' प्रकृतिश्लेषो यथा—'विहितापर(चि)ति-

१. 'लिङ्गवचनयोः श्लेषो यथा—' इति काव्यप्रदीपे. २. 'प्राज्यप्रभावः, वः, निर्वृतात्मा, नः' इत्यपि पदच्छेदः. ३. 'धैके' इति कृष्णातोर्लिटि, चक्रशब्दात्सप्तम्यां च समानम्.  
४. 'देहे' इति दहधातोर्लिटि, देहशब्दस्य सप्तम्यां च.

महीयसां द्विपतामाहितसाध्वसो षलैः । भव सानुचरस्त्वमुर्षकर्महतामप्युपरि क्षमापृ-  
ताम् ॥' अत्रापचितिरिति चायेधिनोतिथ रूपम् । प्रत्ययश्लेषौ यथा—'येन ध्वस्तमनो-  
भवेन षलिजित्कायः पुरास्त्रीकृतः' । अत्र अस्त्रीकृतः स्त्रीकृतश्चेति चिडीप्रत्यये श्लेषः ।  
पदश्लेषो यथा—'जननीतिमुदितमनसा नित्यं सुस्वामिना कृतानन्दा । सा नगरी नगत-  
नया गौरीव मनोहरा भाति ॥' संस्कृतप्राकृतमागधपिशाचसूरसेनापभ्रंशभाषाणां संकरे  
भाषाश्लेषः । तत्र संस्कृतप्राकृतयोर्यथा—'सरले साहसरारं परिहर रम्भोर मुञ्च संर-  
म्भम् । निरहं विरहायासं सोढुं तव चित्तमसहं मे ॥' संस्कृतमागधयोर्यथा—'शलं शल-  
न्तुं वा विशन्तु शयला वशं विशङ्का वा । अशमदशं दुःशीला दिशन्ति काले खला  
अशिवम् ॥' संस्कृतपेशाचिकयोर्यथा—'चम्पककलिकाकोमलकान्तिकपोलाय दीपिका-  
नदी । इच्छति गजपतिगमना चपलायतलोचना लपितुम् ॥' संस्कृतसूरश्लेषयोर्यथा—  
'अधरदलं ते तरुणा मदिरामदमधुराणि सामोदम् । साधु पिबन्तु सुपीवरपरिणाहिपयो-  
धरारम्भे ॥' संस्कृतपभ्रंशयोर्यथा—'क्रीडन्ति प्रसरन्ति मधु कमलप्रणयि लिहन्ति ।  
भ्रमरा मित्र सुविभ्रमा मत्ता भूरि रसन्ति ॥' षण्णामपि भाषाणां योगो यथा—'आलो-  
लकमले चित्ते ललाम कमलालये । पाहि चण्डि महामोहमहभीमपलामले ॥'

अस्यण्डितभेदैरभङ्गश्लेषः ।

यथा—'किं तत्रास्ति निरन्तर न भवतः सङ्गः कुरङ्गीदृशां किं वा तत्र तथा पयोधर-  
परिध्वद्गोऽपि नाहादकः । यन्मामत्र विहाय निवृत्तिमना नाथोज्ज्वलन्तं गतः पायाद्गोऽभि-  
हितः स भोजसुतया देवः शिवानन्दनः ॥'

तुल्यं श्रुतिक्रमा क्षरावृत्तिर्यमकम् । तच्च श्लोक-श्लोकार्धपादभागभेदैरनेकधा ।

तत्र श्लोकयमकं महायमकं यथा—'सत्त्वारम्भरतोऽवश्यमवलम्बिततारवम् । सर्वदाराण-  
मानिषी दावानलसमस्थितः ॥' असावेव पृथगर्थतया द्वि परावर्तनीयः । अर्धवृत्त्या अर्ध-  
यमकं समुद्रकं यथा—'ननाम लोको विदमानवेन मही न चारित्रमुदाराधीरम्' । इदमर्ध-  
पृथगर्थतया द्विः परावर्तनीयम् ॥

पादयमकं मुखं संदंश आवृत्तिगर्भसंदष्टकपुच्छपङ्क्तिपरिवृत्तियुग्मकभे-  
दैर्नवधा ।

तत्र प्रथमद्वितीययोः पादयोरावृत्त्या मुख्ययमकं यथा—'चक्रं दहतारं चक्रन्द ह  
तारम् । खड्गेन तवाजी राजभरिनासी ॥'

प्रथमतृतीययोरावृत्त्या संदंशः ।

१. दमयन्तीकथास्थोऽये श्लोकः. २. 'स त्वारं भरतोऽवश्यमवलम्बिततारवम् । स-  
र्वदाराणमानिषीदावानलसमस्थितः ॥' इति काव्यप्रदीपे रुद्रटालंकारे च स्फुटः. ३. 'न  
नामलोऽकोविदमानवेनमहीनचारित्रमुदाराधीरम्' इति रुद्रटालंकारे.

यथा—‘सारं गवयसान्धिराजत्काननमप्रतः । सारङ्गवयसान्धिराजं शिखरे गिरेः ॥’

प्रथमचतुर्थयोरावृत्त्या संदेशः ।

यथा आश्रुतिः—‘आसन्नदेवा नरराजराजिरुच्चैस्तटानामियमत्र नादी । श्रीडाकृतो यत्र दिगन्तनागा आसन्नदे वानरराजराजिः ॥’

द्वितीयतृतीययोरावृत्त्या गर्भः ।

यथा—‘यो राज्यमासाय भवत्यचिन्तः समुद्रतारम्भरतः सदैव । समुद्रतारं भरतः स देवप्रमाणमारभ्य पयस्युदास्ते ॥’

द्वितीयचतुर्थयोरावृत्त्या संदष्टकम् ।

यथा—अमनगरस्मेराक्षीणां प्रपश्यति स्फुरत्सुरतरुचये कुर्वाणानां बलक्षमरंहसाम् । इह सह सुरैरायान्तीनां नरेश नगेऽन्वहं सुरतरुचये कुर्याणानां बलक्षमरंहसाम् ॥’

तृतीयचतुर्थयोरावृत्त्या पुच्छम् ।

यथा—उत्तुहमातङ्गकुलाकुलो यो व्यजेष्ट शत्रून्समरे सदैव । स सारभोर्नाथ महारिचक्रं ससार भोनी यमहारिचक्रम् ॥’

चतुर्णामपि परस्परावृत्त्या पङ्क्तिः ।

यथा—‘रम्भारामा कुरु षककमलरम्भारामाकुरुषककमला । रम्भारामाकुरुषककमला रम्भारामाकुरुषककमला ॥’

प्रथमचतुर्थयोर्द्वितीयतृतीययोरावृत्त्या परिवृत्तिः ।

यथा—‘मुदा रतासौ रमणी यता यां स्मरस्यदोऽलं कुरुतेन बोधा । स्मरस्यदोऽलंकु-  
रतेऽनबोधामुदा रतासौ रमणीयतायाम् ॥’

प्रथमद्वितीययोस्तृतीयचतुर्थयोरावृत्तिर्युग्मकम् ।

यथा—‘विभाति रामापरमारणस्य विभाऽतिरामा परमा रणस्य । सदैवतेजोजितराज-  
माना सदैव तेजोऽजितराजमाना ॥’ पादभागयमकानि अनयैव रीत्यानेकधा भवन्ति ।  
तानि च काव्यहृदयशङ्कुत्वामोक्तानि ॥

भिन्नरूपाणां शब्दानामेकार्थतेव पुनरुक्तवदाभासः ।

यथा—‘स त्व सम्यक् समुन्मील्य हृदि भोसि विराजते । द्विषार्भणीणा त्वं सेनां वा-  
हिनीमुदकम्पयः ॥’

इति श्रीवाग्भटविरचितायामलंकारतिलकाभिधानस्वोपशङ्काव्यानुशासनवृत्ती ।

शब्दालंकारविवेचनश्चतुर्थोऽध्यायः ।

१. ‘स्मेराक्षीणां’ इति शोभनम्. २-३. ‘मासीय’ इति पाठ आसीत्. तथापि रुद्र-  
तालंकारस्योऽयं पाठः साध्यान्वृतः. ३. अस्य श्लोकस्यार्थोऽनवगतः. ४. रुद्रतालंका-  
रस्योऽयं श्लोकः. ५. सप्तम्यन्तत्वेन दोषाभावः. ६. अरीणामिति सेनाविशेषणम्.

पञ्चमोऽध्यायः ।

दोषमुक्तं गुणयुक्तमलंकारभूषितं शब्दार्थरूपमुक्तं काव्यशरीरम् । परं तत्त्वप्राग्निशरीर-  
मिव निरात्मकं न प्रतिभासते । अतः काव्यस्य प्राणभूतान्तरसानाह । यदाह—‘यामिनी-  
वेन्दुना मुक्ता नारीव रमणं विना । लक्ष्मीरिव ऋते त्यागाच्च वाणी भाति नीरसा ॥’  
यथा च—‘साधुपाकेऽप्यनास्वादं भोज्यं निर्लेखणं यथा । तथैव नीरसं काव्यमिति ब्रूमो  
रसान् (खल) क्रमाद् ॥’

तत्र विभावानुभावैर्व्यभिचारिभिश्चाभिव्यक्ता रतिहासशोकक्रोधोत्साह-  
मयजुगुप्साविस्मयशमाः स्थायिनो भावाः, क्रमेण शृङ्गारहास्यकरुणारौद्र-  
वीरभयानकवीभत्साद्भुतशान्ता नव रसा भवन्ति ।

परस्परमास्यापन्धात्मिका रतिः । हासश्चेतोविकाशः । वैधुर्यं शोकः । तीक्ष्णत्वं क्रोधः ।  
संरम्भो वैश्वस्यम् । मयं संकोचः । जुगुप्सा चित्तविस्तारः । [आश्चर्यं] विस्मयः । तृष्णा-  
क्षयः शमः ॥

अथ क्रमेण रसालक्षयति—

स्त्रीपुंसयोः परस्परालोकनमाल्यर्तुहर्म्यपुरशैलनदीचन्द्रोपवनोद्यानदी-  
र्षिकाजलक्रीडाविलेपनादिविभावा जुगुप्सालस्यौड्यवर्जसर्वव्यभिचारिभावा  
रतिः । स्थायीभावश्चर्षणीयतां गतः शृङ्गारः ।

‘स्त्रीपुंसयोः’ इति यचनात् सनविषयग्रामसमययोः स्थितानुरागयोः संप्रयोगसुखविणो-  
र्भूतोः स्त्रीपुरुषयोर्वा परस्परं रतिः स एव शृङ्गारः । देवगुरुमुनिपुत्रादिविषया तु रतिरनु-  
भावा एव, न पुनः शृङ्गारः । तत्र देवविषया यथा—‘नो मुक्तये स्पृहयामि नाथ विभवैः  
कार्थं न सांसारिकैः किं त्वायोज्य करी पुनः पुनरिदं त्वामीशमभ्यर्थये । स्वप्ने जाग-  
रणे स्थितौ विचलने दुःखे सुखे मन्दिरे कान्तारे निशि वासरे च सततं भक्तिर्ममास्तु  
स्वयि ॥’ एवमन्यदपि । ये चास्यानुगताः कदाक्षभुजक्षेपप्रभृतयोऽनुभावास्तेषामग्रे प्रप-  
श्यमानत्वाप्राप्तं विस्तरः ॥

स च संभोगविप्रलम्भाम्यां द्विधा ।

तत्र संभोगमाह—

एकान्तमुत्तमयो धृत्यादिव्यभिचारी रोमाञ्चस्वेदकम्पाश्रुमोचनमेतल्लास्त्व-  
लनध्वसितसाध्वसकेशवन्धवह्नसंयमनाभरणादिमाल्यादिसम्यग्निवेशनविचि-  
त्रेक्षणचातुरप्रभृतिवाचिककायिकव्यापाराभावः परस्परालिलङ्घनचुम्बनावलोक-  
नाद्यनन्तभेदः संयुक्तयोः संभोगः ।

तथा—‘वचेन्दुः रिमन्मातनोदधिगने रथी दिङ्मातत्रिधं बाहू कण्ठनकोरकाण्यनिभृतां

प्राप्त गिरो गौरवम् । किं नाहानि तवातिथेयमद्यजन्स्वस्वापतो याचित संप्राप्ते मयि नै-  
तदुज्जति कुचद्वन्द्वं पुनः स्पर्षताम् ॥'

अथ विप्रलम्भमाह—

औत्सुक्यमदग्लानिनिद्रासुप्तप्रबोधचिन्तायासाश्रमनिर्वेदमरणोन्मादमड-  
ताव्याधिस्वप्नापस्मारादिव्यभिचारी संतापजागरकाश्यप्रलापक्षामनेत्रवचोव-  
क्रतादीनसंचरणानुकारलेखलेखनवाचनस्वभावनिरुद्धवार्ताप्रशस्नेहनिवेदन-  
सात्विकानुभवनशीतप्रयोगसेवनमरणोद्यमसंदेशदानाद्यनुभावो वियुक्तयोर्वि-  
प्रलम्भः । स चाभिलाषमानप्रवासभेदाद्विधा ।

देवात्(पितृमातृस्वामि)पारवश्यादभिलाषविप्रलम्भो द्विधा ।

तत्र देवाद्या—‘नगरपरिषदीर्षो बाहुदण्डी ममैतौ विजितकनककुम्भा सा च तस्याः  
कुचश्रीः । तव शिशिरसमीररथैष नीहारसारक्षितयमपि समेतं दुर्लभं रात्रेण ॥’ पितृ-  
मातृपारवश्याद्या—‘ज्वलतु गगने रात्रौ रात्रावखण्डकलः शशी दहतु मदनः किं वा  
मृत्योः परेण विधास्यति । मम तु दयितः श्लाघ्यस्तातो जनन्यमलान्वया कुलम[म]लिन  
न त्वेवाय जनो न च जीवितम् ॥’ स्वामिपारवश्याद्या—‘स्मरनवनदी पूरेणोडा मुहु-  
र्गुरुसेतुभिर्वदपि विधृता दुःखं तिष्ठत्यपूर्णमनोरथा । तदपि लिखितप्रत्यैरहैर्मुहुर्मुहुर्मुखा  
नयननलिनीनालानीतं पिबन्ति रसं प्रियाः ॥’

मानः प्रणयभङ्गेर्प्याभ्यां द्विधा ।

तत्र प्रणयभङ्गाद्या—‘गतप्राया रात्रिः कुरुतनुशशी शीर्येत इव प्रदीपोऽयं निद्रा-  
वशमुपगतो घूर्णित इव । प्रणामान्तः कोपस्तदपि न जहाति कुचमहो स्तनप्रत्यास्रया  
हृदयमपि ते चण्डि कठिनम् ॥’ ईर्ष्याया—‘संध्यां यत्प्रणिपत्य लोकपुतो वद्वज्र-  
लिङ्गोचसे धत्ते यच्च नदीं विलज्जशिरसा तच्चापि सोढं मया । श्रीर्गताम्बुधिमन्थने यदि  
हरिं कस्माद्विषं भक्षितं मा स्त्रीलम्पट मां स्पृशेत्समिहतो गौर्या हरः पातु वः ॥’

कार्याच्छापादैवात्पारवश्याच्च प्रवासः ।

कार्याद्या—‘याते द्वारवती तदा मधुरिणी तद्वत्तस(स)म्पानतां कालिन्दीतटस्त्वज्जुल-  
लतामालिहप सोरकण्डया । तद्वीतं गुरुवाप्यगदगदलत्तारस्वरं राधया येनान्तर्जलचारि-  
भिर्जलचौरप्युक्तमुत्कृजितम् ॥’ शापाद्या—‘शापान्तो मे भुजगशयनादुत्थिते शार्ङ्गपाणी  
शेषान्मासान्गमय चतुरो लोचने मीलयित्वा । पश्चादावां विरहगणितं तं तमात्मा-  
भिलाष निर्वेद्यावः परिणतशरचन्द्रिकासु क्षपासु ॥’ देवाद्या—‘आपृष्टासि व्यथयति  
मनो दुर्षटा वासरश्रीरेखालिह क्षपय रजनीमेकिका चक्रवाकि । नान्यासक्तो न खलु कु-  
पितो नानुरागच्युतो वा देवासक्तस्तदिह भवतीमस्वतस्त्रस्यन्नामि ॥’ पारवश्यस्याद्य—

१. ‘नागानि’ इति पाठः. २. ‘त्रिधा’ इति वचितम्.

‘उद्यत्प्रेम्णि प्रथमवयसि प्रावृषि प्राप्तवलां स्कन्धावारं जिगमिपुरयं मत्प्रियो मां विहाय ।  
सेयं जाता जगति सकले सुप्रसिद्धा जनोक्तिरप्रप्राप्तप्रसन्नतमये मक्षिकासंनिपातः ॥’

अथ हासरसमाह—

विकृतवेषादिविभावो नासौष्ठकपोलस्यन्दनदृष्टिव्याकोशनापकुञ्चनस्वेदा-  
स्वरागपार्श्वग्रहणाद्यनुभावो निद्रावहित्यतन्द्रात्रपालस्यादिव्यभिचारी हासा-  
भिधानस्यायीभावश्चर्वणीयतां गतो हास्वरसतां याति । स चोत्तमानां स्नि-  
तरूपः, मध्यमानां विहसितरूपः, अधमानामपहसितरूपो भवति ।

तत्र

स्मितमीपद्विहसितकपोलं सौष्ठवोपेतदृष्टिभावमप्रेक्ष्यमाणदशनं भवति ।  
विहसितं पुनराकुञ्चिताक्षिकपोलमीपदुद्धृतमुखरागं भवति । अपहसितं  
त्यस्यानहसितं साश्रुकणाक्रान्तनेत्रमुत्कम्पितांशशिरोविभागं भवति ।

तत्र सामान्यदृशोदाहरणम्—‘अस्तः समस्तजनहासकर करेणोस्तावत्स्वरः प्रस्तरमुद-  
मयांचकार(?) । यावच्छलांसनविलोलनितम्बधिम्वविशस्तवस्त्रमवरोधवधूः पपात ॥’

अथ करुणमाह—

इष्टयिगोनिष्टसंप्रयोगविभावो दैवोपालम्भनिःश्वासतानवमुखश्लेष-  
रभेदाश्रुतपातवैवर्ण्यप्रलयस्तम्भ[वै]कम्पभूलुठनविलापगात्रांशाद्यश्रुभावनिर्वे-  
दग्लानिचिन्तौत्सुक्यमोहश्रमत्रासविपाददैन्यव्याधिजडतोन्मादापसारालस्य-  
मरणप्रभृतिदुःखमयव्यभिचारी चित्तवैधुर्यलक्षणः शोकाभिधानः स्थायि-  
भावश्चर्वणीयतां गतः करुणरसतां याति ।

यथा—‘दा मातस्त्वरितासि कुत्र किमिदं दा देव ताः काशियो धिक् प्राणान् पति-  
तोऽनतिर्दुतवदस्त्वद्देवेषु दग्धे रसौ । इत्ये घर्षेणध्यच्छन्नकरुणाः पीताङ्गनाना गिरधिप्रस्थानि  
रोदयन्ति गतपा कुर्वन्ति मित्तीरवि ॥’

अथ रौद्रमाह—

हारापहारदेशजात्यभिजनविद्याकर्मनिन्दासत्यवचनस्वभृत्याविशेषोपहा-  
सवाक्याभाष्यद्रोहमात्सर्यादिविभावो नयनरागभृकुटीकरुण(र्ण)दन्तौष्ठपीड-  
नगण्डस्फुरणहस्ताग्रनिःक्षेपताडनपाटनपीडनप्रहरणाहरणशस्त्रसंपातरुधिरा-  
कर्षणच्छेदनाद्यनुभाव औद्रयावेगोत्साहविचोधानर्थनापलादिव्यभिचारी क्रो-  
धाभिधानः स्थायीभावश्चर्वणीयतां गतो रौद्ररसतामाप्नोति ।

यथा—‘उत्कृत्योत्कृत्य गर्भानपि शकुलपतः क्षत्रसंतानरोषात्कामं विःसप्तकृत्यो जगति  
विशसतः सर्वतो राजवंशान् । पिङ्गष (?) तद्रक्तपूर्णदृढसवनमहानन्दमन्दायमानक्रोधाग्नेः  
सर्वतो मे न खलु न विदितः सर्वभूतैः स्वभावः ॥’

अथ वीरमाह—

प्रतिनायकवर्तिनमविनयसंमोहाध्यवसायबलशक्तिप्रतापप्रभावविक्रमाधि-  
क्षेपादिविभावः स्वैर्योदार्यधैर्यगाम्भीर्यशौर्यविशारदाद्यनुभावो धृतिस्मृत्यो-  
ग्र्यगर्वमर्षमर्त्यावेगहर्षादिव्यभिचारी उत्साहाभिधानः स्थायिभावश्चर्वणी-  
यतां गतो वीररसतां याति ।

स च त्रिधा । दानवीरो धर्मवीरो युद्धवीरश्च । तत्र दानवीरा बलिजीमूतबाहनादयः ।  
तथा—‘स्वस्ति स्वागतमर्प्यहं वद विभो किं दीयतां मेदिनी का (किं) मात्रा मम विक्र-  
मप्रयमिद दत्त गृहीतं मया । मा देहीत्युच्यते किं हरिरयं पात्र किमस्मात्परमित्येवं बलि-  
नाहितो मत्तमुखे पायात्स वो वामनः ॥’ यथा च—‘शिरामुखैः स्यन्दत एव रक्तमयापि  
देहे मम मांसमस्ति । तृप्तिं न पश्यामि तवैव तावता किं भक्षणार्थं विरतो गरुत्मन् ॥’  
धर्मवीराः धीपार्श्वमहावीरप्रभृतयः । ‘दन्तक्षतानि करजैश्च विपाटितानि प्रोद्धिष्ठ-  
सान्द्रपुलके भवतः शरीरे । दत्तानि रक्तमनसा मृगराजवध्वा जातस्पृहैर्मुनिभिरप्यबलो-  
कितानि ॥’ यथा च—‘शठकमर्ठावमुक्ताप्रावसेघातपातव्यथितमपि मनो न ध्यानतो यस्य  
नेतुः । अचलदचलतुल्य विश्वविश्वकपीरः स दिशतु शिवमीतः पार्श्वनाथो जिनो वः ॥’  
युद्धवीरा रामादयो मन्तव्याः ॥

अथ भयानकमाह—

पिशाचादिविकृतस्वरश्रवणतदवलोकनस्वजनवपबन्धादिदर्शनशून्यगृहा-  
रण्यतमआदिविभावः करकम्पचलदृष्टिनिरीक्षणकरस्यन्दशुष्कौष्ठकण्ठमुखवै-  
वर्ण्यस्वरभेदाद्यनुभावः शङ्कापसारमरणघासचापलावेगदैन्यमोहादिव्यभिचारी  
स्त्रीनीचानां स्वामाविकभयाभिधानः स्थायिभावश्चर्वणीयतां प्राप्तो भयानको  
रसः ।

यथा—‘जाताकस्मिन्कविस्मयः किमिदमित्याकर्ण्यमानः सुरैः सद्यःस्तम्भितकर्णनाल-  
चलनादिगदन्तिनः कम्पयन् । जन्तुता जनितज्वरः स मृगयाकोलाहलः कोऽप्यभू-  
द्येनेदं स्फुटदीव निर्भरभूत प्रह्लाण्डभाण्डोदरम् ॥’

अथ भीमस्वमाह—

अह्वयानामुद्धान्तमणपूतिकृमिकीटादीनां दर्शनश्रवणादिविभावोऽङ्गसं-  
कोचदृष्टासनासामुत्तविकृणनाच्छादननिष्ठीवनाद्यनुभावोऽपसाररौघमोहग-



दादिव्यभिचारी जुगुप्साभिधानः स्थायिमावश्चर्वणीयतां गतो बीभत्सता-  
माप्नोति ।

यथा—‘अत्रप्रोतवृहत्कपालनलकक्रूरकण्टकङ्कणप्रायप्रेक्षितभूरिभूषणवैराघोपयलम्ब-  
रम् । पीतच्छर्दितरक्तकर्दमघनप्राग्भारघोरोल्लसद्दालोलस्तनभारभैरववपुर्दण्डितं भावति ॥’

तथाद्रुतमाह—

दिव्यदर्शनेप्सितमनोरथावाह्युपधूतदेवकुलादिगमनसभाविमानमायेन्द्र-  
जालतिशायिशल्यकर्मादिविभावो नयनविस्तारानिमेपप्रेक्षणरोमाञ्चाश्रुत्वेद-  
साधुवाददानाहोकारचेलाङ्गुलिभ्रमणाद्यनुभावो हर्षवेगजडतादिव्यभिचारी  
विस्मयाभिधानः स्थायिमावश्चर्वणीयतां गतोऽद्भुतरसतामाप्नोति ।

यथा—‘पादाहुष्ठनिषीडितामरगिरिवृक्षतटीविभ्रमद्भ्रूलोतिभरासदाहिनिबहाश्यामा-  
स्वनिर्षद्वहत् । विश्वासोच्छलिताब्जिवारिलहरीविभ्रष्टतारावलिः पायाद्दो जिनवीर्यशक्व-  
योव्यापाल्लीलारसः ॥’ यथा च—‘यत्राभ्रंलिहभूरिभूषणशिरोऽग्रे हि स्तलरसन्दनो देवो-  
ऽपि घुमणिः प्रयाति महता कष्टेन ताराध्वना । बाधं शैशवमक्षिमीलनकलामावेण संलक्ष्य  
तां यात्रा कालपनन्दनेन विदधे श्रीपार्श्वनाथप्रभोः ॥’

अथ शान्तः—

वैराग्यसंसारभीरुतातत्त्वज्ञानवीतरागचरणपरिचरणपरमेश्वरानुग्रहादिवि-  
भावो यमनियमाध्यात्मशास्त्रचिन्तनाद्यनुभावो धृतिस्मृति(निश्चेष्ट)मत्यादि-  
व्यभिचारी शमाभिधानः स्थायिमावश्चर्वणीयतां गतः शान्तरसतां याति ।

यथा—‘अर्द्धं वा हारे वा कुसुमशयने वा हृदि वा मर्णा वा लोष्ट्रे वा पलवति रिपौ  
वा मुहुरि वा । तृणे वा छिन्ने वा मम समदशो यान्ति दिवसाः कदा पुण्येऽरण्ये जिन  
जिन जिनेति प्रलयतः ॥’

विभावैरनुभावव्यभिचारिभिश्चाभिव्यक्ता इत्युक्तम् । तत्र व्यभिचारिणो धृते—

धृतिस्मृतिमतिग्रीडाजाड्यविपादमद्व्याधिनिद्रासुप्तोत्सुक्यावहित्याश-  
ङ्कापापलालस्यहर्षमर्वाग्र्यप्रबोधश्लानिदैर्न्यथमोन्मादमोहचिन्तामर्षत्रासाप-  
स्सारनिर्वेदायेगवितर्कसूयामृतयः शान्तिस्थित्युदयप्रशमशचलत्वयर्माणखय-  
त्रिशब्दव्यभिचारिणः ।

तत्र धृतिः सतोपः । स्मृतिः स्मरणम् । मतिरन्तिधयः । ग्रीडा चित्तमंकोचः । जा-  
ड्यमर्षप्रतीतिः । विपादो मनःपीडा । मद आनन्दममोहमंभेदः । व्याधिर्भनत्तापः ।  
निद्रा मनःसमीलनम् । सुप्तं निद्राया गात्रवस्था । औत्सुक्यं कालाक्षमत्तम् । अवहित्या-

१. येशानेननुभावत्वेन समग्रार्थे निर्णीतत्वादप्राप्य पाठः प्रक्षिप्तः प्रतीयते.

कारमुत्तिः । शृङ्गानिष्टोत्प्रेक्षा । चापलं चेतोऽनवस्थानम् । आलस्य पुरुषार्थेष्वनादरः । हर्षधेतः प्रसादः । गर्वः परावज्ञा । अत्युग्रता चण्डता । प्रबोधो विनिद्रत्वम् । ग्लानिर्वेदा-  
पचयः । दैन्यमनौजस्यम् । भ्रमः खेदः । उन्मादधित्तस्य विप्लवः । मोहो मूढत्वम् । चिन्ता ध्यानम् । अमर्यः प्रतिचिकीर्षा । त्रासधित्तचमत्कारः । अपस्मार आवेशः । नि-  
र्वेदः स्वावमाननम् । आवेगः सन्ध्रमः । वितर्कः संभावना । असूया अक्षमा । मृतिम्रिय-  
माणता । एतै च शान्तिस्थित्युदयप्रशमशबलत्वधर्माणः ।

तत्र निद्रायाः स्थितिः (शान्तिः) यथा—‘प्रत्यग्नोन्मेपजिह्वाक्षणमनभिमुखी रत्नदीपप्रमाणा-  
मात्मव्यापारगुर्वजिनितजललवाक्षम्भर्णः स्वाङ्गभङ्गैः । नागाकं (ङ्क) मोक्तुमिच्छोः शयनगु-  
रुफणाचक्रवालोलोपधान निद्राच्छेदाभिताम्ना चिरमवतु हरेर्दृष्टिराकेकरा वः ॥’ स्थिति-  
यथा—‘लीनेव प्रतिधिम्वितेव लिखितेघोत्कीर्णरूपेव च प्रत्युप्तेव च वज्रलेपघटितेवान्त-  
निष्ठातेव च । सा नश्चेतसि कीलितेव विशिखैधेतोमुवः पञ्चभिधिन्यासंततितन्तुजालनि-  
चिदस्युतेव लम्बा प्रिया ॥’ अत्र वितर्कस्य स्थितिः । उदयो यथा—‘कृतगुरुतरह्वारच्छे-  
दमालिङ्ग्य पत्न्या परिशिधिलितगान्त्रे गन्तुमापृच्छयमाने । विगलितनवमुक्तास्थूलवाण्याम्बु-  
विन्दुस्तनयुगमबलायास्तत्क्षणादोदितिव ॥’ अत्र विपादस्योदयः । सधिर्यथा—‘एकेना-  
क्ष्णा प्रवितततरुपा पाटलेनास्तसंस्थं पश्यत्यक्ष्णा स्वजललुलितेनापरेण स्वकान्तम् । अङ्ग-  
रुद्धेदे दयितविरदाशङ्किनी चक्रवाकी द्वौ संकीर्णौ रचयति रसौ नर्तकीव प्रगल्भा ॥’ अत्र  
रोषेर्दैन्ययोः सधिः । शबलता यथा—‘क्वाकार्यं शशलक्ष्मणः क्व च कुलं भूयोऽपि द-  
श्येत सा दोषाणां प्रशमाय नः श्रुतमहो कोपेऽपि कान्तं मुखम् । किं वक्ष्यन्त्यपहृतमपाः  
कृतधियः स्वप्नेऽपि सा दुर्लभा चेतः स्वास्थ्यमुपिहि कः खलु जनो धन्यो धुरं धास्यति ॥’  
अत्र वितर्कात्सुक्यमतिस्मरणशङ्कादैन्यधृतिचिन्तानां शबलत्वम् । एवमन्येष्वपि व्यभि-  
चारिप्राहार्यम् ॥

अथ सात्त्विकानाह—

स्तम्भस्वेदोऽथ रोमाञ्चः स्वरभङ्गश्च वेपथुः ।

वैवर्ण्याश्रुप्रलापाश्च इत्यष्टौ सात्त्विकाः स्मृताः ॥

यथा—‘वारंवारं तिरयति सुधावुद्रतो बाष्पपूरस्तत्सकल्योपहितजडिमस्तम्भमभ्येति  
गात्रम् । सद्यः श्लिघभयनविरतोत्कम्पलोलाङ्गुलीकः पाणिलेखाविधिषु नितरां वर्तते किं  
करोमि ॥’ अत्राश्रुस्तम्भस्वेदवैवर्ण्याश्रुप्रलापाश्च सात्त्विकभावाः । ‘सर्वाङ्गीणविसारिभूरिपु-  
लकोद्भेदद्रुतकक्षुकाः स्वाकूतं गुरुषाष्पगद्गदगिरा सख्यं गिरन्त्यो मुहुः । प्राप्तव्यः क-  
थमेव बलम् इति म्लायन्मुलास्त्वाममूः श्रीमद्वाग्भट वीक्ष्य चित्रलिखितप्रख्या मृगाशयो-

१. अत्र ‘क्वाकार्यम्’ इति वितर्कः, ‘भूयोऽपि’ इत्यात्सुक्यम्, ‘दोषाणाम्’ इति मतिः,  
‘कोपेऽपि’ इति स्मृतिः, ‘किं वक्ष्यति’ इति शङ्का, ‘स्वप्नेऽपि’ इति दैन्यम्, ‘चेतः स्वास्थ्यम्’  
इति धृतिः, ‘कः खलु’ इति चिन्ता, स्फुटं पूर्वपूर्वोपमर्देन प्रतीयमाना शबलता चम-  
त्कारः इति काव्यप्रदर्शने स्पष्टमुक्तम्.

ऽमवन् ॥' अत्र रोमाञ्चस्वरभेदवैवर्ण्यप्रलापाद्यत्वारः सात्त्विकभावाः । एवं च नय स्था-  
पितस्त्रयस्त्रिंशद्यभिचारिणोऽष्टौ सात्त्विका इति पञ्चाशद्भावा समूहः ॥

अथैतानभिधाय तदभासानाह—

तत्र वृक्षादिष्वनौचित्येनारोप्यमाणौ रसभावौ रसभावाभासतां भजतः ।

यथा—'मधुक्षिरेफः कुसुमैकपात्रे पर्णी प्रियां स्वामनुवर्तमानः । श्रेष्ठेण संस्पर्शनिमी-  
लिताक्षौ मृगीमरुण्णयत कृष्णसारः ॥' अनौचित्येन यथा—'तद्वक्त्रं यदि मुद्रिता शशिकया  
तत्चेरिस्मत्तं का सुधा सा दृश्यिदि हारितं कुवलयैस्ताथेद्विरो धिब्यधु । सा चेत्कान्तिरत-  
श्चमेव कनकं किं वा बहु द्रुमहे यत्सत्यं पुनरुक्तवस्तुविमुक्तः सर्गकमो वेधसः ॥' अत्रानु-  
रागविमुक्तायां सीतायां रावणस्योक्तिः । आदिशब्दाद्यन्दादीनां यथा—'अङ्गुलीभिरिव  
केशमनयं संनिरुध्य तिमिरं मरीचिभिः । कुञ्जलीकृतसरोजलोचनं चुम्बतीव रजनीमुलं  
शशी ॥' अस्मिन्मुद्राहरणद्वये संभोगवृद्धाररसाभासः । एवमन्येऽपि रसभावाभासा-  
द्योदाहर्तव्याः ॥

अथ रसानभिधाय दोषानाह—

स्वशब्दोक्तिविभावादिप्रातिकूल्यप्रकृतिव्यत्ययविभावानुभावहेतुशब्द-  
पुनःपुनर्दास्यकाण्डप्रपन्नाकाण्डाच्छेदाद्भातिवित्तराङ्गयननुसंधानानङ्गामि-  
धाना दश रसदोषाः । रसस्थायिव्यभिचारिणां स्वशब्देन वाच्यत्वं स्व-  
शब्दोक्तिः ।

तत्र रसानां स्वशब्दोपादानं यथा—'शहारी गिरिजानने सकरुणो रया प्रवीरः रमो  
र्षमस्तोऽस्त्रिभिरुत्पत्नी च भयकृन्मूलाद्भुतस्तुद्रया । रीदो दक्षविमर्दने च हसकृत्प्रमः  
प्रशान्तधिरादित्यं सर्वरसात्मकः पद्मपतिर्भूयारसनां भूतये ॥' स्वायिनां यथा—'रूपनि-  
वृत्तकन्दर्पे नयनानन्ददायिनि । अमृत्तस्या रतिः कापि श्रिये चादुविधायिनि ॥' अत्र र-  
तिशब्दः । व्यभिचारिणां यथा—'सर्वीश दयितानने सकरुणा मातृहृदयाम्भरे सग्रामा  
भुजगे सविस्मयरसा चन्द्रेऽमृतसन्दिनि । सेष्या जडमुक्तावलोकनशिषी दीना यशालोदरे  
पार्यन्ता नयमंगमप्रणयिनी दृष्टिः शिवायास्तु वः ॥' अत्र प्रीतिदोषः ॥

कचित्संनारिणां न दोषः ।

यथा—'भीत्युपयेन कृतत्वं सद्गुणं व्यावर्तमाना हिया तैर्लपन्धुराभुजनस वचनै-  
र्नीतामिमुह्यं पुनः । दृष्टाप्ते यस्मात्सत्ताप्यसता गीरी नये संगमे मेतोदस्तुत्ता हरेण  
हमता भिष्टा शिराशस्तु वः ॥' अत्र भीत्युपयशब्द इव तदनुभाषो न तथा प्रती-  
तिरुत् ॥

यत्र विभावानुभावद्वयः प्रतिकूला(स्तः!)द्विभावादिप्रातिकूल्यम् ।

यथा—'सज्जत मानसलक्ष्मि भिमर्दने पुनर्दति गतं चपुं वरः । परधृताभिरितीशम्-

दीरिते स्मरमते स्मते स्म वधूजनः ॥' अत्र 'न पुनरेति चतुरे वयः' इति पदमनित्यतां प्रकाशयन् शान्तस्य विभावतां याति शृङ्गारस्य नोपयोगि । यथा—'प्रच्छन्नकामुकं दृष्ट्वा गुह्येण मध्यतो वधूः । विमुच्य सर्वव्यासहं वनाय कुरुते स्पृहाम् ॥' अत्र सकलव्यासह-विमोचनवनस्पृहे शान्तस्यानुभावो ॥

परस्परबाध्यबाधकभावे पृथक्पृथगाश्रये अन्यरसैरन्तरितत्वेऽङ्गत्वे च न दोषः ।

तत्र परस्परबाध्यत्वं यथा—'अग्निश्चक्षुःश्यामलकान्तिलितवियतो वेलद्वल्लका घना वाताः सीकरिणः पयोदसुहृदामानन्दकेकाः कलाः । कामं सन्तु ददं कठोरहृदयो रामोऽस्मि सर्वं सहे वैदेही तु कथं भविष्यति दहा हा देवि धीरा भव ॥' अत्र धैर्यापस्मारी परस्पर-बाध्यबाधकभावैर्नोपनिबद्धौ विप्रलम्भरसोपकाराय । 'आगुध्यासनिबद्धकीकसतनुं नृत्यन्त-मालोक्य मा चामुण्डा करताटकुटितलय वृत्ते विवाहोत्सवे । दीमुद्रामपनुद्य यद्विद्वसितं चित्रं समं शम्भुना तेनाद्यापि मयि प्रभुः स जगतामास्ते प्रसादेऽनुसुखः ॥' अत्र वीभत्सहा-स्यरसयोर्मित्राश्रयत्वेन निबद्धयोर्न दोषः । अन्यरसैर(न)न्तरितत्वे यथा—'भूरेणुदिग्वाभ-वपारिजातमालारज्रोवासितबाहुमध्याः । गाढं शिवाभिः परिरभ्यमाणान्सुराहनाक्षिष्टमुजा-न्तरालाः ॥ सशोणितैः श्रव्यभुजां स्फुरद्भिः पद्भैः खगानामुपवीज्यमानान् । संवीजिता-ध्वन्दनवारिसेकसुगन्धिभिः कल्पलतादुकूलैः ॥ विमानपर्वद्गतले निषण्णाः कुतूहलाविष्टतया तदानीम् । निर्दिश्यमाना ललनाहुलीभिर्वीराः स्वदेहान्पतितानपश्यन् ॥' अत्र वीभ-त्सशृङ्गारयोरेतरे वीरा इति पदेन वीररसनिवेशाच्च दोषः । अङ्गत्वे च यथा—'कोपा-त्किंचिदुपागतोऽपि रमसादाकृष्य केशेष्वलं नीत्वा मोहनमन्दिरं दयितया हारेण पट्वा दृष्टम् । भूयो यास्यसि तद्दूहानिति मुहुः कण्ठार्थरुद्धाक्षरं जल्पन्त्यश्रुवणोद्ध्वेन(?)सुकुली कथिद्रहस्ताद्वपते ॥' अत्र केशार्कषणवन्भतादनादयो रौद्रानुभावा अपि रूपकबलादारो-पिताः शृङ्गारसाहस्यं भजन्ति ॥

प्रकृतीनामन्यथात्वेन कलाद्यौचित्यपरिहारेण च निबन्धनं प्रकृतिव्य-त्ययः । तत्र प्रकृतयोऽनेकधा भवन्ति—तद्यथा । तत्र दिव्या मर्त्याः पाता-लीयाः । तथा दिव्यमर्त्या दिव्यपातालीया मर्त्यपातालीया दिव्यमर्त्यपाता-लीया च ।

दिव्या यथा—'स्मृत्वायं निजवारवासगतया वीणासमे तुम्बरोरुद्वीतं नलकूबरस विरहादुत्कृष्टल रम्भया । तेनैरावणकर्णचापलमुषा शत्रोऽपि निद्रां जहद्भूयः कारित एव हासिनि शचीवनेः दशा विभ्रमम् ॥' मर्त्या यथा—'निक्षिप्योत्क्षिप्य यवाहविणमिह मु-हुर्मा स्म संक्लेशयस्त्वं पृथ्वी स्वं च प्रकामं शृणुत हितमिदं सावधानं धनेशाः । नैवेयं शायती थीः प्रभवति भुजने कस्यचित्तेन सद्यः शिक्ष्य राहडस्य प्रसन्नमभिनवां त्याग-धर्मादितीलाम् ॥' पातालीया यथा—'कर्कोटं कोटिदृष्ट्वः प्रणमति पुरतस्तक्षके देहि

चक्षुः सजः सेवाञ्जलिस्ते कपिलकुलकयोः स्तौति च स्वस्तिकस्त्वाम् । पद्मः सद्यपि भक्ते-  
रवलगति पुनः कन्वलोऽयं वलोऽयं सोत्सर्पः सर्पराजो वज्रतु निजगृह प्रेष्यतां शङ्खपालः ॥'  
दिव्यमर्त्या यथा—'बहिर्ध्वजेऽपि सति सत्यपि हन्तवके प्रेमोपधानमवधूय पिनाक-  
पाणिः । हस्तेन नित्यधृतवासुकिकंकणेन प्रातः प्रियः स्पृशति भार्गवमेव पृष्ठे ॥' दिव्य-  
पातालीया यथा—'भस्माङ्गरागधवलीकृतसर्वगात्रो यः कण्ठदेशे वरपन्नगावृतः । च-  
न्द्रेण भासुरजद्रागुकुटस्थितेन शंभुर्देदातु नियतं तव सुप्रभातम् ॥' मर्त्यपातालीया यथा—  
'आस्तां स्वस्तिकलक्ष्म वक्षसि तनौ नो लक्षितः कबुको जिह्वे जल्पत एव मे न मणिते  
द्वेषा प्रवृत्ते मुखात् । तिसस्तीत्रविषाक्षिभूमपटलव्याजिह्वारत्नाद्रिपो नैता दुःसदृशोकसूकु-  
तमवत्स्फ्रीताः फणाः पश्यति ॥' दिव्यमर्त्यपातालीया यथा—'आर्स्तीकोऽस्ति मुनिः  
सविस्मयकृतः पारिक्षितीयान्मुञ्चान्द्रावा(?)लक्षकलक्ष्मणः फणभृतां वंशस्य शकस्य च ।  
उद्वेग्नमलयाद्रिचन्दनलतास्वान्दोलनप्रक्रमे यसावापि सविभ्रमं फणिवपूवृन्दैर्यशो गीयते ॥'

तथा धीरोदात्तधीरोद्धतधीरललितधीरप्रशान्ता वीररौद्रशृङ्गाररसप्र-  
धानाश्चत्वारो नायकाः । तत्र धीरोदात्ता रामादयः । धीरोद्धता भीमसे-  
नादयः । धीरललिता नलादयः । धीरप्रशान्ता जीमूतवाहनादयः । तत्र  
धीरललितश्चतुर्धा भवति । अनुकूलः शठो धृष्टो दक्षिणश्च ।

तत्र स्थिरप्रेमा एकस्यां रतोऽनुकूलः ।

यथा—'अस्माकं सखि वाससी न रुचिरे प्रेवेशकं नोज्ज्वल नो वक्रा गतिरुद्धतं न  
हस्तिर्नैवास्ति कश्चिन्मदः । किं त्वन्येऽपि जना वदन्ति सुभगोऽप्यस्याः प्रियो नान्यतो  
दष्टि निक्षिपतीति विधमियता मन्यामहे दुःस्थितम् ॥'

प्रियमाचक्षाणोऽपि विप्रियं यः कुरुते स शठः ।

यथा—'दृष्टैकासनसंगते प्रियतमे पश्चादुपेत्यादसादेकस्या नयने निमीत्य विहितत्रीडा-  
नुबन्धच्छलः । ईषद्वकितकन्धरः सगुलकप्रेमोल्लसन्मानसामन्तर्हसलसत्कपोलफलकां  
भूर्तोऽपरां चुम्बति ॥'

कृतदोषोऽपि निःशङ्को धृष्टः ।

यथा—'लाक्षालक्ष्म ललाटगममितः केयूरमुद्रागतं वक्त्रे कज्जलकालिपा नयनयोस्ता-  
म्यूलरागोऽपरः । दृष्ट्वा कोपविधापि मण्डनमिदं प्रातश्चिरं प्रेयसे लीलातामरसोदरे मृगदृशः  
श्वाशः समाप्ति गतः ॥'

अन्यचित्तोऽपि यः पूर्वस्यां सौरव(स्व ?)भयप्रेमादि न त्यजति स दक्षिणः ।

यथा—'सैवास्य प्रणतिस्तदेव वचनं ता एव केलिक्रिया भीतिः सैव तदेव नर्ममयुरं  
पूर्वाङ्गुरागोचितम् । कान्तस्य प्रियकारिणी तु भवती त वक्ति दोषात्रिलं किं स्यादित्यमह-  
र्निशं सखिमनो दोलायते चिन्तया ॥'

बुद्धुत्साहस्मृतिप्रज्ञाशौर्यौदार्यगाम्भीर्यधैर्यसौम्यमाधुर्यकलाकुशलत्वविनी-  
तत्वकुलीनत्वनीरोगित्वशुचित्वाभिमानित्वयोपिदभिमतत्वप्रियंवदत्वजनानु-  
रागित्ववागिमत्वमहावंशजत्वतेजस्वित्वदृढत्वतत्त्वशास्त्रज्ञत्वाग्राम्यत्वशृङ्गा-  
रित्वसुभगत्वादयो नायकगुणाः ।

व्यसनी पापहृदन्यायी लुब्धः स्तब्धः क्रोधी धीरोद्धतश्च प्रतिनायकः । यथा रामस्य  
रावणः । युधिष्ठिरस्य दुर्योधनः । विष्टस्य हृषप्रवीरः । विष्णोर्जरासंधः ।

नायकस्य च नर्मसचिवपीठमर्दविटविद्रूपका अनुचराः । तत्र कुपित-  
स्त्रीप्रसादको नर्मसचिवः । नायकगुणयुक्तस्तदनुचरः पीठमर्दः । एकविद्यो  
विटः । क्रीडनकप्रायो विद्रूपकः ।

नायिका त्रिधा—स्वकीया परकीया सामान्या च ।

तत्र देवगुरुसमसमूदा आर्जवमार्दवसत्यशौचाद्युपेतौत्सुक्या मुग्धा मध्या  
प्रौढा भेदेन त्रिधा स्वकीया ।

तत्र मुग्धा यथा—‘अपहरति यदास्य सुम्बने क्षिप्रमाणा बलति च शयनीये कम्पने च  
प्रकामम् । वदति च यदलस्य किञ्चिदुक्तापि भूयो रमयति सुतरां सा चित्तमन्तर्नरोडा ॥’

उद्भिद्यमाननवयौवना मध्या ।

यथा—‘तरन्तीवाह्नानि स्तलदमललावण्यजलधौ प्रथिन्नः प्रागल्भ्यं स्तनजघनमुन्मुद्र-  
यति च । दशोर्लीलारम्भाः स्फुटमपवदन्ते सारलतामहो सारदाश्वास्तद्विमानि गात्रं  
परिचयः ॥’

वयःकलाकौशल्यपरिपूर्णा प्रौढा ।

यथा—‘नितम्बो मन्दस्वं जनयति गुरुत्वाद्भुत्तगतो महत्त्वादुद्धतः स्तनकलशमारः  
धमयति । विज्ञाशिन्या कान्त्या प्रकटयति रूपं मुखशशी ममाङ्गानीमानि प्रसभमभिमाते  
हि रिपवः ॥’ एताश्च धीराधीरादिभेदेनानेकधा भवन्ति । परमत्र अन्यगीरवभयात्रो-  
च्यन्ते (यथा) ॥

परकीया परस्त्री कन्या च ।

परस्त्री यथा—‘दृष्टिं द्वे प्रतिवेशिनि क्षणमिदं पश्यस्मद्गृहे दास्यति प्रायेणास्य शिशोः पितरं  
न विस्ताः कौपीरयः पास्यति । एकाकिन्यपि यामि तद्द्वरमितः शो(स्त्रो)तस्तमालाकुलं  
निरन्ध्राः पुनरादिक्षन्तु जरठच्छेदा नलप्रन्थयः ॥’ कन्या यथा—‘दृष्टिः शैशवमण्डना  
प्रतिकलं प्रागल्भ्यमभ्यस्यति पूर्वाकारमुस्तथापि कुचयोः शोभा नवामीहते । नो घत्ते  
गृहतां तथाप्युपचिता...नितम्बमण्डलं तन्व्याः स्वीकृतमन्मथं विजयते नेत्ररूपेण वयः ॥’

१. ‘सत्वर’ इति. २. ‘तनुमा’ इति साहित्यदर्पणे.

कलाकलापकुशला वैशिकाचारचतुरा धूर्ता चित्तैकबद्धचित्ता संगुण-  
निर्गुणयोः साधारणी गणिका सामान्या ।

यथा—‘गाढालिङ्गनपीडितस्तनतटं स्विद्यत्कपोलस्थलं संदष्टाधरमुत्कलीकृतलसङ्घा-  
न्तोऽस्मत्स्थलम् । चाटुप्रायवचो विचित्रमणितं घातं रुतैश्चाङ्कितं वेश्यानां धृतिधाम  
पुष्पधनुषः प्राप्नोति धन्यो रतम् ॥’

एतस्याश्च लिङ्गिनः प्रच्छन्नकामुकाः पण्डकाः सुखप्राप्तवित्ता मूर्खाः  
पितृवित्तगर्विताश्चाभिगम्याः ।

सर्वासामपि योषितां प्रव्रजिता धात्रेयिका हीनस्त्री दासी च दूत्यो भवन्ति ।  
स्वाधीनपतिका प्रोषितभर्तृका कलहान्तरिता वासकसज्जा विरहोत्क-  
ण्ठिता विप्रलब्धा अभिसारिका खण्डिता चेति स्त्रीणामष्टावस्थाः ।

यस्याः सौभाग्यबद्धः पतिः पार्श्वं न मुञ्चति सा स्वाधीनपतिका ।  
यथा—‘लिखति कुचयोः पत्र कण्ठे नियोजयति स्रजं तिलकमलके कुर्वन्गण्डादुद-  
स्यति कुन्तलान् । इति नटुशतैर्वीरवारं वपुः परितः स्पृशन्विरहविधुरो नास्याः पार्श्वं  
विमुञ्चति वल्लभः ॥’

केनापि कारणवशेन यस्याः पतिर्देशान्तरं गतः सा प्रोषितभर्तृका ।  
यथा—‘श्वासा बाष्पजल गिरः सकरुणा मार्गे च नेत्रार्पणं केनेदं न कृतं प्रियस्य वि-  
रहे कस्यासवो निर्गताः । सख्येवं यदि तेन नास्मि कलिता पान्थः कथं प्रोषितः प्राणाः  
ममति मे कलङ्कमलिनास्तिष्ठन्तु वा यान्तु वा ॥’

मानकलहेन निर्गते भर्तरि तत्संगमसुखेनान्तरिता कलहान्तरिता ।  
यथा—‘उच्छ्वासा वदनं दहन्ति हृदयं निर्मलमुग्ममध्यते निश नैव न दृश्यते प्रियमुख  
नक्तं दिनं रुचते । अहं शोषमुपैति पादपतितः प्रेयास्तथा(यो)पेक्षितः सत्यः कः गुणमा-  
कलय्य दधिते मानं वयं कारिताः ॥’

उचिते वासके प्रगुणीकृतसर्वोपकरणा वासकसज्जा ।  
यथा—‘कस्तूरी परिमर्दय प्रियसखि श्रीलण्डमन्त्रानव मालां गुम्फ विधेहि केलिशयन  
स्रजं प्रदीप कुरु । संप्रत्येष्यति वज्रभो मम गृहे खेदैरुपात्रं यतः प्राचीनाचलज्ञाननानि  
मज्जते देवस्तभीवल्लभः ॥’

चिरयति प्रेयसि विरहेणाकुलिता विरहोत्कण्ठिता ।  
यथा—‘किं रुद्धः प्रियया कयाचिदयत्रा सख्या ममोद्देजितः किं वा कारणगीर्यं कि-  
मपि यत्तादागतो वल्लभः । इत्यालोच्य मृगीदशा कस्तले संस्थान्य वषाम्बुजं दीर्घं निःश-  
सितं चिरं च रुदितं क्षिप्ताश्च पुष्पस्रजः ॥’

केनापि कारणेन संकेतप्रनामतेन प्रियेण वञ्चिता विप्रलब्धा ।

यथा—‘यत्संकेतगृहं प्रियेण कथितं संप्रेक्ष्य दूती स्वये तच्छब्दं सुखं निवेद्य सुदृश  
पश्चाच्च भगमाशया । स्थानोपासनसूचनाय त्रिगलस्तान्द्राज्जनैरभुभिर्ममावक्षरमात्मिकेन रु-  
दि(रचि)ता दीर्घं ददन्त्या शनैः ॥’

या सरार्ता कान्तं स्वयमभिसरति तमभिसारयति वा साभिसारिका ।

यथा—‘निशा वा वृष्टिर्वा तिमिरमथ वा गर्जरथ वा तद्विद्वा चक्रो(पङ्को) वाभिन-  
वसरिता श्रेणिरथ वा । यथेष्ट चेष्टन्ता यदि न दयितः प्रेमविमुखः प्रदीपः स्नेहाश्रु न खलु  
शलभैर्धैर्विरमति ॥’

अन्यत्र भर्तुरि त्रिरात्रमुपिते खण्डिता । यदाह—‘निद्राकपायमुकुली-  
कृतताम्रनेत्रो नारीनक्षत्रणविशेषविचित्रिताङ्गः । यस्याः कुतोऽपि गृह-  
मेति पतिः प्रभाते सा खण्डितेति कथिता कविभिः पुराणैः ॥’

यथा—‘नवनक्षपदमहं गोपस्थंशुकेन स्थगयति मुहुरोष्ठं पाणिना दन्तदष्टम् । प्रति-  
दिशमपरस्त्रीसहस्री विमपेक्षवपरिमलगन्धः केन शक्यो वरीतुम् ॥’

ईर्ष्यायाः प्रतिकारणं सपत्नी नायिका ।

यथा रुक्मिण्या सत्यभामा, वासवदत्तायाः सागरिका, गीर्वा गद्वा च । योषिदृणानां  
च लीलादीनां ग्रन्थगौरवमयान्नात्र विस्तरः ॥

अथ दश कामावस्था आह—

अभिलाषचिन्तास्मृतिगुणकीर्तनोद्वेगप्रलापोन्मादव्याधिजडतामरणाख्या  
दशावस्थाः । स्त्रीपुंसयोः परस्परमालोकनालापादिना अनुक्रमेण भवन्ति ।

अथ कालार्थोचितमाह—

तत्रानाद्यन्तः सुषमदुःषमादिद्वादशारचक्रपरिवर्तनेन कालो मन्तव्यः ।  
स च काष्ठादिभेदभिन्नः । तद्यथा—पञ्चदश निमेषाः काष्ठा । त्रिंश-  
त्काष्ठाः कला । पञ्चदश कलाः घटिका । द्विघटिको मुहूर्तः । त्रिंशन्मु-  
हूर्तोऽहोरात्रः । तत्र चैत्राश्वयुजोर्मेपतुलासंक्रान्तौ समरात्रिदिवम् । चैत्रा-  
त्परं मौहूर्तिकी दिनवृद्धिर्निशाहानिश्च । मासः परावधिः । ततः परं  
मौहूर्तिकी दिवसहानिर्निशावृद्धिः । अश्वयुजः परतः पुनस्तदेव विपरीतम् ।

१. तथा चोक्तं हेमाचार्येणामिधानचिन्तामणौ—‘अवर्तपिण्डो यद्वरा उत्सर्पिण्यां त एव  
विपरीताः । एवं द्वादशपरिवर्तते कालचक्रमिदम् ॥’ इति. २. षट्पञ्चान्तमिदम्,  
तेन मासत्रयमित्यर्थः.



पञ्चदशाहोरात्रः पक्षः । कृष्णशुक्लपक्षद्वयरूपो मासः । द्वाभ्यां द्वाभ्यां मासाभ्यामृतुः । पद्भिर्मासैरयनम् । तच्च वर्षादि दक्षिणायनम् । शिशिरार्धं तूत्तरायणम् । व्ययनः संवत्सरः । स च चैत्रादिरिति दैवज्ञाः । श्रावणादिरिति लोकयात्राविदः ।

तत्र श्रावणो भाद्रपदश्च वर्षाः । अत्र च शङ्खकीशालशिलिन्ध्रयूथीलाङ्गलीकुटजकदम्ब-सर्जानुनकेतकीप्रभृतीनां पुष्पोद्गमः । इन्द्रगोपचक्रोरचातककुरङ्गदुर्दुरोरगशिखण्डिमद्रुकङ्कप्रभृतीनां मदः । तथा बलाकास्तु गर्भाधानम् । वंशाङ्कुराणामवृद्धिः । रजः प्रशमः । वृषपात्रानिवृत्तिः । नीलीदलश्यामला वनभूमिः । वारासारक्षालनतो गिरीणां रम्यत्वम् । नदीनां जलपूरै रौघोभेदः । यतिचारनिवृत्तिः । कामिनीजनावलोकितस्नान्तमार्गत्व स्नस्थानं प्रति चलितपान्थसार्थत्वम् । जलदलिकुसुमपान्थकारितनमस्तद्वत्त्वम् । विबुधुशो-ताद्योतमानदिच्छुखत्वम् । घनगात्रिताद्वैदूर्यभूमिषु ररनकन्दलोद्भेदः । कामिनीभिः सहोद्यान-यात्रा हर्म्यशिखराग्रशय्या । मृगनाभिगर्भचतुःसमविलेपनम् । कृषीवलकुटुम्बिनीनिकुम्भ-रासकाङ्क्षमरो दुर्वाधमी पर्वोत्सवश्च वर्णनीयः । तथा दग्धोर्वरागन्धवन्धुर्धनतुषारकणवाही कदम्बकुसुमामोदमांसलः पाश्चात्यपीरस्त्य उत्तरो वायुः ।

आश्विनश्च कार्तिकश्च शरत् । अत्र च क्रूररद्विरेफकारण्डवकादम्बकखञ्जरीटचक्र-वाकसारसकौञ्जवृषभकुम्भिकमण्डवक्रोटशफरप्रभृतीनां मरोद्भेदः । पद्मकुसुमोत्पलकङ्कहार-बन्धूकपाणसनकुङ्कुमशेषालिकासप्तच्छदकाशभाण्डीरसौगन्धिकमालतीनां कुसुमोद्भेदः । तथा मयूराणां मदापनोदः । हंसप्यागमनम् । अगस्त्योदयान्वयः । प्रसादः । मुक्ताशुक्ति-गर्भाधानम् । तदृश्यहृत्वागो नभःप्रसस्तिः । सुखीयीदर्शनम् । शुभ्राश्रयण्डमण्डितमस्व- (नभश्च)रमण्डलं घवलतमचन्द्रिकावभासमाननिशागुलत्वम् । महानवम्यां निखिलाक्षपू-जोत्सवः । बाजिमटद्विपानां नीराजनविधिः । नृपाणां यात्रोद्यमः । मार्गेषु पट्टशोषः । भारस्करकराणां दुःसहत्वम् । माघवप्रचोषः । केदारेषु शालिपाको गोपीगीतपथ । परि-पाकापन्नवोरुनगन्धोद्गमः । जरत्रपुसीफलसौन्दर्यं कृषीवलगेहाजिरेषु चलद्बलयावलीया-चालमुजलतोद्भासितमुशलोच्छलितकलमशालिणि(नि)ण(?)कगन्धवन्धुरत्वं नदीपूरानु-यापगमश्च वर्णनीयः । वायुश्चात्रानियतदिक्कः ।

मार्गशीर्षः पौषश्च हेमन्तः । अत्र च कुन्दमचकुन्दलवलीफलिनीसोमप्रपुनाणानां पुष्पो-द्गमः । भ्रमरसर्पमयूरादिजीवानां मदापनोदः । कामिनीनां कुङ्कुमसितयुक्तगन्धतैलाद्युप-चारः । सर्पकन्दलवराहवन्ध्रप्रभृतिशाकप्राचुर्यम् । दध्रां संनद्धरसता । कामिनीकुषाणां कवोष्णता । कोष्णाम्भसा स्नानविधिः । दुर्मगाणामपि गदहारादपरिच्यदः । व्याघ्रीणां प्रसूतिः । नदीपुलिनेषु गोधूमयवादिधान्योद्गमः । सरः कूपपयसां कवोष्णता । धान्यप-रिपाकपेशला वह्निर्भूमयः । लवणानां पाकः । पशुप्रभृतिजन्तुयात्रोद्यमहानिर्वन्धानप्रिय-त्वम् । कर्कन्धुनागरहफलानां पात्रोद्भेदः । पुण्ड्रशुक्लस्थानां रसपीपूति(?)मन्दिरगर्भ-

शय्या । उत्तुङ्गतरपीवपयोधरवन्धुमधुरसुन्दरीभुजपद्मरान्तसेवनं च वर्णनीयम् । वायुध्वात्रोदीच्यः पाश्चातो वा वर्णनीयः ।

माधः फाल्गुनश्च शिशिरः । अत्र सर्वं हेमन्तवर्णनीयम् । विशेषतश्च मातङ्गहरीण-  
काहमहिषाणामुत्कर्षः । कुङ्कुमगन्धतैलादिसाध्यः प्रचण्डो मरुत् । विचित्रमुरतोपभोगयो-  
ग्याश्च यामिन्यः । दन्दह्यमानकालागरुधूपधूमस्तोमेषु स्पृहा । सुरतसमर्पनिपीतशीतानां  
पादप्रान्तपुष्पीकृततलपदानां यूनां शयनावस्थानम् । चन्दनेष्वरुचिः पयसामतिशायि शै-  
लम् । तुहिनानलर्योर्दाहात्मकत्वेनाभेदः । दुर्भंगासुभगयोरालिङ्गनेन विशेषः । शशिमा-  
स्करयोः शैलेन समता । मरुषककुन्देष्वेव पुष्पस्थितिः । सिद्धार्थयष्टिमूचीनां परिपाक्ये-  
शतत्वम् । औदीच्यपवमानस्यानीभूतपानीयपटलान्तरनिडीनदीनमीनामु नात्वावशेषन-  
लिनीवनो दीनमधुकरद्वारसंस्कारमुखरितदिङ्मण्डलासु वागीध्वनादरः । करीषामिसमीप-  
शयितदयितकुटम्बकत्वं च वर्णनीयम् ।

चैत्रवैशाखौ वसन्तः । अत्र च शुक्रसारिकाहारीतमधुमतशालूहसुंस्कोकिलादीनां मदः ।  
सहकारकर्णिकारकाञ्चनारकोविदारसिन्दुवारोहीतककेतकीकरातमपूकमोचामाधवीदमन-  
काञ्चनकुरषकतिलबानोकवकुलग्वाकविचकिलनलिकेरिहिन्तालपाटलीकिंशुकसर्जूरताड-  
ताडीप्रभृतिद्रुमाणमुद्भेदः । तत्र प्रत्युद्यानमान्दोलकक्रीडा पुण्यावचयो मधुपानं स्मरपू-  
जाप्रक्रमो गौरीचरितगानं चम्पकपुष्पाभरणानि श्रुतमरमन्दिरे यात्रोत्सवो (प्यात्यु)त्तर-  
चन्दनाहारागो धौतधवलवसनसेवनं जगज्जनजिगीषुमकरध्वजमहाराजविजययात्रादिदि-  
मायमानकोकिलकुलकलकलकलोलयानरामणीयक वर्णनीयम् । वायुध्वात्र करिकलभदश-  
नोद्भिद्यमानचन्दनद्रुमाभोदमेदुरस्तरलितकेरलीयमिद्वन्द्यो नागवर्षावेडनपटुर्मानिनी-  
मानतुङ्गमतद्गजः पञ्चमप्रपञ्चविषयनाचतुरो दाक्षिणायः ।

ज्येष्ठाषाढौ ग्रीष्मः । अत्र हि नवमालिकाकाशिकाशिरीषकाञ्चनकेतकीयातकीस-  
र्जूरजम्बुपनसप्रियालप्लीफलनारिकेलप्रभृतीनां पुष्पफलोद्भेदः । करभसरभरासमप्रभृ-  
तीनां मदोद्भेदः । नदीसरःकुपादिषु निरम्मस्त्वम् । सक्तुषानैर्वाक्यु पानकेषु रतिः ।  
पान्यपूर्णाः प्रपाः । प्रातः साय च वहमानमार्गत्वम् । कायमानेषु माध्याह्निकी निद्रा ।  
दिवसावसाने स्नानविधिः । रात्रिशेषे सुरतक्रीडा । चन्दनादिशीतलद्रव्यसेवा । निशासु  
चन्द्ररुरनिषेवणम् । उत्तुङ्गसौपन्दाप्रविनिर्मिते विराट्वातायनविवरविहरमाणजगत्प्रा-  
णनिर्वीप्यमाणधर्मत्वम् । सङ्कारमहास्वादः । तालवृन्दजनितोद्भिन्दुदृष्टिसरःस्थलस्पायि-  
स्पूलमुक्ताफलद्वारप्रायाभरणत्वम् । जलाद्रौपवनजलक्रीडापाटलापरिमलवहलितशीतलज-  
लोपमोमो निविधविचकिलस्रज एकदेशोपविष्टवैनिकविषयमानवसन्तध्वनिध्रुवं स्रज-  
कैराभूतदुग्धपानं मलयजरसदिग्धोदुरपयोधरमधुरवधूविधविधायमाननिधुवनविधिविधी-  
यमानभूतघनधर्मत्वं वर्णनीयम् । तथा पच्यन्त इव भूतानि, कम्पन्त इव तोयानि, तप्यन्त  
इव पामवः, आध्मायन्त इव पर्वताः, सेवन्तो मृगदृष्टिकाकीर्णो वनभूमिः, सर्वनोवहदरघट-  
घटीयश्चर्चाकारमुखरीक्रियमाणमध्यान्युद्यानानि, फरवीरकरपुष्पिणी स्थलभूमिः । चिरी-

नादवन्तो वनान्ताः । दाधिकाम्भवहारः । पद्मान्तर्लुठनाद्यप्र कोलकुलम् । रोमन्यम-  
न्धरमुखमहिषीमण्डलमप्यमानपानीयस्थानम् । लोलजिह्वाः समप्रश्वापदसंदोहाः । पक्षिणा-  
मंशदेशप्रकर्षो वर्णनीयः । वायुश्चात्र तरुणतरतरणिकिरणसंपर्कैर्कंशः शकैराकणवाही  
अद्धारप्रकरं किरमिव कुतूहलकणान् वर्षन्ति वातिसारितग्रगज्जन्तुजातदाहृदम्बरो नैक-  
तोऽनियतादिक्षिपो वा(?) वर्णनीयः । वसुखस्थश्च ॥

ऋतोः संधिः । शैशवं प्रौढिरनुवृत्तिश्च ।

तत्र शिशिरवसन्तयोः संधिर्यथा—‘विचुङ्गे गयणं नदिति वहत्ये नो गन्धतिहारा  
वेणियो विरयं तिलिति न तद्वा अगमि कुप्पासयं । जवाला मुहु कुंकुमं मिषयणे विद्रुति  
झिल्लयरा समप्ते शिशिरं विणिज्जिज्य बला पत्तो वसंतस्य ॥’ वसन्तस्य शैशवं तथा—‘ग-  
र्मप्रन्थिषु वीरुधां सुमनसो मध्येक्षुरं पल्लवारुह्यायामात्रपरिग्रहः पिकवधूकण्डोदरे पथमः ।  
किं च त्रीणि जगन्ति जिष्णुदिवसैर्द्विर्जर्मनोजन्मनो देवस्यापि चिरेप्सितं यदि भवेदभ्यास-  
वश्यं धनुः ॥’ प्रौढिर्यथा—‘संपिण्डीकृतजीर्णजीरककणाधेपिथिवः केशरान्संनद्धं परितो  
नेरन्तरदलश्रेणीनिवेशिभिः । प्रीतप्रान्तमधुप्रती चलपितंस्त च स्तिभीसंकटे गन्ध-  
प्राहामबाह्यवृत्ति बलति श्रीढावने केतकम् ॥’ वर्षासु ग्रीष्मलिहानुवृत्तिर्यथा—‘खं वस्ते  
कलविङ्ककण्ठमलिनं कादम्बिनीकम्बलं चर्चा पारयतीव ददुरकुलं कोलाहलैरुन्मदम् ।  
गन्धं मुञ्चति सिक्तलाजसदृशं वर्षेण दग्धा स्थली दुर्लक्ष्योऽपि विभाव्यते कमलिनीहा-  
सेन भासो पतिः ॥’ इदमन्यथ यथोक्तं कविसमयप्रसिद्धं तत्तथैव निबध्नीयान् । अ-  
न्यथा तु प्रकृतिव्यत्ययो नाम दोषः ॥

विभावानुभावयोः क्लेशेन यत्र व्यक्तिर्भवति सा विभावानुभावक्लेशव्यक्तिः ।

यथा—‘परिहरति रतिं मतिं लुनीते स्खलतितरां परिवर्तते च भूयः । इति यत्  
विषया दशास्य देहं परिभवति प्रसभं किमत्र कुर्मः ॥’ अत्र रतिपरिहारादीनामनुभावा-  
दीनां करुणादावपि संभवात्कामिनीरूपो विभावो यत्नप्रतिपाद्यः । यथा च—‘कर्पूरधूलि-  
धवलद्युतिदूरपीतदिब्बण्डले शिशिररोचिषि तस्य यूनः । लीलाशिरोशुकनिवेशविशेषकृ-  
त्तिर्व्यक्तस्तनोन्नतिरभून्नयनावनौ सा ॥’ अत्रोद्दीपनालम्बनरूपाः शृङ्गारयोग्याभिभवा  
अनुभावा पर्यवसायिनः स्थिता इति कष्टकल्पना ॥

अतिप्रसङ्गेन व्यावर्णनं पुनः पुनर्दीप्तिः ।

यथा बालरामायणे उन्मत्तदशाननेऽङ्गे(?) पुनः पुनश्चर्च्यमाणो विप्रलम्भो रस उपभु-  
क्तमाल्यवच्च वैरस्यमाकलयति ॥

अकाण्डे विस्तरोऽकाण्डप्रथनम् ।

यथा कर्पूरमञ्जरीं हुमदोहददानादिव्यावर्णनम् ॥

असमयत्यागोऽकाण्डच्छेदः ।

यथा वीरचरिते द्वितीयाङ्के राघवमार्गवयोः परमकाष्ठाधिरूढं वीररसे कङ्कणमोचनाव  
गच्छामाति रसान्तरेण रसच्छेदः ॥

अङ्गस्याप्रधानस्यातिविस्तरेण वर्णनमङ्गातिविस्तरः ।

यथा कादम्बर्या रूपविलासेत्यादिना महाविप्रलम्भबीजेऽप्युपक्षिते तदनुपयोगिनीषु अ-  
टवीशचरेक्षाभ्रममुनिनगरीनृपादिवर्णनास्वेतिम(?)प्रसङ्गाभिनिवेशः । यथा च शिशुपालवधे  
उत्क्षिप्तप्रतिद्वन्द्वविजयधीजेन वीररसानुबन्धेऽपि प्रवर्तमाने, तदन्यथाद्वारादभूतनुबन-  
विहारपुष्पावचयजलकैलिमधुपानसुरतचन्द्रोदयादिप्रभातादिवर्णनायासव्यासक्तिः ॥

प्रधानस्याङ्गिनोऽनुबन्धेऽङ्गचननुसंधानम् ।

यथा राजावल्यां चतुर्थेऽङ्के बाभ्रव्यागमनेन सागरिकाया विस्तृतिः ॥

अनङ्गस्य रसानुपकारकस्य वर्णनमनङ्गाभिधानम् ।

यथा कर्पूरमञ्जर्या नायिकया स्वामिना च वसन्तवर्णनमादृत्य वन्दिवर्णने तस्य राज्ञः  
प्रशसनम् ॥

इति महाकविश्रीवाग्भटविरचितायामलंकारतिलकाभिधानो(?)लंकारः ॥

नव्यानेकमहाप्रबन्धरचनाचातुर्यविस्फूर्जित-

स्फारोदारयशःप्रचारमततव्याकीर्णविश्वत्रयः ।

धीमत्रेमिकुमारसूत्राखिलप्रज्ञालुचूडामणिः

काव्यानामनुशासनं वरमिदं चक्रे कविर्वाग्भटः ।